

සතුව දැයක්

ව්‍යවසායකත්ව රාජ්‍යයක්

උපාය මාර්ගික වැඩපිළිවෙළෙහි ජනතා සංවාදය
උදෙසා ඉදිරිපත් කෙරෙන පළමු කෙටුම්පත



සර්වජන මානව හිමිකම් • SARVAJANA BALAYA

පටුන

සර්වජන අදිටන් සම්මුතිය	1
ජාතික ප්‍රමුඛතා	3
ප්‍රවේශය	5
ව්‍යවසායකත්ව රාජ්‍යයක්	8
සමානාත්මතාවය සහ සෞභාග්‍යය තුළින් සතුටු දැයක් නිර්මාණය කිරීම.	9
ඒකාබද්ධ ආණ්ඩුකරණය සහ එකිනෙකට බැඳුණු උපාය මාර්ග	10
මානව සම්පත් අභිප්‍රේරණ වක්‍රය	12
අපේ භෞතික සම්පත් ප්‍රශස්ත ලෙස භාවිතය	14
මූල්‍ය සම්පත් සඳහා පිටුබලය	16
ව්‍යවසායකත්ව රාජ්‍යයේ මූලිකාංග	18
අධ්‍යාපනය - 'විශිෂ්ටයෝ'	20
සෞඛ්‍යය - 'සුවපත් මිනිසුන්'	22
පරිසරය - 'හරිත දිගන්තය'	24
රාජ්‍ය පරිපාලනය සහ කළමනාකරණය - 'සුනුරු පාලනයක්'	26
ජාතික ආරක්ෂාව - 'රත්වැට'	28
ආර්ථිකය - 'පොහොසත්'	29
නූතන මූල්‍ය සම්පත් කළමනාකරණය පිළිබඳ දැක්ම - 'ධනවත්'	31
විදේශ සබඳතා - 'බහු බැඳි නිදහස'	34
සමාජ සුබසාධනය - 'හිතේ හයිය'	35
තාරුණ්‍යය - 'පළමුව තාරුණ්‍යය'	37
සංස්කෘතිය හා කලාව - 'පහත් පැල'	39
යුක්තිය - 'සැමට සම සේ'	41
ක්‍රීඩාව - 'ගතට සිතට'	43
තාක්ෂණය - 'බිසෝකොටුවෙන් මබ්බට'	45
ජාතික සමගිය - 'එකම මුතු'	47
වැවිලි, කෘෂිකර්මය සහ පශු සම්පත් - 'ගොවිවරු'	48
නීල ආර්ථිකය - 'නිල්වත්'	50
කර්මාන්ත - 'පන්නරය'	51
නාවික, ගුවන් සහ අභ්‍යන්තර ප්‍රවාහන යටිතල පහසුකම් - 'ජීව නාලිකා'	53
ප්‍රවාහනය - 'ගතට සතුට'	54
බලශක්තිය - 'බලයෙන් බලවත්'	55
දේශපාලන ප්‍රතිසංස්කරණ - 'උඩුගං බලා'	57
ණය කළමනාකරණය	59



එක්ව නංවන රටක් - සතුට පිරුණු දැයක්

සර්වජන අදිටන් සම්මුතිය

අපගේ සදාදරණීය මාතෘභූමියත් එහි වෙසෙන සිංහල, දෙමළ සහ මුස්ලිම් යනාදී සකලවිධ ජනතාවත් මුහුණ දී සිටින්නේ නිදහසින් පසු යුගයේ දැවැන්තම ආර්ථික, සමාජයීය, දේශපාලනික, පාරිසරික සහ සංස්කෘතික පරිහානියටයි. අප මේ අර්බුදයන්ට මුහුණ දෙන මොහොතේ ගෝලීය සන්දර්භය එකී අර්බුදයන් තීව්‍ර කරන්නට දායක වෙමින් පවතී.

“මිහිතලය අයිති මිනිසාට පමණකි” යන සංකල්පයේ පිහිටා කාර්මික විප්ලවයෙන් ද හරිත විප්ලවයෙන් ද සිදු කළ දැවැන්ත පාරිසරික විනාශය හමුවේ මිනිසුන් පමණක් නොව සමස්ත මිහිතලය ම අද පැවැත්මේ තර්ජනයකට මුහුණ දී සිටී. වරක් සුළි කුණාටු ලෙසින් ද තව වරක් මහ වැසි ලෙසින් ද තවත් වරක් නියඟ ලෙසින් ද අපට දැනෙන්නේ පාරිසරික විනාශය හමුවේ සොබාදහමේ කුපිත වීමයි.

සොබාදහම මිනිස් සංහතියේ පැවැත්මට තර්ජන එල්ල කරන මොහොතේ සාමූහිකව ඊට මුහුණ දෙනු වෙනුවට රාජ්‍යයන් ලෙස වෙන් වී මිනිස් ගුණ වළලමින් කලාපීය යුද ගැටුම් ලෝකය පුරා මතු වී ඇත. යුද ගැටුම් ලෙස ප්‍රකාශ වන්නේ සමස්ත ලෝකය ම වෙලී ඇති ආර්ථික සහ සංස්කෘතික පරිහානියයි.

ලොව මුහුණ පා ඇති ආර්ථික, පාරිසරික සහ සමාජයීය අර්බුදයන්ට විසඳුම් ප්‍රගතිශීලීත්වය, පරිසර හිතකාමීත්වය, අල්පේච්ඡත්වය, සාමූහිකත්වය සහ සමානාත්මතාවය මත පදනම් වූණු අපගේ සහ්‍යත්ව රාජ්‍යය තුළ ගැබ් වී ඇති බැව් අපි විශ්වාස කරමු. ජාති ආගම් හේදයකින් තොරව මේ උතුම් රට මව්බිම කරගත් සකලවිධ ජනතාවගේ උරුමය වූණු අපේ සහ්‍යත්වය දැවෙන ලොව සැනසීමට සමස්ත මානව වර්ගයා වෙත දායාද කළ හැකි බව ප්‍රකාශ කරන්නේ මහත් වූ අභිමානයෙනි.

අවාසනාවට එකී උරුමයන් පසෙක දමා ජාතික ආර්ථිකය බිඳ දමමින් ආනයන මත රැඳෙන ආනයන මූල්‍යනයට වාණිජ ණය ලබා ගන්නා නව ලිබරල්වාදී ආර්ථික දැක්ම 1977න් පසු බිහි වූණු සෑම ආණ්ඩුවකම ප්‍රතිපත්තිය විය. එකී නව ලිබරල්වාදී ආර්ථික උගුලේ දිගු කාලයක් පැවැලී සිටීමේ ප්‍රතිඵලයක් ලෙස අප අද ණය ගෙවා ගැනීමට නොහැකි වීමෙන් බංකොලොත් වූණු සිඟමන් යදින පරාධීන ජාතියක් බවට පත් වී ඇත. ණය ගැනී බවේ අසරණකම අයුතු ලෙස භාවිත කරමින් ජාත්‍යන්තර මූල්‍ය ආයතන ද බලවත් රටවල් ද ශ්‍රී ලංකාව මත සිය ග්‍රහණය තර කරමින් සිටී. එබැවින් වසර දහස් ගණනක් අපේ මුතුන් මිත්තන් දිවි පුදා සුරැකි ස්වාධීනත්වය අපට අහිමි වීමේ අවදානමක් ඉතිහාසයේ නොවූ විරූ ලෙසින් මතු වී ඇත.

ආනයන මත රැඳීමෙන් බිහි වූණු ගෙවුම් ශේෂ අර්බුදය හෙවත් විදේශ විනිමය අර්බුදයට අමතරව ගජ මිතුරන්ට බදු

සහන ලබා දීමෙන් ද දූෂිත පාලකයින් සහ නිලධාරීන් විසින් බදු පැහැර හරින්නන් රකිමින් ද දළ දේශීය නිෂ්පාදනයේ ප්‍රතිශතයක් ලෙස රාජ්‍ය ආදායම අවම රටවල් අතරට අප මව්බිම ද තල්ලු කර ඇති අතර අතාර්කික නාස්තිකාර වියදම් හමුවේ එය රාජ්‍ය මූල්‍ය අර්බුදයක් හෙවත් අයවැය අර්බුදයක් බවට පත් කර ඇත.

ගෙවුම් ශේෂ අර්බුදයටත් රාජ්‍ය මූල්‍ය අර්බුදයටත් විසඳුම් ලෙස ඉහළ පොලී මත කෙටිකාලීන වාණිජ ණය ලබා ගැනීමෙන් ද ණය ගෙවීමට දිගුකාලීන වැඩපිළිවෙළක් නොතිබීම හේතුවෙන් ණය ගෙවීම සඳහා ද ණය ලබා ගැනීමෙන් ද ණය කළමනාකරණය අභියෝගයක් බවට පෙරළමින් ණය අර්බුදයක් ද බිහි වී ඇත.

අපගේ හර පද්ධතිය විනාශ කර එහි අළු මත ඉදි කළ වත්මන් සමාජය විසින් මිනිස් ජීවිතවලට හුදු රුපියලින් අගය නියම වූණු ප්‍රචණ්ඩ සංස්කෘතියක් ද අවම අවශ්‍යතා ඉටු නොවීමෙන් අපේක්ෂා භංගත්වයට පත් කරුණ පරපුර මන්ද්‍රවා තුළින් ද හුදෙකලා වීමෙන් ද ව්‍යාජ ආශ්වාදයක් සොයන තත්ත්වයට පත් ව සිටී.

නිදහසින් පසු අපගේ සහ්‍යත්ව රාජ්‍යය ගොඩ නැගීමට අප අසමත් වීමෙන් ජන කණ්ඩායම් අතර පවතින අසහනය සහ අවිශ්වාසය මතු වන්නේ වාර්ගික ගැටුම් සහ ත්‍රස්තවාදී ක්‍රියා ලෙසිනි. එකී අසහනයන් රාජ්‍යය අස්ථාවර කිරීමේ ද රාජ්‍යය වක්‍රව පාලනය කිරීමේ ද මෙවලම් ලෙසින් භාවිත කිරීමට ලෝක බලවත්තු පෙළඹී සිටී.

යටත් විජිත අධ්‍යාපන ප්‍රතිපත්තියෙන් මිදීමට නොහැකි වීමේ ශාපයෙන් ජාතියේ අභිමානවත් උරුමයක් වූණු ව්‍යවසායක මනස අපට අහිමි වී නිර්මාණශීලීත්වය, සම්පත් කාර්යක්ෂම කළමනාකරණය සහ අවදානම් දැරීමේ හැකියාව අපෙන් තුරන් වී ඇත. ඒ නිසාම විජාතික සංකල්ප තුළින් අපේ ප්‍රශ්න විසඳාගැනීමට තැත් කරන දින ජාතියක් බවට අප පත් වී ඇත.

අපේ ආදරණීය මව්බිම මුහුණ දී ඇති මෙකී අභියෝග යන් පිළිබඳ කම්පනයට පත් වී ඇති මතු අත්සන් තබන පක්ෂ නායකයින් සහ පාර්ලිමේන්තු මන්ත්‍රීවරුන් වන අපි විවේචනය වෙනුවට විසඳුම් පිළිබඳ ද, පොරොන්දු වෙනුවට උපාය මාර්ගික වැඩපිළිවෙළක් පිළිබඳ ද, විශ්වාසය තබමින් අපේ උරුමය මත දෙපා තබා ලොව සාධනීය නැවුම් ප්‍රචණ්ඩ උකහා ගනිමින් නැගී සිටින අදින නවීන සුහුරු ජාතියක් බිහි කරනු වස් මතු දැක්වෙන මූලික ප්‍රතිපත්ති මේ මහපොළොවේ රෝපණය කිරීමට සාමූහිකව ප්‍රයත්න දැරීමේ අදිටනින් සම්මුතියට එළැඹුණු බවත් මෙකී ප්‍රතිපත්ති මත පිහිටා සැකසෙන උපාය මාර්ගික වැඩසටහන මෙසේ ජාතියට තිළිණ කරමු.

එකී අරමුණ ඉටු කර ගනු වස්

01. ආත්ම විශ්වාසය බිඳ වැටුණු සර්ව අශුභවාදී මානසිකත්වය වෙනුවට අභිමානය සහ ආත්ම විශ්වාසය පිරුණු ව්‍යවසායක මනසකින් යුත් අභිප්‍රේරිත ජාතියක් ගොඩනැගීමට පදනම දැමීමට ද
02. දැනුමින් පිරිපුන් නිරෝගි ජාතියක් බිහි කරන නිදහස් අධ්‍යාපනය සහ සෞඛ්‍ය සේවාව යාවත්කාලීන කරමින් තහවුරු කිරීමට ද විශේෂ හේතු මත රැකවරණය ලැබිය යුතු ඉලක්කගත සියලු කණ්ඩායම් වෙත රාජ්‍ය ශුභසාධනය සැපයීමට ද
03. දේශීය සම්පත්, දැනුම සහ මානව ප්‍රාග්ධනය මත පදනම් වී රටටත් ලොවටත් අනගි දේ නිපදවන ජාතික ආර්ථිකයක් බිහි කිරීමට ද
04. ව්‍යවසායකත්ව මනසින් කළමනාකරණය දෙස බලන සවිමත් රාජ්‍ය, පෞද්ගලික සහ සමූපකාර අංශ ගොඩ නැගීමට ද
05. අපනයන වෙළෙඳපොළ සහ භාණ්ඩ හා සේවා විවිධාංගීකරණයෙන් ද එකතු කළ අගයන් ඉහළ නැංවීමෙන් ද අපනයන ආදායම ඉහළ නැංවීමට ද එකී ආදායම මවිබීමට ගෙන එන බව තහවුරු කිරීමට ද
06. පසුගිය සමයේ සිදුවූණු මහ පරිමාණ දූෂණ විමර්ශනය කර සොරා ගත් ධනය ජනසතු කර වැරදිකරුවන්ට දඬුවම් කිරීමට සහ සෑම පුද්ගලයෙකුටම අන්‍යාය කේත අංකයක් ලබා දීමෙන් ද සියලුම ගෙවීම් පරිගණකගත කිරීමෙන් ද බදු පැහැර හැරීම අතුළු සමස්ත දූෂණය තුරන් කරන සුහුරු ආර්ථික පද්ධතියක් බිහි කිරීමට ද
07. තිරසර සංවර්ධන උපාය මාර්ග කෘෂිකර්මය, බලශක්ති, කර්මාන්ත, ඉදිකිරීම් ආදී ක්ෂේත්‍රයන්ට හඳුන්වා දී මිනිසාගේ පමණක් නොව සමස්ත ජීවින්ගේ ඉදිරි පැවැත්ම තහවුරු කිරීමට ද
08. බහුධූරව ලෝකය අවබෝධ කරගනිමින් ජාතික ප්‍රමුඛත්වය මත පදනම් වූ උපාය මාර්ගිකව ලොව ඕනෑම රටක් හෝ රටවල් සාමූහිකයක් සමග සමතලයක සිට ගනුදෙනු කිරීමට ද
09. සභ්‍යත්ව රාජ්‍යයේ උරුමය මත පදනම්ව ජාති ආගම් කුල හේදයකින් තොර අභිමානවත් නවීන ජාතියක් ගොඩනැගීමට ද
10. සතුට සැබෑ ධනය ලෙස දකිමින් භෞතික, මානසික සහ ආධ්‍යාත්මික සංවර්ධනය තුලනාත්මක කරමින් සතුටු දැයක් නිර්මාණය කිරීමට ද මෙයින් සපත කර සිටිමු.

ජාතික ප්‍රමුඛතා

- 1971 දී අපරාධ යුක්ති කොමිෂන් සභාව පිහිට වූ ආකාරයට 2010 සිට 2024 දක්වා කාලය ආවරණය වන ලෙස රටේ සිදුවූ බවට චෝදනා එල්ල වන සියලුම වංචා සහ දූෂණ පිළිබඳව පරීක්ෂා කිරීම සහ වැරදිකරුවන්ට දඬුවම් ලබා දීම සඳහා කොමිෂන් සභාවක් පිහිටුවීම.
- වංචා, දූෂණ හා නාස්තිය පිටුදකීමට ජාතික විගණන කොමිසම සිය වාර්තා හරහා හෙළිදරව් කරන දූෂණ පිළිබඳ යෝජනා මහජන අභිචෝදක විසින් නිශ්චිත කාලරාමුවක් තුළ නඩු පවරන බවට සහතික වන නීති සම්පාදනය කිරීම.
- වංචා කිරීම සහ ගෙවීම් පැහැරහැරීම හෝ පමා කිරීම හේතුවෙන් පසුගිය සමයේ රජයට අහිමි වූ බිලියන දහස් ගණනක බදු ආදායම අයකර ගැනීම සහ මහාපරිමාණ ජාවාරම්කරුවන් විසින් රාජ්‍ය වාණිජ බැංකු දෙකට ගෙවීම් පැහැර හැර ඇති රුපියල් බිලියන 650කට අධික ණය නැවත අයකර ගැනීමත් වැරදිකරුවන්ට දඬුවම් කිරීමටත් විශේෂ කොමිෂන් සභාවක් පිහිටුවීම. එකී ආදායම යොදා ගනිමින් මහජනතාව මත පටවා ඇති අධික බදු බර කෙටි කාලීනව සැහැල්ලු කිරීම.
- ඉදිකිරීම් කර්මාන්තය ඇතුළු ණය බර හේතුවෙන් සිය ව්‍යාපාර කටයුතුවලින් ඉවත් වීමට සිදුවූණු සියලු සුළු සහ මධ්‍යම පරිමාණ ව්‍යවසායකයින්ට සහන ලබාදීම සහ ඒ හේතුව නිසාම රැකියා අහිමිවූවන්ට සහන සැලසීම සඳහා 'ණය කපාහැරීම හා සහන ලබාදීමේ' ප්‍රායෝගික වැඩපිළිවෙළක් උදෙසා කෙටුම්පත් කෙරුණු නව පනතක් ගෙන ඒම මගින් ඔවුන් නැවත නගාසිටුවීම.
- උතුරු හා නැගෙනහිර පළාත්වලට විශේෂිත වූ කුල පීඩනය අහෝසි කිරීම සඳහා දැනට පවතින සමාජ දුබලතාවන් වැළැක්වීමේ පනත ශක්තිමත් කිරීම.
- පාස්කු ප්‍රහාරයේ වින්දිතයින්ට සැබෑ ලෙසම සාධාරණය ඉටුකිරීමට සහ අනාගතයේ දී ආගමික අන්තවාදී පීඩාවෙන් සමස්ත ජාතිය ගලවා ගැනීම සඳහා ජනාධිපති කොමිෂන් සභාවේ නිර්දේශ ක්‍රියාත්මක කිරීමට අන්තර් අමාත්‍යාංශ කාර්යසාධක බලකායක් පත් කිරීම.
- පාස්කු ප්‍රහාරයට අදාළව සිදු කළ සියලුම පරීක්ෂණවල වාර්තා අධ්‍යයනය කර ගතයුතු පියවර පිළිබඳ නිර්දේශ ලබාදීමට කමිටුවක් පත්කිරීම හා නිර්දේශ නිශ්චිත කාලරාමුවක් තුළ ක්‍රියාත්මක කිරීම.
- ජාත්‍යන්තර වෙළෙඳ හෝ ආරක්ෂක හෝ ආයෝජන හෝ ගිවිසුම් අත්සන් කිරීමෙන් ජාතික ආර්ථිකයට හෝ ආරක්ෂාවට සිදුවිය හැකි අගතින් වැළැක්වීම සඳහා ජාත්‍යන්තර ගිවිසුම් පිළිබඳ ප්‍රතිපත්තියක් සහ විනිවිදභාවය සහ වගවීම තහවුරු වන ක්‍රියාපටිපාටියක් අඩංගු පනතක් සම්මත කිරීම. එකී පනත සම්මත කරන තෙක් දැනට සාකච්ඡා මට්ටමේ ඇති ගිවිසුම් ක්‍රියාත්මක කිරීම අත්හිටුවීම.
- ශ්‍රී ලංකාවේ ආරක්ෂක හමුදා නිලධාරීන් ජාත්‍යන්තර අධිකරණ බලයට ගොදුරු කිරීම සහ රට තුළ ජාත්‍යන්තර මැදිහත්වීමකට ඉඩසැලසීම යන යටි අරමුණු සහිතව ඉදිරිපත් කර ඇති සත්‍ය සහ ප්‍රතිසන්ධාන කොමිෂන් සභා පනත් කෙටුම්පත අත්හිටුවීම. ඒ වෙනුවට සැබෑ ලෙසම අතුරුදහන් වූවන් පිළිබඳව සොයා බලා සාධාරණය ඉටුකිරීම සඳහා දේශීය යාන්ත්‍රණයක් හඳුන්වා දීම.
- රණවිරු දඩයම යටි අරමුණ කරගත් සියලු පනත් සමාලෝචනය කිරීම. ජාතික ආරක්ෂාව දුර්වල කරමින් පසුගිය ආණ්ඩු ගෙන ඇති තීන්දු සියල්ල සමාලෝචනය කර නිවැරදි කිරීම. දිවි පිදු රණවිරුවන්ගෙන් යැපෙන්නන්ට සහ ආබාධිත රණවිරුවන්ට ලැබිය යුතු එහෙත් දැනට අත්හිටුවා ඇති සියලුම සහන සහ වරප්‍රසාද නැවත ලබා දීම.
- ශ්‍රී ලංකාවට විශාල පීඩනයක් එල්ලවීමට හේතු වී ඇති ස්වෛරී බැඳුම්කර මිල දී ගන්නා ලෙස සහ එම බැඳුම්කර දීර්ඝ කාලයක් තුළ ආපසු ගෙවීමට ඉඩ සලසන ලෙස යෝජනාවක් ඉන්දියාව, චීනය, ජපානය, ඇමරිකාව වෙත ඉදිරිපත් කිරීම මගින් අවම කොන්දේසි සහ ඉහළම සහන ලබාදෙන පාර්ශ්වය සමග එකඟතාවයක් ලබා ගැනීම.
- විශේෂයෙන්ම කොළඹ නගරයට රාජකාරි හා අනෙකුත් අවශ්‍යතා සඳහා පැමිණෙන මගී ජනතාවගේ දුෂ්කරතා හා පීඩා සමනය කොට ඔවුන්ගේ පහසුව ඇති කරන විදුලියෙන් ධාවනය කෙරෙන, වායුසමනය කරන ලද නවීන 'මෙට්රෝ' පන්තයේ දුම්රිය සේවාවක් පවතින යටිතල පහසුකම් උපයෝගී කර ගනිමින් කොළඹ අවට තදසන්න කළුතර, පොල්ගහවෙල, මීගමුව, රඹුක්කන හා අවිස්සාවේල්ල යන නගරවල සිට කඩිනමින් ආරම්භ කිරීම. මේ සඳහා අවශ්‍යවන ප්‍රාග්ධනය කොළඹ කොටස් වෙළෙඳපොළ හරහා කඩිනමින් ණයකර නිකුත් කිරීම මගින් සම්පාදනය කර ගැනීම.

13. ඇමරිකානු ඩොලරය මත ඇති රැදියාව අවම කිරීමට ජාත්‍යන්තර ගනුදෙනු සඳහා අනෙකුත් මුදල් ඒකක භාවිත කිරීම සහ බ්‍රික්ස් සංගමයේ සාමාජිකත්වය ලබාගැනීමට කටයුතු කිරීම.
14. මහබැංකුව ස්වාධීන කිරීමේ නාමයෙන් ශ්‍රී ලංකා මහ බැංකුව ජාත්‍යන්තර ආයතන විසින් පාලනය කිරීමට අවස්ථාව සැලසූ 2023 නව මහ බැංකු පනත සහ විදේශ විනිමය අර්බුදයට මූලික හේතුවක් වී ඇති විදේශ විනිමය වංචා දිරිමත් කෙරෙන 2017 විදේශ විනිමය පනත සංශෝධනය කිරීම.
15. රාජ්‍ය ණය කළමනාකරණ පනත, රාජ්‍ය මූල්‍ය කළමනාකරණ පනත හා ආර්ථික පරිවර්තන පනත යන පනත් ත්‍රිත්වය මගින් රටේ මූල්‍ය පද්ධතිය සහ ආර්ථික කළමනාකරණය කිරීමේ ක්‍රියාවලිය අත්තනෝමතික ලෙස ඒකාධිපතිකරණය කිරීමට ගනු ලබන උත්සාහය මෙම පනත් අහෝසි කිරීම මගින් පරාජය කිරීම.
16. රාජ්‍ය ආයතන විකිණීම වළක්වමින් එම ආයතන විධිමත්ව කළමනාකරණය කිරීම, පුද්ගලික ප්‍රාග්ධනය ආකර්ශණය කර ගැනීම සඳහා රාජ්‍ය-පෞද්ගලික හවුල්කාරිත්වයන් ඇති කිරීම සඳහා රාජ්‍ය ව්‍යවසායයන් මධ්‍යගතව පාලනය කිරීමට පාලක සමාගමක් ඇති කිරීම.
17. විදේශ විනිමය ඉපැයීම සහ ඉතිරි කර ගැනීම සඳහා සියලු බනිජ සම්පත් නිස්සාරණය කොට අගය එකතු කිරීම සඳහා ජාතික මට්ටමේ මහා පරිමාණ කර්මාන්ත පද්ධතියක් සඳහා ආයෝජනය කිරීම.
18. දැනට තහවුරු කරගෙන ඇති ස්වාභාවික ගෑස් සම්පතීන් විදුලිය නිෂ්පාදනය කිරීම සඳහා තුන් අවුරුදු කඩිනම් වැඩසටහනක් දියත් කිරීම.
19. ගොවියා සහ දේශීය කර්මාන්තකරුවා ආරක්ෂා කිරීමට තෝරාගත් භාණ්ඩ සඳහා විශේෂ ආනයන බදු ප්‍රතිපත්තියක් හඳුන්වා දීම.
20. බලශක්ති සුරක්ෂිතතාව අනතුරේ හෙලන වත්මන් විදුලිබල පනත අහෝසි කරන අතර, විදුලිබල ක්ෂේත්‍රයේ ප්‍රතිසංස්කරණ සඳහා නව පනතක් හඳුන්වා දෙනු ලැබේ. පරිසර හිතකාමී සුනිත්‍ය බලශක්තිය වර්ධනය කර දේශීය උපාංග නිෂ්පාදනය දිරි ගැන්වීම.
21. සංස සමාජය, පවුල ඇතුළු ඓතිහාසික සමාජ සංස්ථාවන් සහ පුද්ගල පෞරුෂත්වය බිඳ වැටිටුවීමේ සැලසුම් සහගත කුමන්ත්‍රණයන් පරාජය කිරීම සඳහා රාජ්‍ය මැදිහත් වීම.
22. යැපීම් මානසිකත්වයෙන් අඩු ආදායම්ලාභීන් ගලවාගෙන ස්ව උත්සාහයෙන් නැගීසිටීමට පෙළඹවීම සඳහා 'හිතේ හයිය' ව්‍යාපෘතිය හඳුන්වා දීම.
23. 'උරුමය' ව්‍යාපෘතිය හරහා ගොවි ජනතාවට ලැබෙන ඉඩම් පසුකාලීනව අහිමිවීම වැළැක්වීම සඳහා එකී ඉඩම් විකිණීමට අවශ්‍යවන අවස්ථාවන්හි මිල දී ගැනීම සඳහා ඉඩම් බැංකුවක් ස්ථාපිත කිරීම.
24. ශ්‍රී ලංකාවේ භූමිය මෙන් සත් ගුණයක් විශාල සුවිශේෂී ආර්ථික කලාපය සහ විසි තුන් ගුණයක් විශාල මහද්වීපික තඩාගය සතු මහා සාගර සම්පත්වලින් උපරිම ප්‍රයෝජන ගැනීම සහ ආරක්ෂක පර්යේෂණ මෙන්ම ධීවර කටයුතුවලට අවශ්‍ය යටිතල පහසුකම් සැපයීම සඳහා පියවර ගැනීම.
25. ප්‍රජාතන්ත්‍රවාදී අගයන් ඔප් නැංවන, දේශපාලකයින් විසින් ප්‍රායෝගික පොරොන්දු ජනතාවට ලබා දෙන, දුන් පොරොන්දු ඉටු කරන වගවීමේ දේශපාලන සංස්කෘතියක් බිහි කිරීම.
26. දේශීය වෛද්‍ය සභාවක් පිහිටුවා දේශීය වෛදකම සංරක්ෂණය කිරීම, නියාමනය සහ ඒ පිළිබඳ පර්යේෂණ සඳහා අවකාශය සැලසීම.
27. දේශපාලන පක්ෂවල නිලධාරීන්, මාධ්‍ය ආයතන හිමියන්, මාධ්‍යවේදීන්, ජාතික මට්ටමේ රාජ්‍ය නොවන සංවිධාන සහ වෘත්තීය සමිති නායකයින් සිය වත්කම් සහ බැරකම් වාර්ෂිකව ඉදිරිපත් කිරීම අනිවාර්ය වන අතර එම වගකීම් පැහැර හරින අය ප්‍රසිද්ධ කිරීම සහ නීතියෙන් දඬුවම් කිරීම.
28. සෑම දේශපාලන පක්ෂයක්ම විගණනය කරන ලද සිය ගිණුම් සය මසකට වරක් ප්‍රසිද්ධ කිරීම.



1977න් පසු ශ්‍රී ලංකාවේ දේශපාලනය හා බිහි වූ බොහෝ දේශපාලනඥයින් රාජ්‍යයේ අවශ්‍යතාවන් සහ පුරවැසියන්ගේ අභිමතයන් නිසි ලෙස නියෝජනය නොකිරීම, සහකම්පනයෙන් තොර වීම යන හේතු නිසා අපගේ මව්බිම අපගේ ජාතික ශක්‍යතාවයන්ට සාපේක්ෂව අපේක්ෂිත තලයකට ඔසවා තැබීමට සහ කලාපීය රටවලට සාපේක්ෂව සංවර්ධන ඉලක්කයන් ඉටුකර ගැනීමට අසමත් වූ බව පැහැදිලිය.

මේ දක්වා රාජ්‍යය විසින් ගනු ලැබූ වැදගත් තීන්දු තීරණ එකිනෙකට සබැඳි කේන්ද්‍රීය උපාය මාර්ග මත පදනම් ව ගත් තීන්දු තීරණ නොවන අතර, ඒවා තත්කාලීන පාලකයන් කෙටිකාලීන පටු දේශපාලන, ආර්ථික සහ පෞද්ගලික අවශ්‍යතා මත පමණක් ගත් තීන්දු තීරණ වීම, ශ්‍රී ලංකාව අද පත්ව ඇති අභ්‍යන්තර සම්පන්න ඉරණමට ප්‍රධානතම හේතුව ලෙස අපි දකිමු.

වර්තමාන අර්බුදය කෙරෙහි අවධානය යොමු කිරීමේ දී එදා වේල පවත්වා ගැනීම ස්වකීය පැවැත්ම වෙනුවෙන් ගත් තීන්දු තීරණ මැතිවරණ ඉලක්ක කරගත් තාවකාලික වැඩපිළිවෙළ සහ අල්ලස, දූෂණය, වංචාව වැනි බැහැර කළ යුතු මූලික කාරණා රැසක් අපට හඳුනාගත හැකි විය.

ඉතිහාසයේ සිදුවූ වැරදි නැවත නැවතත් සාකච්ඡාවට බඳුන් කරමින් ඒ මත සන්තාපයට පත්වෙනවා වෙනුවට මේ දේශය එදා මෙදා තුර ඉතිහාසයේ දැවැන්තම පරිවර්තනය මාවතකට ගෙන යාමට හැකි වැඩපිළිවෙළ අපි ඔබ වෙත ඉදිරිපත් කරමු.

අපගේ මූලික අභිප්‍රාය වන්නේ 'සතුටු දෑස්' නිර්මාණය කිරීමයි.

'සතුටු දෑස්' යනු භෞතික මෙන්ම ආධ්‍යාත්මික සංවර්ධනයෙන් තෘප්තිමත් වූ ජනතා සමූහයකි.

ඒ සඳහා අප තෝරා ගත් දර්ශනය වන්නේ 'ව්‍යවසායකත්ව රාජ්‍ය' සංකල්පයයි. 'ව්‍යවසායකත්ව රාජ්‍යයක්' යනු රාජ්‍යයේ මනස 'නිර්මාණාත්මක' අවදනම් ගැනීමේ ශක්තියෙන් හෙබි, එසේම කාර්යශූර බවින් සන්නද්ධ, හැඟීම් සමුදයකින් සමන්විත තීරණ ගැනීමේ ක්‍රියාවලියයි.

මේ අයුරින් අපගේ ජාතිය නිර්මාණය කරගැනීම සඳහා සමස්ත ශ්‍රී ලාංකික ජනතාව අභිප්‍රේරණය කර ගැනීම අත්‍යවශ්‍ය සාධකයකි.

අපගේ මූලික අභිප්‍රාය වන්නේ ව්‍යවසායකත්ව රාජ්‍යයක් තුළින් 'සතුටු දෑස්' නිර්මාණය කිරීමයි. ඒ සඳහා දේශීය සම්පත් රැකගනිමින්, නිසි විදේශ ආයෝජනයන්ට මං හසර විවර කරමින් ආර්ථිකය පෙරට ගෙන යාමට අවශ්‍ය ශක්තිය මෙන්ම 'උපාය මාර්ගික සැලැස්ම' නිර්මාණය කර ගැනීම සඳහා අවශ්‍ය දැක්ම අප සතුව ඇත.

අප විශ්වාස කරන පරිදි ශ්‍රී ලංකාවේ ඇති සුවිශේෂිතම ලක්ෂණය නම් වසර දහස් ගණනක් තිස්සේ බුදු දහමින් පෝෂණය වූ අපේ සහායත්වයයි. එකී සහායත්වය මත ගොඩනැගුණු ජාතිකවාදී රාජ්‍යයක් තුළ සෑම පුරවැසියෙකුටම හිස කෙළින් තබාගෙන ජීවත් විය හැකි පරිසරයක් නිර්මාණය කළ යුතු වේ. වර්තමානයේ ලොව භෞතික ව දියුණු වූ සියලුම රාජ්‍යයන් ස්වකීය සංවර්ධනයේ පදනම ලෙස යොදාගත්තේ ඒ ඒ රටවලට ඓතිහාසිකව ගොඩනැගුණු තම ඓතිහාසික ශිෂ්ටාචාරයෙන් පැන නැගුණු ජාතිකත්වයයි. ශ්‍රී ලංකාවේ අපට ඒ යථාර්ථයෙන් බැහැර ව ඉදිරි ගමනක් නැති බව අපි මනාව හඳුනාගෙන ඇත්තෙමු.

එබැවින් සිංහල, මුස්ලිම්, දෙමළ, බර්ගර්, මැලේ ආදී ඕනෑම ජනවර්ගයකට අයිති පුරවැසියෙකුට ඓතිහාසික උරුමයෙන් හිමිවන ජාතිකත්ව ලක්ෂණ මත පදනම් වූ අපේ වැඩපිළිවෙළ දේශය සමෘද්ධිය කරා රැගෙන යාමට හේතු වනු ඇත.

එහි දී ශ්‍රී ලංකාව සතු මානව සම්පත නිසි පරිදි අභිප්‍රේරණය කිරීම මූලික කාරණාවක් ලෙස අප හඳුනාගෙන තිබේ. වර්තමානයේ මේ රට අතහැර යාමට ඔබව පොළඹවන, ඔබ අපේක්ෂා භංගත්වයට පත් කළ, ඔබෙන් සතුට උදුරාගත් පවතින ක්‍රමය වෙනස් කිරීමට කාලය එළඹ ඇත.

එකී සැබෑ ක්‍රම වෙනස තුළින් අභිප්‍රේරිත මානව සම්පත, අපේ භෞතික සම්පත් හා මූල්‍ය සම්පත් නිසි පරිදි කළමනාකරණය කිරීම සඳහා මෙහෙයවීම ව්‍යවසායකත්ව මනසකින් කළ යුතුය.

එහිදී මූලික වශයෙන්ම දේශය වෙලාගත් අල්ලස, දූෂණය, වංචාව සහ මහා පරිමාණ සොරකම් පිටුදැකීම සඳහා අප ඉදිරිපත් කරන්නේ ඩිජිටල් තාක්ෂණය මත පදනම් වූ නැවුම් ප්‍රවේශයකි. එය දේශපාලන වේදිකාවේ ඇසෙන හොරු ඇල්ලීම වැනි ජනප්‍රිය සටන් පාඨවලින් ඔබ්බට ගිය මහපොළොවේ සැබෑ ලෙසම ක්‍රියාත්මක කළ හැකි උපාය මාර්ගික වැඩපිළිවෙළකි. තවද අතීතයේ සිදුවූ දූෂණ සහ

වංචා සම්බන්ධයෙන් පුළුල් නෛතික ක්‍රියාපටිපාටියක් ඇතිකිරීම මඟින් එකී වංචා, දූෂණ පිළිබඳ නිවැරදි තක්සේරුවක් ලබාගෙන අදාළ මුදල් නැවත අයකර ගැනීම සහ වරදකරුවන්ට නීතිය ක්‍රියාත්මක කිරීමට ද අපි පසුබට නොවෙමු.

ලෝක දේශපාලනයේ යථාර්ථයන් නිවැරදිව හඳුනාගනිමින් ජාත්‍යන්තර සම්බන්ධතා මනාව කළමනාකරණය කරමින් අවශ්‍ය ජාත්‍යන්තර පරිචයෙන් සන්නද්ධ අප, සුවිශේෂී හු දේශපාලනික තත්ත්වයන් කෙරෙහි සංවේදීය. එකී සන්දර්භය තුළ බහුධරාවීය ස්වාධීන විදේශ ප්‍රතිපත්තියක අවශ්‍යතාව මතුව ඇත්තේය. දේශයේ වුවමනාවන් සිල්ලරට විකිණෙන, බලය පවත්වාගෙන යාම වෙනුවෙන් විදේශ බලවේග සරණ යන පරගැති ප්‍රතිපත්තිය වෙනුවට මව්බිමේ අවශ්‍යතාවක් ප්‍රමුඛත්වයේ ලා සලකන, මව්බිම කේන්ද්‍රීය විදේශ ප්‍රතිපත්තියක් අනුගමනය කරමු. සෑම බලවේග යක් සමගම සහයෝගයෙන් කටයුතු කරන්නා වූ විදේශ ප්‍රතිපත්තියක් අප සතු වේ.

රහසේ සැප විඳිමින් ධනය උපයමින් වැජඹෙන රතු රෝස පක්ෂ තාරුණයේ ජවය මහ පාටේ සහ සමාජ මාධ්‍යවල අවභාවිත කරදී නිල් කොළ වයෝවෘද්ධ දේශපාලනඥයෝ තාරුණයට අසංවේදීව සාම්ප්‍රදායික දේශපාලනයේ නිරත වෙති. නමුත් ඒ සියල්ල පරාජය කරමින් ශ්‍රී ලාංකීය තාරුණය ගෝලීය අභියෝගය හමුවේ ඉහළට ඔසවා තැබීමේ රටේ ප්‍රමුඛතම අවශ්‍යතාවක් ලෙස අපි හඳුනාගෙන ඇත්තෙමු.

කිසිදු රාජ්‍ය මැදිහත්වීමකින් තොරව වර්තමාන තරුණ පරම්පරාව තාක්ෂණය හා සන්නද්ධ වෙමින් ගෝලීය අභියෝගයන්ට සරිලන ලෙස කුසලතා වර්ධනය කර ගනිමින් යහපත් හෙටක් උදෙසා අවස්ථා නිර්මාණය කරමින් සිටිති. ඒ නිර්මාණශීලී තාරුණය ද කැට්ට සමස්ත තාරුණය අනාගත ලෝකයේ අභියෝග කරා සූදානම් කිරීම අපේ අරමුණයි.

වර්තමාන මැතිවරණ ක්‍රමය තුළින් ආත්මාර්ථකාමී, පටු වාසී උදෙසා මව්බිමට එරෙහි අණපනත්වලට අත ඔසවන ජනතා ගැටලුවලට අසංවේදී, මැතිවරණ සමයේ පමණක් ජනතා අවශ්‍යතාවයන් කෙරෙහි ව්‍යාජ සංවේදිතාවක් පෙන්වමින්, පුරවැසියන් යැපුම් මානසිකත්වයකට යොමු කරවන දේශපාලකයන් බිහිවීම වළක්වාලීම සඳහා නිවැරදි

නව මැතිවරණ ක්‍රම සංශෝධනයක් ඒ සඳහා නිවැරදි වැඩපිළිවෙළක් අප ඉදිරිපත් කර තිබේ.

අප ඓතිහාසිකව මාතෘ මූලික සමාජයකි. ව්‍යවසායක ජවය සහ දරාගැනීමේ හැකියාව උපරිමයෙන් පෙන්වන්නේ කාන්තාවයි. කුටුම්භය තුළ සතුට උත්පාදනය කරන්නේ ඇයයි. අධික ආර්ථික අර්බුද සහ දේශපාලන ව්‍යාකූලතාවන් හමුවේ වුවත් ජීවිතය ගෙනයාමට හැකි වූයේ ඇය නිසාය. සෞභාග්‍යය සහ සතුට ඇති අනාගතයක් සැලසුම් කිරීමේ සහ ඒ සැලසුම් ක්‍රියාත්මක කිරීමේදී ප්‍රමුඛස්ථානය ලබාදෙන්නේ ඇයට ය.

වර්තමානයේදී ණය ගන්නේ කෙසේ ද අප බංකොලොත් ද නැති ද වැනි පටු තැනකට දේශයේ ප්‍රමුඛතා හා සංවාදය ලඝු කොට තිබුණද රාජ්‍යයක් ලෙස ධනය ඉපැයීමට හැකි ව්‍යවසායකත්ව ක්‍රමවේදය අප විසින් ගොඩනගනු ලැබේ. මේ දිගුකාලීන ක්‍රමවේදය ක්‍රියාත්මක වන අතරතුර සුභසාධනය අත්‍යවශ්‍ය කුටුම්භයන් වෙත අවම සුභසාධනය සහතික කරමින්, පෞද්ගලික අංශයේ සහ රාජ්‍ය සේවකයින් මෙන්ම ව්‍යවසායකයින් මේ දැවැන්ත ආර්ථික අර්බුදයෙන් මුදාලීමට කෙටි කාලීන පියවර ගනු ලැබේ.

අවදනම ගනිමින් රාජ්‍යය නිර්මාණශීලී ව්‍යවසායකත්ව මනසකින් සන්නද්ධ කිරීම පිණිස සර්වජන බලයේ අපි මෙම වැඩපිළිවෙළේ පළමු කෙටුම්පත මෙලෙස ඔබ වෙත තබමු. මේ ඔස්සේ ගොඩනැගෙන සමාජ සංවාදය අපේ වැඩපිළිවෙළ හුදෙක්ම ඉතිහාසය පුරා සිදුවූ පරිදි තවත් එක් පොරොන්දු ලියවිල්ලක් නොවී ඔබේ ජීවිතය වෙනස් වෙන අයුරු ඔබට විදහා ලන උපාය මාර්ගික සැලැස්මක් ලෙස සංවර්ධනය කරනු ඇත.

උපතේ සිට මරණය දක්වා ගත වන මේ ජීවිතය මෙවන් පින් බිමක ඉපිද අසතුටින් ගත කළ යුතු නැත. එබැවින්, ඔබේ සතුට නිර්මාණය කිරීම වෙනුවෙන් ඉදිරිපත් කිරීමට නියමිත 'ජාතික උපාය මාර්ගික සැලැස්ම' සකස් කරගැනීම සඳහා ඔබ සමග සංවාදයට ලක්විය යුතු යැයි අප විශ්වාස කරන පුළුල් මාතෘකාවන් රැසක්, එම ප්‍රවේශයේ පළමු කෙටුම්පත ලෙස මෙසේ අපි ඔබට පිරිනමන්නෙමු.



ශ්‍රී ලාංකික
සහයෝගය

ව්‍යවසායකත්ව රාජ්‍යය

උපාය මාර්ගික සැලැස්ම

අභිප්‍රේරිත ජනතාව

සුභුරු පරිපාලනය

සතුටු දැයක්



ව්‍යවසායකත්ව රාජ්‍යයක්

අභිමානවත් ජාතික අනන්‍යතාවක් සහිත සමෘද්ධිමත් රටක් බිහිකර ගැනීමට සියලුම ශ්‍රී ලාංකිකයන් සවිබලගැන්වීම සඳහා වන අපේ උපාය මාර්ගික වැඩපිළිවෙළෙහි මූලිකම අංගය ලෙස ව්‍යවසායකත්ව රාජ්‍යය හඳුන්වා දිය හැක.

- **ශ්‍රී ලංකාව වෙනුවෙන්:** මව්බිමේ අවශ්‍යතාවන් ප්‍රමුඛස්ථානයේ ලා සලකමින්, යහපැවැත්ම සහ සමෘද්ධිය උදෙසා උපාය මාර්ගික වැඩ පිළිවෙළක්
 - **ශ්‍රී ලංකාවට පුළුවන්:** සෑම පුරවැසියෙකුගේම හැකියාව විශ්වාස කරමින් සියලු පුරවැසියන් අතර ස්වයංපෝෂිතභාවය නවෝත්පාදනය සහ ව්‍යවසායකත්වය වර්ධනය කරන මනසක්
 - **එක ජාතික අනන්‍යතාවක්:** ඓතිහාසික සහායත්වය මත පදනම්ව ජාති, ආගම්, කුල යනාදී පටු අනන්‍යතාවන් අභිබවමින් සියලු පුරවැසියන්ට අභිමානයක් රැගෙන එන අපේම ජාතික අනන්‍යතාවක්
 - **සෑමට සම වූ සිවිල් වටිනාකම්:** සියලුම ශ්‍රී ලාංකිකයන්ගේ හදවත් තුළ පොදුවේ ඇති ආදරය ගෞරවය කරුණාව සහ බහු ආගමික, සංස්කෘතික වටිනාකම්වලට ප්‍රමුඛතාව.
 - **ඒකීය රාජ්‍යයක සාමකාමී සහජීවනය:** මව්බිමේ සුරක්ෂිතභාවය ප්‍රමුඛස්ථානයෙහි ලා සලකමින්, සියලු ආගම් හා ජනවර්ග අයිති පුරවැසියන්ගේ උරුමකම් ආරක්ෂා කරමින් ඒකීය ශ්‍රී ලංකාවක් තුළ සාමකාමී සහජීවනය තහවුරු කිරීම.
- අපේ සහායත්වය නිර්මාණය වී ඇත්තේ අන්‍යෝන්‍ය වශයෙන් ජීවී අජීවී සෑමට දක්වන දයාව සහ සාමූහිකත්වය යන උත්කූල පදනම මතය.



සමානාත්මතාවය සහ සෞභාග්‍යය තුළින් සතුටු දැයක් නිර්මාණය කිරීම

සතුටු දැයක් සඳහා වූ උපාය මාර්ග

- පරිපූර්ණ සුඛසාධනය:** අප විශ්වාස කරන පරිදි රාජ්‍යය විසින් මෙහෙයවන සතුට පාදක වූ උපාය මාර්ගයක් මව්බිමට අවශ්‍ය ව ඇත. උපතේ සිට මරණය දක්වා ගතවෙන ජීවිතය තුළ සතුට නිර්මාණය කිරීම සඳහා පුරවැසියන්ගේ භෞතික සහ ආධ්‍යාත්මික අවශ්‍යතාවන් හඳුනාගෙන ඒවා ඉටුකරලීම සඳහා පදනම සකසන වැඩපිළිවෙළක් බිහිකරගත යුතු වේ. ඒ සඳහා ලාංකීය මානව සම්පත අභිප්‍රේරණය කරමින්, භෞතික සම්පත් ඵලදායී ලෙස යෙදවීමෙන් හා මූල්‍යමය සම්පත් නිසි ලෙස කළමනාකරණය කිරීමෙන් මේ අභියෝගය ජයගත හැකි බව අපගේ විශ්වාසයයි.
- සාධාරණ ලෙස සම්පත් බෙදී යාම:** සියලු ශ්‍රී ලාංකිකයින් වෙත ජාතික සම්පත් හා ධනය සාධාරණ ලෙස බෙදී යන අයුරින් සකස් වන සමානාත්මතාවයෙන් යුතු ප්‍රවේශයක්.
- සෑම අනන්‍ය ඩිජිටල් හඳුනාගැනීමක්:** සෑම පුරවැසියෙකුටම සුරක්ෂිත අනන්‍ය ඩිජිටල් හඳුනා ගැනීමක් ලබා දෙමින් රාජ්‍ය සේවා සඳහා පහසු ප්‍රවේශයක් ඇති කිරීම සහ දත්ත මත පදනම් ව තීරණ ගන්නා පාරදෘශ්‍ය රාජ්‍ය යාන්ත්‍රණයක් බිහිකිරීම තුළින් බැංකු පද්ධතිය, සමාජ ආරක්ෂණ වැඩ පිළිවෙළ, බදු එකතු කිරීම වැනි රාජ්‍ය සේවාවන් කාර්යක්ෂම කිරීමට ද දූෂණය පිටුදැකීමට ද කටයුතු කරනු ලැබේ.
- ආධ්‍යාත්මික වටිනාකම්:** ඓතිහාසිකව ගොඩනැගුණු ලාංකීය ආධ්‍යාත්මික හරය අවශෝෂණය කරගත් නූතන ලෝකය හා පැහෙන පරපුරක් බිහිකිරීම තුළින් සතුට උදාකර ගත හැකි බව අපගේ විශ්වාසයයි.

ව්‍යවසායකත්වය බලගැන්වීම

- රාජ්‍ය දර්ශනය:** රාජ්‍ය යාන්ත්‍රණයේ මනස නිර්මාණශීලී සහ අවදානම්වලට මුහුණ දීමේ ව්‍යවසායකත්ව මනසකට පරිවර්තනය කිරීම හා අභියෝග හමුවේ සාම්ප්‍රදායික විසඳුම් සෙවීම වෙනුවට නවමු විසඳුම් කරා යොමුවෙමින්

පසුගාමී දේශයක් සෞභාග්‍යය කරා ගෙන යන ගැඹුරු පරිවර්තනයක් සිදු කිරීම.

- මුල් ළමා විද්‍යේදීම ව්‍යවසායකත්වය:** නිර්මාණශීලීත්වය, නවෝත්පාදනය සහ අභියෝගවලට ඔරොත්තු දීමේ හැකියාව වර්ධනය කරන අධ්‍යාපනික ප්‍රතිසංස්කරණ හරහා මුල් ළමා විද්‍යේ සිටම ජාතියට අවැසි ව්‍යවසායකත්ව මනසක් වර්ධනය කිරීමට කටයුතු කිරීම.
- ව්‍යවසායකයන් බලගැන්වීම:** දැනුම ප්‍රාග්ධනය සහ වෙළෙඳපොළ වැනි අත්‍යවශ්‍ය සම්පත් වෙත ප්‍රවේශය සහතික කිරීම මගින් ව්‍යවසායකත්වය පෝෂණය කිරීම.
- ඉලක්කගත සුඛ සාධනය:** සුඛසාධන සහාය අවශ්‍ය පුද්ගලයන් සහ ප්‍රජාවන් නිවැරදිව හඳුනාගෙන ඔවුන් නිසි මෙවලම් සහ අවස්ථා මගින් සවි බල ගැන්වීම. සුඛසාධනය ලෙස අර්ථ ගැන්වුණු වත්මන් වැරදි පූර්වාදර්ශය වන ඵදිනෙදා පරිභෝජන අවශ්‍යතාවයන් වෙනුවෙන් යැපුම් මානසිකත්වයක් බිහි වීම වළක්වාලීම. ශක්‍යතාවයන් වර්ධනය කිරීමට අවශ්‍ය පහසුකම් සැකසීම මගින් යැපුම් මානසිකත්වයෙන් ඔවුන් මුදා ලීම.

දේශපාලන වහල් භාවය සහ දූෂණය අවසන් කිරීම

- යැපුම් මානසිකත්වය වෙනුවට ආත්ම විශ්වාසය බලගැන්වීම:** පුරවැසියන් දේශපාලන අනුග්‍රහය මත යැපෙන සංස්කෘතියෙන් මිදීමට හුරුකර ස්වයං-පෝෂිත වීමට සහ ස්වයං බලගැන්වීමට අවශ්‍ය සම්පත් සහ අවස්ථා නිර්මාණය කිරීම.
- සමාන අවස්ථා:** දේශපාලන බැඳියාවන් නොසලකා සෑම පුරවැසියෙකුටම සමාන අවස්ථා ලැබෙන බව තහවුරු කිරීමෙන් ජනතාව දේශපාලන වහල් බවින් මුදා ගැනීම.



ඒකාබද්ධ ආණ්ඩුකරණය සහ එකිනෙකට බැඳුණු උපාය මාර්ග

ආණ්ඩුකරණය හා පරිපාලන කටයුතු පරිවර්තනීය සහ ධරණීය මාවතක් ඔස්සේ දේශයේ ප්‍රමුඛතාවයන් කරා යොමු කරවන නව, දූෂණයෙන් තොර වැඩපිළිවෙළක්

- **සාමූහික තීන්දු ගැනීම:** සියලුම අමාත්‍යාංශ හරහා තීරණ ගැනීම සඳහා ඒකාබද්ධ රාමුවක් ස්ථාපිත කිරීම මගින් සෑම ක්‍රියාවක්ම අපගේ ජාතික අරමුණු සමග සමපාත වන බව තහවුරු කිරීම. එමගින් අතිරික්තය වෙනුවට කාර්යක්ෂමතාව ඉහළ නංවමින් වංචා හා නාස්තිය අවම කිරීම.
- **දත්ත මත පදනම් වූ ප්‍රතිපත්ති:** අවශ්‍යතා හඳුනා ගැනීමට සම්පත් වෙන් කිරීමට සහ ව්‍යාපෘති සඵලතාවය ඇගයීමට ශක්තිමත් දත්ත කළමනාකරණ පද්ධතියක් ක්‍රියාත්මක කිරීම. හැඟීම් මත තීරණ ගැනීම වෙනුවට දත්ත මත නිවැරදි තීරණ ගන්නා ප්‍රවේශය පුරවැසියන්ගේ සැබෑ අවශ්‍යතාවයන් ඉටු කරන බව සහතික කරනු ඇත.
- **දූෂණය තුරන් කිරීම:** අනන්‍ය පුද්ගල හැඳුනුම් අංකය භාවිත කිරීම තුළින් ශ්‍රී ලංකාවේ සියලු අභ්‍යන්තර ගනුදෙනු එකම ඩිජිටල් පද්ධතියට යටත් කිරීමෙන් සියලු පුද්ගල හා ආයතනික ගනුදෙනුවල පාරදෘශ්‍යභාවය තහවුරු කරනු ඇත.
- **අතීත දූෂිත ගනුදෙනු පිළිබඳ පියවර ගැනීම:** පසුගිය දශක දෙක තුළ සිදුව ඇති දූෂිත ගනුදෙනු හා බදු සහ ගාස්තු ගෙවීම් පැහැර හැරීම් මගින් සිදුවී ඇති අලාභය අයකර ගැනීමට සහ වරදකරුවන් නීතිය හමුවට ගෙන ඒමට පූර්ණ බලැති විශේෂ කොමිෂන් සභාවක් නව පනතක් හරහා ස්ථාපිත කිරීම.

- **පිටමං කරන ලද දේශීය සම්පත් නැවත ලබාගැනීම:** සොරාගත් දේපළ ප්‍රතිසාධනය (Stolen assets recovery initiative) යටතේ ජාත්‍යන්තර නීතිය ද උපකාර කොට ගෙන දේශයට අහිමි වූ දේපළ නැවත ලබාගැනීමට වහා කටයුතු කරනු ඇත.
- **සහයෝගීතා උපාය මාර්ග:** අමාත්‍යාංශ අතර සහයෝගීතාවය සහ සහයෝගීතාව උත්තේජනය කරන චේතනාන්විත උපාය මාර්ග ප්‍රවර්ධනය කිරීම. මෙමගින් රජයේ මූලපිරීම් වල බලපෑම උපරිම කරමින් අන්තර් සම්බන්ධිත සේවාවන් බාධාවකින් තොරව ලබා දීමට හැකි වේ.
- **වග වීම සහ අවංකභාවය:** දේශපාලනිකව පෙළඹුණු තීරණ අවම කිරීම සඳහා රාජ්‍ය යාන්ත්‍රණය සංවර්ධනය කිරීම. ජාතික අවශ්‍යතාවන්වලට ප්‍රමුඛත්වය ලබාදීමෙන් දූෂණයට ඇති ඉඩ අහෝසි කර වග වීම සහ විනිවිදභාවයෙන් යුතු සංස්කෘතියක් බිහි කිරීම.



සතුටු දැයක්

ව්‍යවසායකත්ව රාජ්‍යයක් නිර්මාණය කිරීම මගින් භෞතික සහ ආධ්‍යාත්මික සන්තුෂ්ටිය භුක්ති විඳින්නා වූ ඵලදායී මිනිසුන්ගෙන් සෑදී සතුටු දැයක් උදෙසා වන සැලැස්ම.

කැබිනට් මණ්ඩලය

ප්‍රතිපත්ති මාර්ගෝපදේශ



අධීක්ෂණය

පාර්ලිමේන්තුව

ජාතික උපාය මාර්ගික සැලසුම් අධිකාරිය

ජාතික ප්‍රමුඛතා හා අරමුණු ජයගැනීම වෙනුවත් නිශ්චිත උපාය මාර්ගික කාලරාමුවක් සහිතව ඉලක්ක කරා මෙහෙයවන මධ්‍යම අධිකාරියකි.



මානව සම්පත්

අභිප්‍රේරණය

ජාතික මානව සම්පත් කාර්යාංශය

මානව සම්පත් කළමනාකරණය සඳහා වූ අධිකාරියකි. ඊට ආහාර, නිවාස, සෞඛ්‍යය, අධ්‍යාපනික, මගී ප්‍රවාහන, සහජීවනය, සංස්කෘතික කටයුතු අයත් වනු ඇත.



මූල්‍ය සම්පත්

භාමක බලය

ජාතික ප්‍රාග්ධන කළමනාකරණ කාර්යාංශය

ප්‍රාග්ධන සහ ආයෝජන උපාය මාර්ගිකව කළමනාකරණය කිරීම සඳහා වන කාර්යාංශය. එමගින් ප්‍රතිපාදන සහ සම්පත් ප්‍රශස්ත ලෙස ආර්ථික ප්‍රතිලාභ හා සංවර්ධනය ළඟා කරගත හැකි පරිදි යෙදවීම සහතික කෙරෙනු ඇත.



භෞතික සම්පත්

ප්‍රශස්තකරණය

ජාතික භෞතික සම්පත් කළමනාකරණ අධිකාරිය

රටේ ස්වාභාවික සම්පත් මෙන්ම මිනිස් ශ්‍රමයෙන් තැනූ යටිතල පහසුකම් ද තිරසර අයුරින් හා ආර්ථික ප්‍රතිලාභ අත්වන පරිදි කළමනාකරණය මෙම අධිකාරීත්වයට පැවරේ.

සක්‍රීයකාරක

විදේශ සම්බන්ධතා

ජාතික අභිලාෂයන්ට ප්‍රමුඛත්වය ලබා දෙන උපාය මාර්ගික බහුදුර්ථීය සහ මිත්‍රශීලී ප්‍රතිපත්තියකි.

යුක්තිය පසිඳලීම

සාධාරණ, අපක්ෂපාති සහ විනිවිදභාවයෙන් යුතු නීති පද්ධතියක් මගින් නෛතික ක්‍රියාදාමය පිළිබඳ මහජන විශ්වාසය හා ප්‍රසාදය ඇතිවන පරිදි සියලු පුරවැසියන්ට යුක්තිය ඉටු කිරීම.

ආරක්ෂාව

ජාතික ආරක්ෂාව හා ස්වෛරීභාවය රැකීමෙහි සමත් බුද්ධි තොරතුරු මත පදනම් වූ උපාය මාර්ගික ආරක්ෂක ක්‍රියාපිළිවෙළකි.

නියාමනය


නීති රෙගුලාසි ජාත්‍යන්තර සම්මුති සහ සඳාචාරාත්මක ප්‍රමිතීන්ට අනුගතවෙමින් සෑම ක්ෂේත්‍රයකම මහජන විශ්වාසය හා අවංකභාවය රැකෙන පරිදි ක්‍රියා කිරීම.

ව්‍යවසායකත්ව රාජ්‍යයක්

සහායත්වය



මානව සම්පත් අතිරේක වක්‍රය



1 සෑම ශ්‍රී ලාංකිකයෙකුටම උපතේ දීම ඩිජිටල් අනන්‍යතාවක් ලබා දීම



2 පෝෂණය සහ සෞඛ්‍ය රැකවරණය



3 මුල් ළමා විය කළමනාකරණය




11 ආරම්භක අරමුදල් - ජාතික ව්‍යවසායකත්ව අරමුදල



10 රැකියා වෙළෙඳපොළ MAP අවශ්‍යතා සම්පත්



9 වෘත්තීය අධ්‍යාපනය



12 නිවාස සිහිනය සැබෑ කරගැනීම සඳහා අවම වූ ගාස්තු පදනමින් අරමුදල් සම්පාදනය



13 පළමු වාහනය බද්දෙන් නිදහස්



4 ප්‍රාථමික අධ්‍යාපනය



5 මධ්‍ය පාසල



6 පාසලේ දී වෘත්තීය හා ශාස්ත්‍රීය අධ්‍යාපනය



8 තෘතීය අධ්‍යාපනය



7 ව්‍යවසායකත්ව මානසිකත්වය දියුණු කිරීම



14 විග්‍රාමික ප්‍රතිලාභ, රක්ෂණය, සමාජ සුබසාධනය



අපේ භෞතික සම්පත් ප්‍රශස්ත ලෙස භාවිතය

අපගේ ශිෂ්ටාචාරය ගොඩනැංවී ඇත්තේ මිනිසා සහ සොබාදහම අතර ඇති සහජීවනය ගරු කිරීමේ පදනම මතය. අපේ රටේ භෞතික සම්පත් එනම් ගුවන, භූමිය, සයුර ප්‍රශස්ත ලෙස භාවිතයේදී අප ගන්නා වූ ප්‍රවේශයට මඟ කියන්නේ මෙකී දැක්මයි. ආර්ථික වර්ධනය තිරසර බව සහ සමාජ යහපැවැත්ම උදෙසා මෙකී සම්පත් කළමනාකරණය කිරීම අපගේ අභිප්‍රායයි. මෙමගින් සෞභාග්‍යමත් මෙන්ම තිරසරව සෞභාග්‍යමත් ජාතියක් නිර්මාණය කිරීම උදෙසා මග පෑදෙනු ඇත.

ගුවන

බලශක්තිය

සුළං, සූර්ය, ජල සුනිතා බලශක්ති ප්‍රභවයන්ගේ දයකත්වය 70% දක්වා ඉහළ නැංවීම.

වර්ෂාව

පිරිසිදු ජලමාර්ග, පරිභෝජනය, කෘෂිකර්මය හා කර්මාන්ත සඳහා ඵලදයී භාවිතය.

භූමිය

කෘෂිකර්මය


දේශීය පරිභෝජනය හා අපනයනය සඳහා එළවළු/පලතුරු, වාණිජ හෝග තේ, රබර්, පොල්, කුළුබඩු මෙන්ම නූතන වාණිජ හෝග දේශීය පරිභෝජනය හා අපනයන සඳහා පඳු සම්පත් පාංශු සම්පත සංරක්ෂණය සහ ඵලදයී ලෙස භාවිතය

කර්මාන්ත හා සේවා

සංචාරක කර්මාන්තය, කරදිය හා මිරිදිය මත්ස්‍ය කර්මාන්තය සංවර්ධනය

සයුර





ගුවන් අවකාශය

ගුවන් ප්‍රවාහනයේ ශ්‍රී ලංකාව උපාය මාර්ගික මධ්‍යස්ථානයක් ලෙස සංවර්ධනය කිරීම. සන්නිවේදන තරංග හා වන්දිකා පද්ධති සංවර්ධනය වෙනුවෙන් යොදාගැනීම.
ජාතික ආරක්ෂාව උදෙසා ඵලදායී ව භාවිතය.
සංචාරක කර්මාන්තය.



සත්ත්ව ලෝකය

වනජීවී සම්පත සුරක්ෂිත කිරීම, ජෛව විවිධත්වය ආරක්ෂා කිරීම. සුරතල් සතුන් සහ සහායක සතුන්ගේ යහපැවැත්ම. සත්ත්ව ලෝකය හා බැඳුණු දේශීය උරුමයන් ආරක්ෂා කිරීම.

වනාන්තර


වනාන්තර සුරක්ෂිත කිරීම, කාලගුණ නියාමනය සහ ස්ථාවරත්වය සඳහා වනාන්තරවල භූමිකාව හඳුනාගෙන කටයුතු කිරීම. කාබන් වෙළෙඳාම නූතන පරිසර සංරක්ෂණ ක්‍රියාමාර්ග ගැනීම. පාලිත දූව කර්මාන්තය හා වනාන්තර ආශ්‍රිත දේශීය කර්මාන්ත.

අභ්‍යන්තර ජලමාර්ග

කෘෂිකර්මාන්තය හා බලශක්තිය උදෙසා ඵලදයීව භාවිත කිරීම. පරිභෝජනය හා සංරක්ෂණය ප්‍රවාහනය හා කර්මාන්ත උදෙසා ඵලදයී ව යොදා ගැනීම.

ඛනිජ ආශ්‍රිත කර්මාන්තය

මැණික්, මිනිරන්, ඉල්මනයිට්, රූටයිල්, සිලිකා සහ ක්වාට්ස් සඳහා අගය එකතු කළ කර්මාන්ත සංවර්ධනය. ඉදිකිරීම් සඳහා අවශ්‍ය සම්පත් ඵලදයී ලෙස භාවිතය. දුර්ලභ ඛනිජ ගවේෂණය.



සාගරය

වරාය හා නාවික ක්ෂේත්‍රය උපාය මාර්ගික මධ්‍යස්ථානයක් ලෙස භාවිත කිරීම. බලශක්ති උත්පාදනය, ජෛව සම්පත් ආරක්ෂා කිරීම සහ පරිභෝජනය සඳහා වැඩපිළිවෙළ. නූතන තාක්ෂණය මත සමුද්‍රීය සම්පත් හඳුනාගැනීම අධ්‍යයනය සහ ඵලදයී ව යොදා ගැනීම.

මුහුදු වෙරළ

සංචාරක කර්මාන්තය ප්‍රවර්ධනය සහ සමුද්‍රීය ඛනිජ සම්පත් තිරසර භාවිතය.

ධීවර

දේශීය පරිභෝජනය සහ අපනයනය උදෙසා මත්ස්‍ය සම්පත සංවර්ධනය.





මූල්‍ය සම්පත් සඳහා පිටුබලය

ව්‍යවසායකත්ව රාජ්‍යයක අවශ්‍යතා සපිරීම වෙනුවෙන් සහාය වන පරිදි අපේ මූල්‍ය සම්පත් පිටුබලයක් කර ගැනීම පිණිස දේශීයත්ව ප්‍රවේශයකින් උපාය මාර්ගිකව කළමනාකරණය කිරීම.

ආදායම් උත්පාදන උපායමාර්ග



බදු ප්‍රතිපත්ති - බදු දල පුළුල් කිරීම, බදු රැස්කිරීම වර්ධනය කිරීම සඳහා අනන්‍ය ඩිජිටල් හැඳුනුම් අංකය ඇතුළු තාක්ෂණික ක්‍රමවේදයන් හඳුන්වා දීම. ඉලක්කගත බදු දිරිගැන්වීම සහ සහන මගින් දේශීය ව්‍යවසායකයින්ට සහාය වීම සඳහා කාර්යක්ෂම හා විනිවිදභාවයෙන් යුතු ඩිජිටල් වේදිකාවක් (Digital Platform) මගින් රේගු බදු මත්පැන් අලෙවි බදු වාහන ලියාපදිංචි ආදායම් බලපත්‍ර ආදායම් වැනි විවිධ ආදායම් උපරිම කර ගැනීමට කටයුතු කිරීම. රජයට හිමි ව්‍යාපාරවලින් ලැබෙන ලාභය උපරිම කර ගැනීම සඳහා වූ උපාය මාර්ගික වැඩපිළිවෙළක් නිර්මාණය කිරීම.

රාජ්‍ය ආයෝජන



ව්‍යවසායකත්ව සංවර්ධනය සඳහා ඉහළ ප්‍රමුඛතාවයෙන් යුතුව ආයෝජන මෙහෙයවනු ඇත. යටිතල පහසුකම් හා සේවා සංවර්ධනය සඳහා උපාය මාර්ගික ආයෝජනයන් දිරිමත් කිරීම. සංවිධිත ප්‍රතිපත්තියක් යටතේ උපාය මාර්ගික ආයෝජන දිරිමත් කිරීම. සෞඛ්‍ය, ආරක්ෂාව හා අධ්‍යාපනය වෙනුවෙන් උපාය මාර්ගික ආයෝජන සංකල්පය යටතේ ප්‍රතිපාදන ඉහළ නැංවීම.

දේශීය සහ විදේශීය ණය කළමනාකරණය



ණය කළමනාකරණය සඳහා වූ ජාතික ණය කළමනාකරණ නියෝජිතායතනයක් පිහිටුවීම මගින් "ජාතික ප්‍රමුඛතාවය" පදනම යටතේ සියලු දේශීය හා විදේශීය ණය කළමනාකරණය සඳහා කටයුතු කරනු ඇත.

අත්‍යවශ්‍ය භාණ්ඩ හා සේවා



සියලු ජනතාවට තම සිතැඟි හා ප්‍රමාණවත් අයුරින් අඛණ්ඩව අත්‍යවශ්‍ය භාණ්ඩ හා සේවා ලබාගැනීම සඳහා රජය උපාය මාර්ගිකව මැදිහත් වෙමින් දේශීය කෘෂිකර්මාන්තය ඇතුළු සියලු දේශීය කර්මාන්ත ප්‍රවර්ධනය වන පුළුල් ප්‍රතිපත්තියක පිහිටුවා කටයුතු කිරීම.

තාක්ෂණය සහ නවෝත්පාදනය



නව නිර්මාණ දිරිගැන්වෙන ශ්‍රී ලාංකික පරිසරයක් ඇතිකර ගැනීම සඳහා නව "ජාතික නවෝත්පාදන මධ්‍යස්ථානයක්" පිහිටුවීම මගින් නව ඇරඹුම් ව්‍යවසායකත්වයන් ඇතුළු සියලු ආකාරයේ නව නිර්මාණාත්මක නිෂ්පාදන සහ සේවාවන් දිරිමත් කිරීම සඳහා කටයුතු කරනු ඇත.

ප්‍රාග්ධනය සඳහා ප්‍රවේශය



පසුගිය දශකය තුළ දිගින් දිගටම කුඩා හා මධ්‍ය පරිමාණ ව්‍යවසායකයන් ඔවුන්ගේ පාලනයෙන් තොරව මුහුණ දුන් විවිධ අභියෝග නිසා ඔවුන් පත්ව ඇති ණය බරින් භාවයෙන් මුද්‍රා ගැනීම සඳහා රාජ්‍ය මැදිහත්වීම යෝජනා කරන අතර, නව ඇරඹුම් සඳහා සහන පදනම මත ණය සහ උපදෙස් ලබා දීම. ඒ ඒ ක්ෂේත්‍රයන්ට විශේෂිතව ණය සහ ණයවර ව්‍යාපෘති වෙනුවෙන් රාජ්‍ය උපකාරීත්වය. සංවර්ධන මූල්‍ය සහ දිරිගැන්වීම් සඳහා ප්‍රවේශය සඳහා ක්ෂුද්‍ර මූල්‍ය ආයතන විධිමත් හා කාර්යක්ෂම කිරීම සහ විශේෂිත සංවර්ධන බැංකු ස්ථාපිත කිරීම.

මූල්‍ය



“සියල්ලන්ටම බැංකුකරණය” දිරිගන්වමින් අනන්‍ය ඩිජිටල් හැඳුනුම් අංකය භාවිත කිරීම මගින් සීමිත කාලයක් තුළ ඩිජිටල් මුදල් ගනුදෙනු අනිවාර්ය කරමින් මුදල් ගනුදෙනු පාලනය කිරීම, පූර්ව අධ්‍යාපනයේ සිටම මුදල් සාක්ෂරතා වැඩසටහන් දියත් කිරීම, රාජ්‍ය බැංකුකරණය භාවිත කරමින් අඩු වියදම් බැංකු සේවාවන් තහවුරු කිරීම.

ප්‍රාග්ධන වෙළෙඳපොළ සංවර්ධනය



සමාගම් ලැයිස්තුගත කිරීම දිරිගන්වීම, කලාපීය වෙළෙඳපොළ සහභාගිත්වය සඳහා පහසුකම් සැපයීම මගින් ආයෝජන සුරැකුම් කිරීමේ ක්‍රියාමාර්ග ගැනීම සහ ව්‍යාපාර ප්‍රාග්ධනය වඩාත් පුළුල් කිරීම සහ පෞද්ගලික කොටස් අයිතිය මෙන්ම පොදු කොටස් අයිතිය ප්‍රවර්ධනය කිරීම.

විදේශ ආයෝජන



ප්‍රමුඛතා ක්ෂේත්‍ර හඳුනාගැනීම සහ ප්‍රවර්ධනය පිණිස සම්ප්‍රදයෙන් ඔබ්බට ගිය අන්තර් ජාතික ප්‍රවර්ධන වැඩසටහන් දියත් කිරීම. දේශීය වශයෙන් ධාරිතා සංවර්ධනය පිණිස දේශීය ව්‍යවසායකයින් සමග අන්තර්ජාතික සම්බන්ධතා දිරිගන්වීම. සංවර්ධන නියාමන රාමුවක් තුළින් ව්‍යාපාර කිරීම සඳහා දිරිගන්වීම සහ පහසුකම් වඩාත් කාර්යක්ෂම කිරීමට කටයුතු කිරීම. ආයෝජන හිතකාමී ද්විපාර්ශ්වික හා බහුපාර්ශ්වික සම්මුති සඳහා වූ නීති රෙගුලාසි වඩාත් සුමට හා කාර්යක්ෂම කිරීම.

සංවින කළමනාකරණය



විදේශ ප්‍රේෂණ දිරිගන්වීම සඳහා වූ විවිධාංගීකරණයෙන් යුත් සංවිධිත වැඩසටහනක් මගින් විදේශ සේවයේ නියුතු ශ්‍රී ලාංකිකයින් දිරිමත් කිරීම. අපනයනයෙන් උපයන මුදල් නිවැරදි ලෙස නැවත ශ්‍රී ලංකාවට පැමිණෙන බව තහවුරු කිරීම සඳහා වහාම අපනයන කටයුතු සම්පූර්ණයෙන්ම ඩිජිටල් වේදිකාවක් මතට ගෙන ඒම සහ එමගින් අපනයන ගනුදෙනු විනිවිදභාවයට යටත් කරනු ඇත.

ස්ථාවරත්වය පවත්වා ගැනීම සඳහා අර්බුදයන්ට ප්‍රතිචාර දැක්වීම



ශ්‍රී ලංකාව මුහුණ දෙස ආර්ථික උච්චාවචනයන්ට මුහුණදීමේ හැකියාව තහවුරු කිරීම සඳහා “අනිවාර්ය ජාතික විදේශ විනිමය සංවිනය” පවත්වා ගෙන යාම තහවුරු කිරීම.

මහ බැංකුව



මූල්‍ය පද්ධති ස්ථාවරත්වය සඳහා එහි මධ්‍ය ක්‍රියාකාරීත්වය වෙනුවෙන් මහ බැංකුවට ස්වාධීනව මෙහෙයවීමට ඉඩ සලස්වන අතර, එය ව්‍යවස්ථාදයකගේ සුපරීක්ෂණය යටතේ තැබීමට කටයුතු කරනු ඇත. එසේම, එම ප්‍රතිපත්ති රජයේ ආර්ථික න්‍යාය පත්‍රය උදෙසා උපකාරී වන බවට වගබලා ගැනීම සඳහා “ජාතික උපාය මාර්ගික සැලසුම් අධිකාරියේ” නිරීක්ෂණයට යටත් කරනු ඇත.



ව්‍යවසායකත්ව රාජ්‍යයේ මූලිකාංග



රාජ්‍ය පරිපාලනය හා කළමනාකරණය - 'සුහුරු පාලනයක්'

සුහුරු පාලනය අනිවාර්ය අංගයක් බවට පත්වන උසස් තාක්ෂණික ප්‍රවේශයක් සමඟින් ව්‍යවසායකත්ව රාජ්‍යයට සහාය වීම සඳහා ශක්තිමත් පරිපාලන පද්ධතියක් ගොඩනැගීම.



තාරුණ්‍යය - 'පළමුව තාරුණ්‍යය'

ප්‍රමුඛත්වය තාරුණ්‍යයට. ශ්‍රී ලංකාවේ තරුණ තරුණියන්ට දියුණු වීමට අවශ්‍ය කුසලතා, අවස්ථා සහ අභිප්‍රේරණය ලබා දෙමින් ඔවුන් සවිබල ගැන්වීම. මෙහි අරමුණ වන්නේ වර්තමානයේ තාරුණ්‍යය මුහුණ දෙන ගැටලු විසඳීම සහ ඔවුන් ජාතියේ සංවර්ධනයට ක්‍රියාකාරීව සහභාගි විය හැකි ආධාරක පරිසරයක් නිර්මාණය කිරීමයි.



බලශක්තිය - 'බලයෙන් බලවත්'

දූරිය හැකි මිලකට සැලකීමට සෑම විට බලශක්තිය සපයමින් බලශක්ති සුරක්ෂිතභාවය තහවුරු කිරීම.



අධ්‍යාපනය - 'විශිෂ්ටයෝ'

සහජ ශ්‍රී ලාංකේය සාරධර්ම කෙරෙහි දැඩි අවධානයක් යොමු කරමින් ශක්තිමත්, ගතික සහ නව්‍ය අධ්‍යාපන ක්‍රමයක් හරහා ජාතියේ මානව සම්පත් අවශ්‍යතා සපුරාලීමට පුරවැසියන් සුදානම් කරමින් ශ්‍රී ලංකාවේ නිදහස් අධ්‍යාපනය ශක්තිමත් කරමින් විධිමත් රාමුවකට යටත්ව පෞද්ගලික අධ්‍යාපන ක්ෂේත්‍රයේ ද සහාය ඇතිව උපාය මාර්ගිකව කළමනාකරණය කිරීම.



සෞඛ්‍යය - 'සුවපත් මිනිසුන්'

සෑම පුරවැසියෙකුටම ජාත්‍යන්තර මට්ටමේ සෞඛ්‍ය රැකවරණයක් සහතික කෙරෙන ක්‍රියාශීලී කළමනාකරණය හා තාක්ෂණය මත පදනම් වූ විසඳුම් සහ පරිපූරණ සෞඛ්‍ය ආරක්ෂණ ප්‍රතිපත්ති තුළින් සියලුම පුරවැසියන්ගේ නිදහස් සෞඛ්‍යය සේවාව සහ යහපැවැත්ම සහතික කිරීම.



පරිසරය - 'හරිත දිගන්තය'

ශ්‍රී ලංකාව සතු ඉහළ ජෛව විවිධත්වය සුරකමින්, ආර්ථික වර්ධනය සමඟ පාරිසරික සංරක්ෂණය සමතුලිත කරන නව්‍ය, ව්‍යවසායක විසඳුම් හරහා තිරසර පරිසරයක් පෝෂණය කිරීම වෙනුවෙන් ක්‍රියාකිරීම/හරිත නවෝත්පාදනය, පුනර්ජනනීය බලශක්තිය, තිරසර කෘෂිකර්මාන්තය සහ ඵලදායී අපද්‍රව්‍ය කළමනාකරණය වැළඳ ගැනීම මගින් සංවර්ධනය සහ පාරිසරික භාරකාරත්වය අතර සමබර සමතුලිතතාවයක් ඇති කිරීම අපගේ අරමුණයි.



සමාජ සුබසාධනය - 'හිතේ හයිය'

යැපුම් මානසිකත්වය දුරු කිරීම, ව්‍යවසායකත්වය ප්‍රවර්ධනය කිරීම සහ තිරසර ආර්ථික සංවර්ධනය තුළින් පුරවැසියන් සවිබල ගන්වන යාන්ත්‍රණයක් බවට සමාජ සුබසාධන ආධාර පරිවර්තනය කිරීම.



ප්‍රවාහනය - 'ගතට සතුට'

නවීන තාක්ෂණය මුසුකරමින් කාර්යක්ෂම, තිරසර, සුවපහසු, ආරක්ෂිත ප්‍රවාහන සේවයක් දූරිය හැකි මිලකට ලබා දීම.



තාක්ෂණය - 'බිසෝකොටුවෙන් ඔබ්බට'

සියලු පුරවැසියන්ගේ ජීවන තත්ත්වය ඉහළ නැංවීම සඳහා තාක්ෂණය උපයෝගී කරගන්නා සුහුරු රටක් නිර්මාණය කරනු වස් ඩිජිටල් සංවර්ධනය ද ඇතුළුව තාක්ෂණය සහ විද්‍යාව දියුණු කරමින් නවෝත්පාදනයන් පෝෂණය කිරීම.



කර්මාන්ත - 'පන්තරය'

නවෝත්පාදනය හා ඉහළ ඵලදායීතාවය මත ගුණාත්මක රැකියා අවස්ථා බිහිකරමින් ශ්‍රී ලංකාව තුළ දේශීය නිෂ්පාදනය වැඩි කිරීමට හා ආනයන මත යැපෙන ආර්ථිකය අවම කිරීම අරමුණු කරගෙන නව ආයෝජන සඳහා පරිසරය නිර්මාණය කරන ව්‍යවසායකත්ව රාජ්‍යය තුළ ප්‍රමුඛතාවය මත තෝරාගත් කර්මාන්ත සංවර්ධනය කිරීම.



ජාතික සමගිය - 'එකම මුතු'

මව්බිමේ සහාත්වය මත පදනම් ව සමාජ විවිධත්වයට ගරු කරන එකමුතු ජාතියක් ගොඩනැගීම.



ක්‍රීඩාව - 'ගතට සිතව'

සෑම පසුබිමකින්ම දක්ෂයින් ක්‍රීඩාවට ආකර්ශනය කර ගන්නා උසස් තත්ත්වයේ පුහුණුවක් සපයන සියලුම ක්‍රීඩක ක්‍රීඩිකාවන්ට ආරක්ෂාව සහ අවස්ථා ලබා දෙන ශක්තිමත් ක්‍රීඩා පද්ධතියක් ශ්‍රී ලංකාව තුළ ස්ථාපිත කිරීමෙන්, නිරෝගි සම්පන්න, විනය ගරුක, සාමූහිකව කටයුතු කරන ජාතියක් නිර්මාණය කිරීම තුළින් මව්බිම සන්නාමයක් ලෙස ක්‍රීඩාව තුළින් ඔසවා තැබිය හැකි ගෞරවනීය වෘත්තීය මාර්ගයක් බවට ක්‍රීඩාව පත්වන බව සහතික කිරීම.



සංස්කෘතිය හා කලාව - 'පහන් පැල'

සංස්කෘතික උරුමයන් සුරක්ෂිත කර මතුපරපුරට දයාද කිරීම රාජ්‍යයේ ප්‍රමුඛ වගකීමක් බව පිළිගනිමින් සියලු පුරවැසියන්ගේ කලා කුසලතා ඔප්නංවා පෝෂණය කිරීම, නවෝත්පාදන සංස්කෘතියක් බිහිකිරීම සහ කලාව, සාහිත්‍යය සහ සංස්කෘතිය ඵදිනෙදා ජීවිතයට බද්ධ කිරීම මගින් ප්‍රීතිමත් සහ නිර්මාණශීලී දේශප්‍රේමී සතුටු දයක් බිහි කිරීම.



නාවික, ගුවන් සහ අභ්‍යන්තර ප්‍රවාහන යටිතල පහසුකම් - 'ජීව නාලිකා'

වරායයන් සහ ගුවන් තොටුපොළ ආශ්‍රිතව බැඳුණු නාවික සහ ගුවන් ප්‍රවාහන ක්ෂේත්‍රය නූතනකරණය කිරීම තුළින් හා උපාය මාර්ගික පිහිටීමේ උපරිම පල නෙලාගනිමින් ශ්‍රී ලංකාව සමුද්‍රීය සහ නාවික කේන්ද්‍රයක් බවට පත් කිරීම.



ආර්ථිකය - 'පොහොසත්'

සියලු පුරවැසියන් සඳහා තිරසර වර්ධනයක් සහ සමෘද්ධියක් සහතික කරන ව්‍යවසායකත්වය, නවෝත්පාදන සහ උපාය මාර්ගික ආයෝජන මගින් මෙහෙයවනු ලබන ගෝලීය වශයෙන් තරගකාරී, ගතික, අභියෝගයන්ට මුහුණ දිය හැකි නිෂ්පාදන ආර්ථිකයක් නිර්මාණය කිරීම.



විදේශ සබඳතා - 'බහු බැඳි නිදහස'

මව්බිමේ අභිලාශයන් ප්‍රමුඛත්වයේ තබමින් ශ්‍රී ලංකාවේ ගෝලීය සන්නාම අගය ඉහළ නංවා ගනිමින් ජාතික අවශ්‍යතා වැඩිදියුණු කිරීම, කලාපීය සාමය සහතික කිරීම සහ ආර්ථික වර්ධනය පෝෂණය කිරීම සඳහා විදේශ සබඳතා උපාය මාර්ගිකව කළමනාකරණය කිරීම.



නූතන මූල්‍ය සම්පත් කළමනාකරණය පිළිබඳ දැක්ම - 'ධනවත්'

සියලු පුරවැසියන් හට සමානාත්මතාවය මත පදනම් වූ මූල්‍ය ස්ථාවරත්වයක් සහ දියුණු ජීවන තත්ත්වයක් සහතික කරමින් ශ්‍රී ලංකාවේ ආර්ථික විභවයන් උපරිම කරන ශක්තිමත්, විනිවිදභාවයෙන් යුත් තිරසර මූල්‍ය කළමනාකරණ පද්ධතියක් නිර්මාණය කිරීම.



යුක්තිය - 'සැමට සම සේ'

නීතියේ ආධිපත්‍යය සම්මත් කර, මානව හිමිකම් සුරැකීම ප්‍රවර්ධනය කිරීමෙන් සෑම පුද්ගලයෙකුටම සම සේ සැලකීමත් නීතිමය රැකවරණයට සම අවස්ථා ලැබීමත් සහතික කිරීමෙන් සාධාරණ සමාජයක් බිහි කිරීම.



නිල ආර්ථිකය - 'නිල්වත්'

සමුද්‍රීය සම්පත් තිරසර ලෙස භාවිත කරමින් ද ශ්‍රී ලංකාවේ භූමිය මෙන් සත් ගුණයක් විශාල අනන්‍ය ආර්ථික කලාපය, විසිතුන් ගුණයක් පමණ විශාල මහද්වීපික තඩාගය සතු මහා සාගර සම්පත් සහ ශ්‍රී ලංකාවේ සියලුම අභ්‍යන්තර ජලාශවල උපරිම උපයෝජනය මව්බිම වෙත දයාද කිරීම.




වැවිලි, කෘෂිකර්මය සහ පශු සම්පත් හා ධීවර - 'ගොවිවරු'

සොබා සම්පත් තිරසර ලෙස භාවිත කරමින් ද තාක්ෂණික අවම කරමින් ද නැවුම් තාක්ෂණය මුසුකරමින් ද ගොවිජනතාවගේ ජීවන තත්ත්වය නංවාලමින් ද සැමට සැම දින නැවුම්, පිරිසිදු, පෝෂ්‍යදායී ආහාර සැපයීම.



දේශපාලන ප්‍රතිසංස්කරණ - 'උඩු ගං බලා'

ප්‍රජාතන්ත්‍රවාදී අගයන් ඔප් නැංවන, දේශපාලකයින් විසින් ප්‍රායෝගික පොරොන්දු ජනතාවට ලබා දෙන, දුන් පොරොන්දු ඉටු කරන වග වීමේ දේශපාලන සංස්කෘතියක් බිහි කිරීම.





අධ්‍යාපනය - 'විශිෂ්ටයෝ'

සහජ ශ්‍රී ලාංකේය සාරධර්ම කෙරෙහි දැඩි අවධානයක් යොමු කරමින් ශක්තිමත්, ගතික සහ නව්‍ය අධ්‍යාපන ක්‍රමයක් හරහා ජාතියේ මානව සම්පත් අවශ්‍යතා සපුරාලීමට පුරවැසියන් සුදානම් කරමින් ශ්‍රී ලංකාවේ නිදහස් අධ්‍යාපනය ශක්තිමත් කරමින් විධිමත් රාමුවකට යටත්ව පෞද්ගලික අධ්‍යාපන ක්ෂේත්‍රයේ ද සහාය ඇතිව උපාය මාර්ගික ව කළමනාකරණය කිරීම.

ව්‍යවසායකත්ව රාජ්‍යයක් සඳහා අධ්‍යාපනය

- උපාය මාර්ගික කළමනාකරණය: ශ්‍රී ලංකාවේ අධ්‍යාපනය ජාතික මානව සම්පත් ප්‍රධාන කාර්යසාධක දර්ශක (කේපීඅයි) සමග සමපාත වනු ඇත.
- ජාතික මානව සම්පත් නියෝජනයන්‍ය: දත්ත රැස් කිරීමට, ප්‍රවණතා විශ්ලේෂණය කිරීමට, අවශ්‍යතා පුරෝකථනය කිරීමට සහ රටේ මානව සම්පත් කළමනාකරණයට කැප වූ අධිකාරියක් පිහිටුවීම. ආබාධිත පුද්ගලයන් පිළිබඳ දත්ත එක්රැස් කිරීම සහ ඔවුන්ගේ අධ්‍යාපන අවශ්‍යතා සැපිරීමද මෙම ආයතනයේ වගකීමකි.
- පුද්ගලික ජෛව දත්ත: සෑම ශ්‍රී ලාංකිකයෙකුටම ගැලපෙන අධ්‍යාපනික සහ වෘත්තීය සංවර්ධනය සඳහා යාවත්කාලීන මෙන්ම ඩිජිටල් ජෛව දත්ත ඇති බවට සහතික වීම.

මුල් ළමාවිය අධ්‍යාපනය

- මුල් ළමාවිය සංවර්ධන අධිකාරිය: අධිකාරිය ප්‍රතිපත්ති සැලසුම් කිරීම, ගුරු අධ්‍යාපනය සහ යටිතල පහසුකම් අධීක්ෂණය කරනු ඇත.
- රජය විසින් අධීක්ෂණය කරන ලද පෙර පාසල්: පවතින පෙර පාසල්, පූර්ව ව්‍යවසායකත්ව සංකල්ප හඳුන්වා දීම ඇතුළත් පුළුල් ක්‍රියාකාරකම් මත පදනම් වූ විෂය මාලාවක් සමග රජය විසින් නියාමනය කරනු ලබන ආයතන බවට පරිවර්තනය කරනු ලැබේ.
- අරමුදල්: ළමයින් සංඛ්‍යාව අනුව පෙර පාසල් සඳහා රජය විසින් මූල්‍ය අනුග්‍රහය ලබා දෙනු ඇත.

ප්‍රාථමික අධ්‍යාපනය (1-5 ශ්‍රේණි)

- ක්‍රියාකාරකම් පාදක විෂය නිර්දේශය: ප්‍රාථමික අධ්‍යාපන විෂය මාලාව ක්‍රියාකාරකම් පාදක වූ විෂය නිර්දේශයක් බවට පරිවර්තනය කෙරේ.
- විභාග: විභාග අනිවාර්ය නොවන අතර ඇගයීම් අත්‍යවශ්‍ය අවස්ථාවලදී පමණක් භාවිත කරනු ලැබේ. සෑම ප්‍රාථමික පාසලකටම සමාන පහසුකම් ලබාදීමෙන් සෑම දරුවෙකුටම සමාන අධ්‍යාපනයක් තහවුරු කෙරේ.
- සමාන අධ්‍යාපනයක්: සෑම ප්‍රාථමික පාසලකට සමාන පහසුකම් ලබාදීමෙන් සෑම දරුවෙකුටම සමාන අධ්‍යාපනයක් තහවුරු කිරීම.
- මව්බසින් හැදෑරීම: ප්‍රාථමික අධ්‍යාපනය මව්බසින් හැදෑරීම අනිවාර්ය කිරීම.

කණිෂ්ඨ ද්විතියික අධ්‍යාපනය (6-9 ශ්‍රේණි)

- විස්තීර්ණ විෂය මාලාව: විෂයයන් ලෙස විද්‍යාව, ගණිතය, මව් භාෂාව, ද්විතියික භාෂාව, ජාත්‍යන්තර භාෂාව, ආගම, ඉතිහාසය, පරිගණක විද්‍යාව, සෞන්දර්ය අධ්‍යයනය, ප්‍රජාවාරය සහ ව්‍යවසායකත්වය ඇතුළත් වේ.
- විභාග: ආගම, සෞන්දර්ය අධ්‍යයනය, සිවිල් අධ්‍යයනය සහ ව්‍යවසායකත්වය හැර අනෙකුත් සියලුම විෂයයන් සඳහා විභාග පවත්වනු ලැබේ.
- සහතික කිරීම සහ නිපුණතා සංවර්ධනය: ආගමික ආයතනවලින් සහ ක්‍රීඩා, සෞන්දර්යාත්මක අධ්‍යයන, විශේෂ කුසලතා සඳහා ලැබෙන සහතික සඳහා පිළිගැනීමක් ඇති කිරීම.

- කඩඉම් විභාගයක්: ජාතික මට්ටමේ කඩඉම් විභාගයක් නමය ශ්‍රේණියේදී පැවැත්වීම තුළින් අනාගත අධ්‍යාපන ධාරාව තෝරා ගැනීමේ අවස්ථාව දරුවන්ට ඇති කිරීම.
- ව්‍යවසායකත්ව සාමූහික: දරුවන්ගේ නිර්මාණශීලිත්වය හා මූල්‍ය කළමනාකරණ හැකියාව වර්ධනය කිරීමට පාසල් තුළ ව්‍යවසායකත්ව සාමූහික ඇති කිරීම.

- විශේෂීකරණය වූ විශ්වවිද්‍යාල: භූගෝලීය සහ මානව සම්පත මත පදනම් විශේෂීකරණය වූ විශ්වවිද්‍යාල පද්ධතියක් ඇති කිරීම.
- විශ්වවිද්‍යාල නියාමනය: රාජ්‍ය හා පුද්ගලික විශ්වවිද්‍යාල නියාමනය ශක්තිමත් කිරීම.

ජ්‍යෙෂ්ඨ ද්විතීයික සහ විශ්වවිද්‍යාල අධ්‍යාපනය

ජ්‍යෙෂ්ඨ ද්විතීයික අධ්‍යාපනය (10-11 ශ්‍රේණි)

- ජ්‍යෙෂ්ඨ ද්විතීයික විෂය මාලාව: විද්‍යා, ගණිත, වාණිජ, කලා, වෘත්තීය පුහුණුව හා තාක්ෂණික ධාරාවන් ඔස්සේ පාසලේ අවසන් වසර දෙක වන 10 සහ 11 ශ්‍රේණිවල අධ්‍යාපනය ලැබීමට අවස්ථාව ඇති කිරීම තුළින් 11 ශ්‍රේණිය අවසානයේදී උසස් පෙළ විභාගයට පෙනී සිටීමට අවස්ථාව ඇති කිරීම. උසස් පෙළ විභාග සඳහා සූදානම් කිරීමේදී ව්‍යවසායකත්වය සහ ජීවන කුසලතා අධ්‍යාපනය කෙරෙහි අවධානය යොමු කිරීම.

විශ්වවිද්‍යාල අධ්‍යාපනය

- සිසුන් තෝරා ගැනීම: විශ්වවිද්‍යාල ප්‍රවේශයේ දී දිස්ත්‍රික් පදනම වෙනුවට පාසල් වර්ගීකරණය පදනම් කරගෙන සිසුන් තෝරා ගැනීම සිදු කෙරේ.
- ප්‍රායෝගික පුහුණුව: සෑම පාඨමාලාවකටම විෂයානුබද්ධ ප්‍රායෝගික රැකියා පුහුණුවක් අනිවාර්ය කෙරේ. ව්‍යවසායකත්ව මනස සහ ජීවන කුසලතා වර්ධනය සඳහා කටයුතු යොදනු ලැබේ.
- විශ්වවිද්‍යාල අයවැය සහ කළමනාකරණය: විශ්වවිද්‍යාලවලට අයවැය වෙන් කරනු ලබන අතර, ස්වාධීන කළමනාකරණ ආයතනයක් විසින් මෙම ක්‍රියාවලිය පාලනය කරනු ලැබේ.

විශේෂිත අධිකාරීන්

- සමාජ කුසලතා අධ්‍යාපන අධිකාරිය: අභිප්‍රේරිත ශ්‍රී ලාංකිකයෙකු බිහි කරගැනීම සඳහා අවශ්‍ය වන නායකත්වය, අන්තර්පුද්ගල කුසලතා වර්ධනය කිරීම මෙම ආයතනයේ වගකීමයි.
- පිරිවෙන් අධ්‍යාපනය පිළිබඳ අධිකාරිය: පිරිවෙන් අධ්‍යාපනය නියාමනය සහ කළමනාකරණය කිරීම.
- ගුරු පුහුණු අධිකාරිය: පෙර පාසලේ සිට සරසවිය දක්වා ගුරු භවතුන්ගේ දැනුම යාවත්කාලීන කිරීම සඳහා අධ්‍යක්ෂ පුහුණුව ලබාදීම.
- පෞද්ගලික අධ්‍යාපන නියාමන අධිකාරිය: සමස්ත පෞද්ගලික අධ්‍යාපනය හා එහි සියලු අංශයන් නියාමනය කිරීම වෙනුවෙන් පිහිටුවනු ලබන ආයතනයකි.

අධ්‍යාපන ක්ෂේත්‍රයේ වැටුප් සහ දීමනා

කේන්ද්‍රීය ක්ෂේත්‍රයක් ලෙස අධ්‍යාපන සේවයේ නියුතු සියලු වෘත්තිකයින්ගේ වැටුප් ශ්‍රී ලංකාවේ ඉහළම වැටුප් ලබන්නන්ගේ මට්ටමට ගෙන ඒමට කටයුතු කරනු ඇත.



සෞඛ්‍යය - 'සුවපත් මිනිසුන්'

සෑම පුරවැසියෙකුටම ජාත්‍යන්තර මට්ටමේ සෞඛ්‍ය රැකවරණයක් සහතික කෙරෙන ක්‍රියාශීලී කළමනාකරණය හා තාක්ෂණය මත පදනම් වූ විසඳුම් සහ පරිපූර්ණ සෞඛ්‍ය ආරක්ෂණ ප්‍රතිපත්ති තුළින් සියලුම පුරවැසියන්ගේ නිදහස් සෞඛ්‍ය සේවාව සහ යහපැවැත්ම සහතික කිරීම.

පවුල් සෞඛ්‍ය කාර්යාංශය නවීකරණය හා බලගැන්වීම

- නිරෝගී දියණියක් නිරෝගී මවක් තුළින් නිරෝගී ජාතියක් ගොඩනැගීම.
- මාතෘ සහ ළදරු සෞඛ්‍ය පිළිබඳ උසස් ප්‍රමිතීන් සහතික කිරීම සඳහා ප්‍රතිපත්ති සහ වැඩසටහන් ක්‍රියාත්මක කිරීම සහ නියාමනය කිරීම.

ජාතික රෝග නිවාරණ සහ සැලසුම් ආයතනය

- බෝ වන සහ බෝ නොවන රෝග වැළැක්වීම සහ කළමනාකරණය කිරීමට වෙන් වූ ආයතනයක් නිර්මාණය කිරීම.
- රෝග පැතිරීම් සහ සෞඛ්‍ය ප්‍රවණතා නිරීක්ෂණය කිරීමට, පුරෝකථනය කිරීමට සහ පාලනය කිරීමට තාක්ෂණය සහ දත්ත භාවිත කිරීම.
- රෝග නිවාරණය සඳහා බටහිර, හෙළ වෛද්‍ය, ආයුර්වේද, සිද්ධි සහ යුනානි වෛද්‍ය ක්‍රමයන් භාවිත කිරීමේ ක්‍රමවේදයන් ඇති කිරීම.
- ආහාරවල ගුණාත්මකභාවය හා ප්‍රමිතිය සුරක්ෂිත කිරීම සඳහා කටයුතු කිරීම.
- අනාගත ජනගහන සංයුතිය කෙරෙහි අවධානය යොමු කරමින් වැඩිවන වැඩිහිටි ජනගහනය ගැන සලකා විශේෂ අවධානයක් යොමු කරමින් කටයුතු කිරීම.
- ටෙලි මෙඩිසින් සෞඛ්‍ය සේවය හඳුන්වා දීම මගින් දුෂ්කර ප්‍රදේශවල ඇති අඩුපහසුකම් නිසා ඇතිවන සෞඛ්‍ය ගැටලු විසඳීම.

ක්‍රීඩා සහ විනෝදාස්වාදය කෙරෙහි අවධානය යොමු කිරීම

- සෞඛ්‍ය සම්පන්න ජීවන රටාවක අත්‍යවශ්‍ය අංගයන් ලෙස ක්‍රීඩා සහ විනෝදාත්මක ක්‍රියාකාරකම් ප්‍රවර්ධනය කිරීම.
- සියලුම වයස් කාණ්ඩවල ශාරීරික ක්‍රියාකාරකම් සඳහා ක්‍රියාකාරී සහභාගීත්වය දිරිගැන්වීම සඳහා යටිතල පහසුකම් සහ වැඩසටහන් සංවර්ධනය කිරීම.

මානසික සෞඛ්‍යය කෙරෙහි අවධානය

- පුළුල් මානසික සෞඛ්‍ය සේවා සැපයීම මගින් මානසික සෞඛ්‍යය ඉහළ නැංවීම.
- සෘණාත්මක, පසුගාමී මානසිකත්වයට එරෙහිව සහ මානසික යහපැවැත්ම ප්‍රවර්ධනය කිරීම සඳහා දැනුවත් කිරීමේ ව්‍යාපාර දියත් කිරීම.

ජාතික සෞඛ්‍ය රක්ෂණ අරමුදල

- සියලුම පුරවැසියන් සඳහා මූල්‍ය ආවරණය සැපයීම වෙනුවෙන් ජාතික සෞඛ්‍ය රක්ෂණ අරමුදලක් හඳුන්වා දීම. පෞද්ගලික අභිමතය පරිදි, හදිසි සෞඛ්‍ය අවශ්‍යතා සඳහා පෞද්ගලික හෝ විදේශගත සෞඛ්‍ය පහසුකම් ලබාගැනීමට හැකිවීම.
- සෑම පුරවැසියෙකුටම දැරිය හැකි සහ ගුණාත්මක සෞඛ්‍ය සේවා සඳහා ප්‍රවේශය ඇති බවට සහතික වීම.

පළාත් සඳහා රෝහල් 9 ක්

- ජාතික රෝහල මට්ටමේ රෝහල් 9 ක් පළාත් සඳහා ස්ථාපිත කිරීම.

ඖෂධ

- අත්‍යවශ්‍ය සහ අත්‍යවශ්‍ය-නොවන ඖෂධ වර්ගීකරණය යාවත්කාලීන කිරීම. රටේ ඖෂධ අවශ්‍යතාව නිශ්චිත දත්ත මත පදනම් ව තීරණය කිරීම සහ එමගින් අක්‍රමිකතාවලට වැට බැඳීම.
- දේශීය ව ඖෂධ නිෂ්පාදනය ප්‍රවර්ධනය කිරීම සහ දේශීය ඖෂධ ව්‍යවසායකයන් රැකගැනීමට කටයුතු යෙදීම.

දේශීය වෛද්‍ය අධිකාරිය

- දේශීය වෛද්‍ය ක්‍රම නියාමනය කිරීමට සහ එම ක්ෂේත්‍රයේ පර්යේෂණ සහ සංවර්ධනය ප්‍රවර්ධනය කිරීමට අධිකාරියක් පිහිටුවීම. විශේෂයෙන් සංචාරක කර්මාන්තයට සහාය වීමද ඉන් අපේක්ෂිතය.
- සෞඛ්‍ය ක්ෂේත්‍රයේ ප්‍රාදේශීය විෂමතාවය ඉවත් කිරීම.



පරිසරය - 'හරිත දිගන්තය'

ශ්‍රී ලංකාව සතු ඉහළ ජෛව විවිධත්වය සුරකිමින්, ආර්ථික වර්ධනය සමඟ පාරිසරික සංරක්ෂණය සමතුලිත කරන නව්‍ය, ව්‍යවසායක විසඳුම් හරහා තිරසර පරිසරයක් පෝෂණය කිරීම වෙනුවෙන් ක්‍රියාකිරීම/හරිත නවෝත්පාදනය, පුනර්ජනනීය බලශක්තිය, තිරසර කෘෂිකර්මාන්තය සහ ඵලදායී අපද්‍රව්‍ය කළමනාකරණය වැළඳගැනීම මගින් සංවර්ධනය සහ පාරිසරික භාරකාරත්වය අතර සමබර සමතුලිතතාවයක් ඇති කිරීම අපගේ අරමුණයි.

හරිත නවෝත්පාදනය සහ ව්‍යවසායකත්වය

- පාරිසරික නවෝත්පාදන කේන්ද්‍රයන්: තිරසර තාක්ෂණ සහ විසඳුම් සංවර්ධනය කරන ආරම්භකයින්ට සහ ව්‍යවසායකයින්ට සහාය වීම සඳහා පාරිසරික නවෝත්පාදන මධ්‍යස්ථාන පිහිටුවීම.
- හරිත අරමුදල්: ගෝලීය උණුසුම අවම කිරීම හා පරිසර හිතකාමී භාවිතයන් ක්‍රියාත්මක කරන සහ හරිත නිෂ්පාදන සංවර්ධනය කරන ව්‍යාපාර සඳහා ප්‍රදාන, ණය සහ දිරිගැන්වීම් මෙන්ම හරිත බැඳුම්කර ලබා දීම.
- කාබන් වෙළෙඳාම: ශ්‍රී ලංකාවේ හරිත ව්‍යාපෘති සඳහා අරමුදල් සම්පාදනයට කාබන් වෙළෙඳාම භාවිත කිරීමට ජාතික කාබන් අරමුදල සක්‍රීය කිරීම.
- තිරසර ව්‍යාපාර පිළිවෙත්: අපද්‍රව්‍ය අවම කිරීම, ප්‍රතිචක්‍රීයකරණය සහ පුනර්ජනනීය බලශක්ති භාවිතය වැනි තිරසර භාවිතයන් අනුගමනය කරන ව්‍යාපාර ප්‍රවර්ධනය කිරීම සහ ප්‍රතිලාභ ලබා දීම.

තිරසර කෘෂිකර්මාන්තය සහ ආහාර සුරක්ෂිතතාව

- කෘෂි-ව්‍යවසායකත්වය: කෘෂිකර්ම පිළිවෙත් සහ තාක්ෂණය භාවිතයට කෘෂිව්‍යවසායකයින්ට සහාය වීම.
- සුහුරු කෘෂිකර්මය: කාර්යක්ෂමතාව වැඩි කිරීමට සහ පාරිසරික බලපෑම අවම කිරීමට නිරවද්‍ය ගොවිතැන සහ IoT තාක්ෂණය වැනි සුහුරු කෘෂිකර්ම විසඳුම් ක්‍රියාත්මක කිරීම.
- සමුද්‍ර සම්පත් කළමනාකරණ අධිකාරිය: ශ්‍රී ලංකාවේ භූමිය මෙන් සත් ගුණයක් විශාල සුවිශේෂී ආර්ථික කලාපයද විසිතුන් ගුණයක් විශාල මහාද්වීපික තටාගයද සතු සම්පත් ජාතික ආර්ථිකයට මුසු කිරීම මෙම අධිකාරියේ වගකීමයි.

පුනර්ජනනීය බලශක්ති සංවර්ධනය

- පුනර්ජනනයන් සඳහා ආයෝජන: රාජ්‍ය-පෞද්ගලික හවුල්කාරිත්වයන් හරහා සූර්ය, සුළං, ජල සහ හරිත හයිඩ්‍රජන් වැනි පුනර්ජනනීය බලශක්ති ප්‍රභවයන් සඳහා ආයෝජනය දිරිමත් කිරීම.
- බලශක්ති නවෝත්පාදන ප්‍රදාන: නව්‍ය පුනර්ජනනීය බලශක්ති ව්‍යාපෘති සහ ආරම්භකයින් සඳහා ප්‍රදාන සහනාධාර පිරිනැමීම.

අපද්‍රව්‍ය කළමනාකරණය සහ චක්‍රීය ආර්ථිකය

- චක්‍රීය ආර්ථික ආකෘතීන්: ව්‍යාපාර ඔවුන්ගේ මුළු ජීවන චක්‍රයම මනසේ තබාගෙන නිෂ්පාදන සැලසුම් කිරීමට දිරිගන්වන චක්‍රීය ආර්ථික මූලධර්ම ප්‍රවර්ධනය කිරීම.
- ප්‍රතිචක්‍රීයකරණය සහ උපචක්‍රීයකරණ ආරම්භය: අපද්‍රව්‍ය වටිනා සම්පත් බවට පත් කිරීමට ප්‍රතිචක්‍රීයකරණය සහ භාවිත කළ හැකි දෑ නැවත භාවිත කළ හැකි ලෙස සකසමින් උපචක්‍රීයකරණය කෙරෙහි අවධානය යොමුකිරීමට ආරම්භක සහාය ලබා දීම.

- ශුන්‍ය අපද්‍රව්‍ය ප්‍රවේශය: අපද්‍රව්‍ය උත්පාදනය අවම කිරීම සහ සම්පත් කාර්යක්ෂමතාව උපරිම කිරීම සඳහා ප්‍රජාව අතර සහ කර්මාන්ත ක්ෂේත්‍රයේ ශුන්‍ය අපද්‍රව්‍ය ප්‍රවේශ දියත් කිරීම.

විවිධාංගීකරණය වූ වැඩපිළිවෙළක්

- ජාතික තිරසර සංවර්ධන සභාව: ශ්‍රී ලංකාවේ අනාගතය ස්වාභාවික ධනයේ මූලික සාධක වන වායුගෝලීය ජල සහ පාංශු සංරක්ෂණය පදනම් ව ගොඩනැගීම සඳහා අගමැතිවරයාගේ ප්‍රධානත්වයෙන් ජාතික තිරසර සංවර්ධන සභාවක් පිහිටුවීම.

- පරිසරහිතකාමී වාහන: ඛනිජ තෙල් භාවිත කරන වාහන ක්‍රමානුකූලව භාවිතයෙන් බැහැර කර පළමු අදියරේදී දෙමුහුන් වාහනවලටත් අවසානයේදී පරිසර හිතකාමී වාහනවලටත් මාරුවීම.
- දේශගුණික විපර්යාසයන්ට මුහුණ දීම: දේශගුණික විපර්යාස පිළිබඳ ජාත්‍යන්තර අරමුදලෙන් මුදල් ලබාගෙන දේශගුණික විපර්යාසයන්ට මුහුණ දීම සඳහා කෘෂිකර්මය, සෞඛ්‍යය, ඉදිකිරීම් සහ ප්‍රවාහන ක්ෂේත්‍රයන්හි අනුවර්තන සිදුකිරීම.
- ශ්‍රී ලංකාව දේශගුණික බලපෑම්වලට දැඩිව ගොදුරුවන රටක් ලෙස පිළිගැනෙන බැවින් සර්මකලාපීය දූපත් රාජ්‍යවල සිදුවන හානි සඳහා කාබන් අධිවිමෝචන රටවලින් වන්දි ලබාගැනීමට ජාත්‍යන්තර සම්මුතියක් දියත් කිරීමට නායකත්වය ගැනීම.
- බලශක්ති ප්‍රවාහන, කර්මාන්ත, ඉදිකිරීම් සහ කෘෂිකර්ම ක්ෂේත්‍රයේ අවශ්‍ය පරිසර හිතකාමී ප්‍රතිසංස්කරණ සඳහා හරිත බැඳුම්කර නිකුත් කිරීම.
- ශ්‍රී ලංකාවේ හරිත වානාන්තර සහ ජෛව විවිධත්වය සංරක්ෂණය පදනම් කරගත් හරිත බැඳුම්කර හඳුන්වා දීම.
- ආක්‍රමණශීලී ජීවින්ගෙන් ජෛව විවිධත්වයට සිදුවන හානිය අවම කිරීම සඳහා වැඩපිළිවෙළක් සැකසීම.

ආපදා කළමනාකරණය

- ජලගැලීම්වලින් සිදුවන විපත් අවම කිරීම සඳහා පහත රට තෙත් කලාපය පුරා ජල රැඳවුම් සංරක්ෂණය, ප්‍රතිසංස්කරණය, සහ ඉදිකිරීම.
- ස්වාභාවික විපත්වලට මුහුණ දිය හැකි අයුරින් ජනාවාස සහ ඉදිරිකිරීම් ප්‍රතිපත්තිය යාවත්කාලීන කිරීම.
- තෙත් කලාපය ජලගැලීම්වලින් පීඩා විඳින අතරේ වියළි කලාපය ජල හිඟයෙන් පීඩා විඳින අතර කළු ගඟ සහ නිල්වලා ගඟ වියළි කලාපයට හැරවීමෙන් ජල විපත්වලට මෙන්ම ජල හිඟයටද එකවර විසඳුම් ලබා දීම.



රාජ්‍ය පරිපාලනය සහ කළමනාකරණය - 'සුහුරු පාලනයක්'

සුහුරු පාලනය අනිවාර්ය අංගයක් බවට පත්වන උසස් තාක්ෂණික ප්‍රවේශයක් සමඟින් ව්‍යවසායකත්ව රාජ්‍යයට සහාය වීම සඳහා ශක්තිමත් පරිපාලන පද්ධතියක් ගොඩනැගීම.

කුසලතාවට මුල්තැන

- රාජ්‍ය සේවයට බඳවා ගැනීම දේශපාලන මැදිහත්වීමෙන් තොරව කුසලතා මත පදනම් ව සිදුකිරීම.
- රාජ්‍ය සේවා කොමිෂන් සභාවේ සේවක නියෝජනයක් සහතික කිරීම.
- රාජ්‍ය සේවයේ වැටුප් තීරණය කිරීම ජාතික මානව සම්පත් අධිකාරියේ නිර්දේශ අනුව පමණක් සිදු කිරීම.

ජාතික උපාය මාර්ගික සැලසුම් අධිකාරිය

- අගමැති ප්‍රධානත්වය දරන මෙම අධිකාරියේ අනෙකුත් සාමාජිකයින් දේශපාලනඥයින්, නිලධාරීන්, විද්වතුන් වෘත්තීයවේදීන්, සේවක සභා සහ ව්‍යවසායකයින්ගෙන් සමන්විත වේ.
- දිගුකාලීන ජාතික උපාය මාර්ගික සැලසුම් සහ ප්‍රතිපත්ති සම්පාදනය සඳහා වගකිව යුතු අධිකාරියක් ඇති කිරීම.
- පොදු ජාතික ඉලක්ක කරා යන ප්‍රයත්න පෙළගැස්වීම සඳහා විවිධ රාජ්‍ය ආයතන සහ අංශ අතර සම්බන්ධීකරණය.

සැමට සම පරිපාලන ඒකක

- රට පුරා ඇති පරිපාලන ඒකකවල ව්‍යුහය සහ කාර්යයන් ප්‍රමිතිගත කිරීම.
- කාර්යක්ෂමතාවය සහ වග වීම වැඩි දියුණු කිරීම සඳහා සේවා සැපයීමේ සහ පාලන ක්‍රියාවලීන්හි අනුකූලතාව සහතික කිරීම.

ජාතික දත්ත කළමනාකරණ නියෝජිතායතනය

- සියලුම පුරවැසියන් සඳහා ඩිජිටල් හැඳුනුම්පත් නිර්මාණය කිරීම සහ කළමනාකරණය කිරීම සඳහා වගකිව යුතු ජාතික දත්ත කළමනාකරණ නියෝජිතායතනයක් පිහිටුවීම.
- සියලුම රාජ්‍ය සේවාවන්හි තොරතුරුවල නිරවද්‍යතාව, ආරක්ෂාව සහ ප්‍රවේශ්‍යතාව සහතික කිරීම සඳහා දත්ත කළමනාකරණය මධ්‍යගත කිරීම.

ඩිජිටල් පොදු යටිතල පහසුකම් කළමනාකරණ නියෝජිතායතනය

- ඩිජිටල් පොදු යටිතල පහසුකම් සංවර්ධනය කළමනාකරණය සහ අධීක්ෂණය සඳහා කැප වූ ආයතනයක් පිහිටුවීම.
- රජයේ මෙහෙයුම් සහ පොදු සේවාවන්ට සහාය වීම සඳහා ශක්තිමත්, ආරක්ෂිත සහ ප්‍රවේශ විය හැකි ඩිජිටල් යටිතල පහසුකම් සහතික කිරීම.

ඩිජිටල් සහායෙන් සීමා නිර්ණය කිරීම

- පරිපාලන සීමාවන් නිවැරදිව හා කාර්යක්ෂමව සීමා කිරීම සඳහා භූගෝලීය, ඓතිහාසික, සංස්කෘතික හා සමාජීය කරුණු සැලකිල්ලට ගනිමින් සුහුරු තාක්ෂණය මත පදනම් වූ විසඳුම් ක්‍රියාත්මක කිරීම.
- පරිපාලන ඒකකවල සාධාරණ හා තාර්කික බෙදීම සහතික කිරීම සඳහා GIS සහ අනෙකුත් ඩිජිටල් මෙවලම් භාවිත කිරීම

ඒකාබද්ධ රාජ්‍ය සේවා වේදිකා

- පුරවැසියන්ට තනි ඩිජිටල් අතුරු මුහුණතක් (Digital User Interface) හරහා බහුවිධ සේවාවන් වෙත ප්‍රවේශ වීමට ඉඩ සලසන පොදු සේවාවන් සඳහා ඒකාබද්ධ වේදිකා සංවර්ධනය කිරීම.
- ඩිජිටල් ඒකාබද්ධ කිරීම හරහා ජනතාවට රාජ්‍ය සේවා ලබාගැනීම වඩාත් පහසු හා කාර්යක්ෂම කිරීම.
- සියලුම ඩිජිටල් රාජ්‍ය සේවාවන් සිය මව්බසින් ලබාගැනීමට ඇති අයිතිය තහවුරු කිරීම.

මහජන සහභාගීත්වය සහ ජනතා ප්‍රතිචාර

- රාජ්‍ය සේවා වැඩිදියුණු කිරීම සඳහා පුරවැසි ප්‍රතිචාර රැස්කිරීම සහ විශ්ලේෂණය කිරීමට ඩිජිටල් මෙවලම් භාවිත කිරීම.



ජාතික ආරක්ෂාව - 'රන්වැට'

ශ්‍රී ලංකාවේ පිහිටීමේ උපාය මාර්ගික වැදගත්කම හඳුනාගනිමින් දේශීය වශයෙන් හා ගෝලීය ව ඵල්ලවන සාම්ප්‍රදායික මෙන්ම සාම්ප්‍රදායික නොවන තර්ජන ද හඳුනාගනිමින් රාජ්‍ය තාන්ත්‍රිකභාවය, බුද්ධි තොරතුරු සහ තාක්ෂණය මත පදනම් වූ ඒකාබද්ධ ආරක්ෂක උපාය මාර්ගයක් ඔස්සේ ශ්‍රී ලංකාවේ ආරක්ෂාව සහතික කිරීම.

ජාතික ආරක්ෂාව

- ජාතික ආරක්ෂාව පිළිබඳ සියලු අංශ ඇතුළත් පුළුල් ආරක්ෂක ප්‍රතිපත්ති ක්‍රියාත්මක කිරීම.

මධ්‍යම බුද්ධි කාර්යාංශය

- ජාතික ආරක්ෂක උපදේශක තනතුර බිහිකරන අතර, ඔහුගේ ප්‍රධානත්වයෙන් ජාතික ආරක්ෂාව, අපරාධ, ආර්ථික සහ බලශක්ති ආදී සියලුම ක්ෂේත්‍ර ආවරණය කරමින් සියලුම බුද්ධි අංශ සම්බන්ධීකරණය, අධීක්ෂණය සහ මෙහෙයවීම සඳහා මධ්‍යම බුද්ධි කාර්යාංශය පිහිටුවනු ලැබේ.
- ඉහළ මට්ටමේ දත්ත රැස්කිරීම, විශ්ලේෂණය හා පුරෝකථන හැකියාවන් සහිතව මධ්‍යම බුද්ධි කාර්යාංශය සවිබල ගැන්වීම.
- බුද්ධි මෙහෙයුම් වැඩිදියුණු කිරීමටත් තීක්ෂණ බුද්ධියෙන් තර්ජන වළක්වමින් ප්‍රතිචාර දැක්වීමටත් අති නවීන තාක්ෂණය භාවිත කිරීම.

ආරක්ෂක මාණ්ඩලික ප්‍රධානී කාර්යභාරය බලගැන්වීම

- ත්‍රිවිධ හමුදාවන්හි සියලු අංශ සඳහා සක්‍රීය හා ඒකාබද්ධ විධානයන් සහතික කරනු පිණිස ආරක්ෂක මාණ්ඩලික ප්‍රධානියාගේ කාර්යභාරය ශක්තිමත් කිරීම.
- ජාතික ආරක්ෂාව සම්බන්ධ අභියෝගයන්ට සක්‍රීයව ප්‍රතිචාර දැක්වීමට හැකිවන ලෙස සම්බන්ධීකරණය හා උපාය මාර්ගික සැලසුම් ඉහළ නැංවීම.

සක්‍රීය ආරක්ෂාව

- තර්ජනයක් ඵල්ලවීමට පෙර එය හඳුනාගැනීමට හැකි හා අවම කර ගැනීමෙහි සමත් සක්‍රීය ආරක්ෂක උපාය මාර්ගයක් ක්‍රියාවට නැංවීම.
- යම් තර්ජනයක් කඩිනමින් හඳුනාගනිමින් ප්‍රතිචාර දැක්වීමට හැකි ආවේක්ෂණ හා පූර්ව අනතුරු ඇඟවීමේ ක්‍රමවේදයක් වැඩිදියුණු කිරීම.

- ජාතික තොරතුරු පද්ධතිය සයිබර් ප්‍රහාරයන්ගෙන් සුරක්ෂිත කරගැනීමට වැඩපිළිවෙළක් දියත් කිරීම.

දේශසීමා ආරක්ෂාව

- නීති විරෝධී ක්‍රියාකාරකම් මැඩපැවැත්වීමටත් රටේ ස්වෛරීභාවය තහවුරු කිරීමටත් හැකිවන පරිදි දේශසීමා ආරක්ෂාව ශක්තිමත් කිරීම.
- භෞමික අඛණ්ඩතාව ආරක්ෂා කිරීම වෙනුවෙන් ඉහළ මට්ටමේ නිරීක්ෂණ තාක්ෂණයක් ක්‍රියාවට නැංවීම. දේශසීමා මුර සංචාර වැඩි කිරීම.

ආර්ථික තර්ජන

- ආර්ථික අර්බුදවල බලපෑම අවම කිරීම සහ මූල්‍ය ස්ථාවරත්වය සහතික කිරීම සඳහා හදිසි අවස්ථාවන්ට මුහුණ දීම සඳහා සැලසුම් ඇති කිරීම.
- ආර්ථික ඔත්තු බැලීම සහ කඩාකප්පල්කාරී ක්‍රියාකාරකම් ඇතුළු ඵල්ල විය හැකි තර්ජනවලින් ආර්ථිකය ආරක්ෂා කිරීම.

ආහාර සුරක්ෂිතතා තර්ජන

- නිෂ්පාදනයේ සිට බෙදාහැරීම දක්වා රටේ ආහාර සැපයුම් දාමයේ ආරක්ෂාව සහතික කිරීම.
- ආහාරවල ගුණාත්මකභාවය ආරක්ෂා කිරීම සඳහා ශක්තිමත් ආහාර සුරක්ෂිතතා ප්‍රමිතීන් සහ අධීක්ෂණ පද්ධති දියුණු කිරීම.

විදුලිබල හා බලශක්ති සුරක්ෂිතතාව

- රටේ විදුලිබලය හා බලශක්ති යටිතල පහසුකම්වලට ඵල්ල විය හැකි තර්ජන හා අවහිරතා හඳුනාගනිමින් විදුලිබල හා බලශක්ති සුරක්ෂිතතාව තහවුරු කිරීම.
- බලශක්ති සම්පත් විවිධාංගීකරණය කිරීම සහ ආරක්ෂා කිරීම තුළින් බලශක්ති ස්වාධීනත්වය සහ ඔරොත්තු දීමේ හැකියාව ප්‍රවර්ධනය කිරීම.



ආර්ථිකය - 'පොහොසත්'

සියලු පුරවැසියන් සඳහා තිරසර වර්ධනයක් සහ සමෘද්ධියක් සහතික කරන ව්‍යවසායකත්වය, නවෝත්පාදන සහ උපාය මාර්ගික ආයෝජන මගින් මෙහෙයවනු ලබන ගෝලීය වශයෙන් තරගකාරී, ගතික, අභියෝගයන්ට මුහුණ දිය හැකි නිෂ්පාදන ආර්ථිකයක් නිර්මාණය කිරීම.

නිෂ්පාදන ආර්ථිකය

- කාර්යක්ෂම දේශීය නිෂ්පාදන ආර්ථිකයක් බිහිකිරීමට අවශ්‍ය, දැනුම, ප්‍රාග්ධනය, තාක්ෂණය සහ වෙළෙඳපොළ නිර්මාණය කිරීම සඳහා රාජ්‍ය මැදිහත්වීම සහතික කෙරේ.

මුදල් සහ ව්‍යවසායකත්ව අමාත්‍යාංශය

- ව්‍යවසායකත්ව ක්‍රියාකාරකම් හා මූල්‍ය කළමනාකරණය අධීක්ෂණය සහ සහාය දැක්වීම සඳහා කැප වූ අමාත්‍යාංශයක් පිහිටුවීම.
- නවෝත්පාදන සහ ආර්ථික විවිධාංගීකරණය දිරිගැන්වීම සඳහා ප්‍රතිපත්ති සහ වැඩසටහන් සකස් කිරීම.

ජාතික ව්‍යවසායකත්ව අරමුදල

- සිය පාලනයෙන් තොර වූ හේතූන් නිසා අවදනමට ලක් වූ සුළු හා මධ්‍ය පරිමාණ ඇතුළු සියලු ව්‍යවසායකයින් රැකගැනීම සඳහා මූල්‍ය ආධාර සහ සම්පත් සැපයීම වෙනුවෙන් අරමුදලක් පිහිටුවීම.
- නව නිපැයුම්කරුවන්ට, නව ව්‍යාපාර සඳහා අවශ්‍ය ප්‍රාග්ධනය මෙන්ම වෙළෙඳපොළ අවස්ථාවන් නිර්මාණය කර දීමට මැදිහත්වීම සහ කළමනාකරණ කුසලතා ද ලබා දීම සඳහා ප්‍රදාන, ණය සහ කොටස් ආයෝජන පිරිනැමීම.

සංවර්ධන බැංකුව

- නවමු සහ කුඩා ව්‍යාපාර සඳහා අඩු වියදම්, විකල්ප අරමුදල් සැපයීමට බැංකු සමඟ සහයෝගයෙන් කටයුතු කිරීම.
- ආර්ථික ක්‍රියාකාරකම් සහ වර්ධනය උත්තේජනය කිරීම සඳහා ක්ෂුද්‍ර, කුඩා, මධ්‍ය සහ මහපරිමාණ ව්‍යාපාරිකයින්ට දැරිය හැකි පොලියට ණය සහ අරමුදල් ලබාදීම සහතික කිරීම.

Startup ශ්‍රී ලංකා ඩිජිටල් ව්‍යවසායකත්ව අරමුදල

- ගෝලීය පුද්ගලික අංශය සමඟ සහයෝගයෙන් ඩිජිටල් ව්‍යවසායකත්ව අරමුදලක් දියත් කිරීම.
- ආයෝජන, උපදේශන සහ වෙළෙඳපොළ ප්‍රවේශය හරහා තාක්ෂණික දියත් කිරීම සහ ඩිජිටල් ව්‍යවසායන් සඳහා සහාය වීම.

කඩිනම් කෘෂිකර්ම ඵලදායීතා කළමනාකරණ ආයතනය

- නවීන තාක්ෂණික ක්‍රම සහ තාක්ෂණය හරහා කෘෂිකර්ම ඵලදායීතාව ඉහළ නැංවීම කෙරෙහි අවධානය යොමු කිරීම පිණිස නියෝජිතායතනයක් නිර්මාණය කිරීම.
- තිරසර කෘෂිකර්ම පිළිවෙත් ප්‍රවර්ධනය කිරීම සහ කෘෂිකර්ම අංශයේ කාර්යක්ෂමතාව වැඩි කිරීම.

ජාතික ප්‍රාග්ධන කළමනාකරණ ආයතනය

- ජාතික ප්‍රාග්ධනය සහ ආයෝජන උපාය මාර්ගිකව කළමනාකරණය කිරීම සඳහා නියෝජිතායතනයක් පිහිටුවීම.
- ආර්ථික ප්‍රතිලාභ සහ සංවර්ධන බලපෑම උපරිම කිරීම සඳහා සම්පත් ප්‍රශස්ත ලෙස බෙදා දීමට වගබලා ගැනීම.

ජාතික සැපයුම් දාම අධිකාරිය

- ජාතික සැපයුම් දාමයේ කාර්යක්ෂම හා සුනම්‍ය ක්‍රියාකාරිත්වය සහ සම්බන්ධීකරණය, තීරණාත්මක භාණ්ඩ හා සේවා ලබාගැනීමේ හැකියාව, විශ්වසනීයත්වය සහ සුරක්ෂිතභාවය සහතික කරන ආයතනයක් පිහිටුවීම.

ස්වාභාවික සම්පත් කළමනාකරණ අධිකාරිය

- ස්වාභාවික සම්පත් කළමනාකරණය සඳහා පිහිටුවා ඇති ආයතන මධ්‍යගත ව සම්බන්ධීකරණය කිරීම සඳහා ස්වාභාවික සම්පත් කළමනාකරණ අධිකාරිය පිහිටු වේ.

එලදයි සහ විනිවිද භාවයෙන් යුතු රාජ්‍ය සහ පෞද්ගලික අංශවල හවුල්කාරීත්වයෙන් සම්පත් කළමනාකරණය කිරීම මෙම ආයතනයේ වගකීමකි.

ආයෝජන මණ්ඩලය ප්‍රතිසංස්කරණය කිරීම

- විදේශ ආයෝජන ආකර්ශනය කර ගැනීම් සඳහා එහි කාර්යක්ෂමතාව හා එලදයිතාව ඉහළ නැංවෙන අයුරින් ආයෝජන මණ්ඩලය ප්‍රතිසංස්කරණය කිරීම.
- උපාය මාර්ගික හවුල්කාරීත්වයන් සහ ආයෝජක සබඳතා කෙරෙහි අවධානය යොමු කරමින් ආයෝජන මණ්ඩලයේ ප්‍රධාන විධායක නිලධාරී ධුරයට පෞද්ගලික අංශයේ ප්‍රධාන විධායක මට්ටමේ අත්දැකීම් ඇති නිලධාරියෙකු පත් කිරීම.

ජාතික ණය කළමනාකරණ ආයතනය

- ආණ්ඩුවට ණය ලබාගත හැකි උපරිම සීමාව ජාතික ආදායමේ ප්‍රතිශතයක් ලෙස ආණ්ඩුක්‍රම ව්‍යවස්ථාවට ඇතුළත් කිරීම මගින් රටට දැරිය නොහැකි මට්ටමට දේශපාලකයන්ට සිතැඟි පරිදි අනවශ්‍ය ලෙස ණය ගැනීම වැළැක්වීම.
- ජාතික ණය කළමනාකරණය සහ මූල්‍ය ස්ථාවරත්වය සහතික කිරීම සඳහා කැප වූ ආයතනයක් පිහිටුවීම.
- ණය මට්ටම් අඩු කිරීමට සහ ණය ගැනීම එලදායී ලෙස කළමනාකරණය කිරීමට උපාය මාර්ග ක්‍රියාත්මක කිරීම.

ජාතික සන්නාම මධ්‍යස්ථානය

- දේශීය සහ ජාත්‍යන්තර වශයෙන් ශ්‍රී ලාංකේය සන්නාම ගොඩනැගීමට සහ ප්‍රවර්ධනය කිරීමට ජාතික සන්නාම නියෝජිතායතනයක් නිර්මාණය කිරීම.
- ශ්‍රී ලාංකේය නිෂ්පාදනවල ගෝලීය පැවැත්ම වැඩිදියුණු කිරීම සඳහා උපාය මාර්ගික සන්නාමකරණ මූලපිරීම් වැඩිදියුණු කිරීම.
- ජාතික සන්නාමකරණ ව්‍යාපාර සහ මූලපිරීම් හරහා පුරවැසි අභිප්‍රේරණය සහ අභිමානය ඇති කිරීම.

රාජ්‍ය ආදායම ඉහළ නැංවීම

- ඩිජිටල් අනන්‍යතාවය හරහා කාර්යක්ෂමව බදු එකතු කිරීම.
- බදු එකතු කිරීම විධිමත් කිරීම සහ ඒ අනුව බදු අනුපාත සකස් කිරීම මගින් බදු ආදායම වැඩි කිරීම.

නැතිවූ ආදායම නැවත ලබා ගැනීම

- පසුගිය සමයේ සිදු වූ බදු පැහැර හැරීම හෝ මගහැරීම හේතුවෙන් අහිමි වූ ආදායම සුදුසු යාන්ත්‍රණයක් හරහා ගණනය කිරීම සහ අයකර ගැනීම.
- පසුගිය සමය තුළ මහා පරිමාණ වංචා සහ දූෂණ අනාවරණය කර ගැනීම සඳහා ඩිජිටල් යාන්ත්‍රණයක් නිර්මාණය කිරීම.

රාජ්‍ය ව්‍යවසායන්

- රාජ්‍යය තුළ ව්‍යවසායකත්ව මනෝභාවයක් පෝෂණය කිරීම මගින් රජය සතු සම්පත් විකිණීම වෙනුවට කාර්යක්ෂමව භාවිත කිරීම.

විදේශ විනිමය සංවිත

- ඩොලරය මත පමණක් පදනම් නොවන විදේශ ගනුදෙනු ක්‍රමයක් ක්‍රියාත්මක කිරීම සහ එක්සිම් බැංකුවක් ඇති කිරීම.
- සියලුම අපනයනකරුවන් විසින් සිය අපනයන ආදායම මාස 3ක් ඇතුළත රට තුළට ගෙන බවට තහවුරු කර ගැනීමට නීති සම්පාදනය කිරීම.

ද්විපාර්ශ්වික වෙළෙඳ ගිවිසුම්

- ද්විපාර්ශ්වික වෙළෙඳ ගිවිසුම් පිළිබඳ ප්‍රතිපත්තියක් සහ ගිවිසුම් සකස් කිරීමේ ක්‍රියාදාමය පිළිබඳ විධිවිධාන අඩංගු පනතක් සම්මත කිරීම. එකී පනත සම්මත කරන තෙක් කිසිදු ගිවිසුමක් අත්සන් නොකරන බවට වගබලා ගැනීම.



නූතන මූල්‍ය සම්පත් කළමනාකරණය පිළිබඳ දැක්ම - 'ධනවත්'

සියලු පුරවැසියන් හට සමානාත්මතාවය මත පදනම් වූ මූල්‍ය ස්ථාවරත්වයක් සහ දියුණු ජීවන තත්වයක් සහතික කරමින් ශ්‍රී ලංකාවේ ආර්ථික විභවයන් උපරිම කරන ශක්තිමත්, විනිවිදභාවයෙන් යුත් තිරසර මූල්‍ය කළමනාකරණ පද්ධතියක් නිර්මාණය කිරීම.

විනිවිදභාවයෙන් යුතුව කාර්යක්ෂමව බදු අය කිරීමේ ක්‍රමවේදයක්

- බදු අයකිරීමේ ඩිජිටල් වේදිකාව: බදු එකතු කිරීම විධිමත් කිරීම, පැහැර හැරීම අවම කිරීම සහ අනුකූලතාව වැඩි දියුණු කිරීම සඳහා බදු අය කිරීමේ පුළුල් ඩිජිටල් ක්‍රමයක් ක්‍රියාත්මක කිරීම. මෙම වේදිකාව මගින් බදු ආදායම් තත්කාලීනව සොයා බැලීමට සහ බදු වාර්තා ස්වයංක්‍රීයව සැකසීමට ඉඩ සලසයි.
- ප්‍රගතිශීලී බදු ප්‍රතිසංස්කරණ: ඉහළ ආදායම්ලාභීන් සඳහා ඉහළ අනුපාත ද, අඩු ආදායම්ලාභී පවුල් සඳහා සහන ද සමඟ සාධාරණ බදු බර බෙදා හැරීමක් සහතික කිරීම සඳහා සෘජු බදු 40%ක් ද වක්‍ර බදු 60%ක් ද ලෙස ප්‍රතිසංස්කරණ හඳුන්වා දීම.
- බදු ක්‍රම සරල කිරීම: පුද්ගලයන්ට සහ ව්‍යාපාරවලට බදු අයකරගැනීම තේරුම් ගැනීමට සහ ඒවාට අනුකූල වීම පහසු කිරීම සඳහා බදු වර්ග ගණන අවම කරමින් බදු ක්‍රමය සරල කිරීම.

බදු අය නොවන ආදායම් මාර්ග වැඩි දියුණු කිරීම

- රාජ්‍ය වත්කම් තුළින් මුදල් ඉපැයීම: රාජ්‍ය-පුද්ගලික හවුල්කාරිත්වයන් සහ කල්බදු ගිවිසුම් හරහා රජය සතු වත්කම් භාවිතය ප්‍රශස්ත කිරීම, පොදු අයිතිය පවත්වා ගනිමින් උපරිම ප්‍රතිලාභ සහතික කිරීම.
- කාර්යක්ෂම සේවා සැපයීම: කාර්යක්ෂමතාව වැඩි දියුණු කිරීම, වියදම් අඩු කිරීම සහ සේවා ගාස්තු සහ අයකිරීමවලින් ආදායම් වැඩි කිරීම උදෙසා රාජ්‍ය සේවාවන් ඩිජිටල්කරණය කිරීම.

මූල්‍ය ආයතන ශක්තිමත් කිරීම

- මහ බැංකුව නවීකරණය කිරීම: වඩා හොඳ මූල්‍ය ප්‍රතිපත්ති සම්පාදනය, මූල්‍ය ස්ථායීතා අධීක්ෂණය සහ ආර්ථික පුරෝකථනය සඳහා උසස් දත්ත විශ්ලේෂණ සහ කෘත්‍රීම බුද්ධිය සමඟ මහ බැංකුවේ ශක්‍යතාවන් වැඩි දියුණු කිරීම.
- සැමටම මූල්‍ය සේවා: ජංගම බැංකුකරණය, ක්ෂුද්‍ර මූල්‍ය ආයතන සහ ඩිජිටල් මූල්‍ය සේවා හරහා ග්‍රාමීය ප්‍රදේශවල බැංකු සේවා සඳහා ප්‍රවේශය පුළුල් කිරීම.
- ශුච්භ මුදල් (Cryptocurrency): ශුච්භ මුදල් ප්‍රවණතා අධ්‍යයනය කරමින් රටට ගැලපෙන ලෙස කළමනාකරණය කිරීම.

ප්‍රාග්ධන වෙළෙඳපොළ සංවර්ධනය

- ප්‍රාග්ධන වෙළෙඳපොළ පුළුල් කිරීම: දේශීය හා විදේශීය ආයෝජනයන් ආකර්ෂණය කර ගැනීම සඳහා නව්‍ය මූල්‍ය මෙවලම් සහ ඩිජිටල් වේදිකාවන් හඳුන්වා දීම. කොළඹ කොටස් වෙළෙඳපොළේ ආරම්භක ව්‍යාපාර, සුළු හා මධ්‍ය පරිමාණ ව්‍යාපාර ලැයිස්තුගත කිරීම ප්‍රවර්ධනය කිරීම.
- ආයෝජකයින් ආරක්ෂා කිරීම සහ දැනුවත් කිරීම: ආයෝජකයින් ආරක්ෂා කිරීම සඳහා නියාමන රාමු ශක්තිමත් කිරීම, ආයෝජන අවස්ථා සහ මූල්‍ය සාක්ෂරතාව පිළිබඳව ජනතාව දැනුවත් කිරීම.

- කෘෂිකර්ම නිෂ්පාදන හුවමාරුවක්: පාරිභෝගිකයාට ද නිෂ්පාදකයාට ද සාධාරණ මිලක් මෙන්ම ඉහළ ප්‍රමිතියක් සහතික කරමින් විදේශීය තාක්ෂණික සහාය ලබාගෙන කොළඹ කොටස් වෙළඳපොළ වැනි ශ්‍රී ලංකා කෘෂි නිෂ්පාදන හුවමාරුව නමින් භාණ්ඩ හුවමාරුවක් (Comodity Exchange) ස්ථාපිත කෙරේ.
- රජයේ මෙන්ම පෞද්ගලික අංශයේ ද ණය සුරැකුම්පත් ප්‍රචලිත කිරීමේ අරමුණෙන් ණය සුරැකුම් ද්විතියික වෙළඳපොළක් ස්ථාපිත කෙරේ.

මූල්‍ය සේවාවන් සඳහා තාක්ෂණය උපයෝගී කරගැනීම

- මූල්‍ය තාක්ෂණ (FinTech) සංවර්ධනය: නවෝත්පාදන සඳහා නියාමන පරීක්ෂණ භූමියක් නිර්මාණය කිරීම, FinTech ආරම්භක ව්‍යාපාර සඳහා අරමුදල් සහ උපදේශන සැපයීම සහ FinTech විසඳුම් ප්‍රධාන ධාරාවේ මූල්‍ය සේවාවන් හා ඒකාදේශීය කිරීම මගින් FinTech අංශයේ වර්ධනයට සහාය වීම.

රාජ්‍ය ණය ඵලදායී ලෙස කළමනාකරණය කිරීම

- ණය විනිවිදභාවය සහ වගවීම: සියලුම රජයේ ණය ගැනීම් සහ ණය සේවා ක්‍රියාකාරකම් තත්‍ය කාලීන සොයාබැලීම් සහ ප්‍රසිද්ධියේ හෙළිදරව් කිරීම සමඟ විනිවිදභාවයෙන් යුත් රාජ්‍ය ණය කළමනාකරණ පද්ධතියක් ක්‍රියාත්මක කිරීම.
- ණය ප්‍රතිව්‍යුහගත කිරීමේ උපාය මාර්ග: අනාගත පරම්පරාවන් මත පැටවෙන ණය බර අඩු කිරීමට සහ මූල්‍ය තිරසරභාවය සහතික කිරීම සඳහා පවතින ණය කළමනාකරණය සහ ප්‍රතිව්‍යුහගත කිරීම සඳහා උපාය මාර්ග සකස් කිරීම සහ ක්‍රියාත්මක කිරීම.
- උපාය මාර්ගිකව ආධාර භාවිතය: ජාත්‍යන්තර ආධාර සහ ණය පාර්ලිමේන්තුවට විනිවිදභාවයකින් යුතුව වාර්තා කරන වැඩපිළිවෙළක් නිර්මාණය කිරීම තුළින් ණය උපාය මාර්ගිකව භාවිත කරන බවට සහතික වීම.

විදේශ විනිමය සහ ප්‍රේෂණ ප්‍රශස්තකරණය

- ප්‍රේෂණ දිරිමත් කිරීම: විදේශයන්හි සේවයේ නියුතු ශ්‍රී ලාංකිකයින්ට ඉහළ විනිමය අනුපාත සහ අවම ගනුදෙනු ගාස්තු වැනි විධිමත් ක්‍රියාමාර්ග හරහා මුදල් ප්‍රේෂණය කිරීමට දිරිගැන්වීම.
- අවම ගනුදෙනු ගාස්තු සහ මූල්‍යමය නොවන දිරිගැන්වීම් ලබා දීම හරහා නිල මාර්ගවලින් මුදල් ප්‍රේෂණය කිරීමට දිරිගැන්වීම.
- ස්ථාවර විදේශ විනිමය සංචිත: මාස 3ක ආනයන වියදම ආවරණය කිරීමට ප්‍රමාණවත් අවම විදේශ විනිමය සංචිතයක් ආණ්ඩුව විසින් පවත්වා ගන්නා බව ව්‍යවස්ථාපිත විධිවිධාන හරහා තහවුරු කිරීම.

මිල ස්ථායීකරණ අරමුදල

- ඉන්ධන ඇතුළු අත්‍යවශ්‍ය භාණ්ඩවල මිල ලෝක වෙළෙඳපොළේ දැඩි ලෙස උච්ඡාවචනය වීමෙන් දේශීය පාරිභෝගිකයා සහ නිෂ්පාදකයාට අනිසි බලපෑමක් ඇතිවීම වැළැක්වීම සඳහා මැදිහත් වීම.

රාජ්‍ය මූල්‍ය කළමනාකරණ ප්‍රතිසංස්කරණ

- ශුන්‍ය පාදක (Zero based budgeting) අයවැයකරණය: වත්මන් අවශ්‍යතා සහ ප්‍රමුඛතා මත පදනම් ව සම්පත් කාර්යක්ෂම ව බෙදා හැරීම සහතික කිරීම සඳහා සියලුම රාජ්‍ය ආයතන හරහා ශුන්‍ය පාදක අයවැයකරණය අනුගමනය කිරීම.
- කාර්යසාධනය මත පදනම් වූ අයවැයකරණය: කාර්යසාධන ප්‍රතිඵල සඳහා රාජ්‍ය වියදම් සම්බන්ධ කිරීම, අපේක්ෂිත ප්‍රතිඵල ලබා ගැනීම සඳහා රාජ්‍ය අරමුදල් ඵලදායී ලෙස භාවිත කිරීම සහතික කිරීම.

ජාත්‍යන්තර ආධාර සහ සංවර්ධන මූල්‍ය

- බහුපාර්ශ්වික ආයතන සමග සහයෝගිතාව වැඩිදියුණු කිරීම: ජාතික සංවර්ධන ව්‍යාපෘති සඳහා හිතකර අරමුදල් කොන්දේසි සහ තාක්ෂණික සහාය ලබා ගැනීම සඳහා ජාත්‍යන්තර මූල්‍ය ආයතන සමග සබඳතා ශක්තිමත් කිරීම.

මූල්‍ය අංශයේ ස්ථාවරභාවය සහ නියාමනය

- ශක්තිමත් නියාමන රාමුව: බැංකු සහ බැංකු නොවන මූල්‍ය ආයතනවල ස්ථාවරත්වය සහ ඔරොත්තු දීමේ හැකියාව සහතික කිරීම සඳහා මූල්‍ය අංශයේ නියාමනය ශක්තිමත් කිරීම.
- ආර්ථික අර්බුද කළමනාකරණ යාන්ත්‍රණ: හදිසි ආර්ථික අර්බුද පැන නැගීමට තුඩු දිය හැකි ආර්ථික ක්ෂේත්‍රයේ දුර්වලතා හඳුනාගෙන ඒවා විසඳීම සඳහා උපාය මාර්ගික වැඩපිළිවෙළක් දියත් කිරීම.
- රාජ්‍ය-පුද්ගලික හවුල්කාරිත්වය: මූල්‍ය සේවාවන්හි කාර්යක්ෂමතාව සහ ප්‍රවේගය වැඩි දියුණු කිරීම සඳහා පුද්ගලික අංශය සමග හවුල්කාරිත්වයන්ට යොමු වීම.
- ධාරිතාවන් ගොඩනැගීම: නූතන මූල්‍ය කළමනාකරණ පිළිවෙත් ඵලදායී ලෙස ක්‍රියාත්මක කිරීම සහතික කිරීම සඳහා මූල්‍ය අංශයේ වෘත්තිකයන් සවිබල ගැන්වීම සඳහා ආයෝජනය කිරීම.
- පාර්ශ්වකරුවන් සහභාගීත්වය: ව්‍යාපාර, සිවිල් සමාජය සහ ජාත්‍යන්තර හවුල්කරුවන් ඇතුළු පාර්ශ්වකරුවන් සමග සම්බන්ධ වෙමින් මූල්‍ය ප්‍රතිසංස්කරණ සඳහා සම්මුතිය සහ සහයෝගය ගොඩනැගීම
- අධීක්ෂණය සහ ඇගයීම: ප්‍රගතිය නිරීක්ෂණය කිරීම, බලපෑම තක්සේරු කිරීම සහ මූල්‍ය කළමනාකරණ උපාය මාර්ගයන් සඳහා අවශ්‍ය වෙනස්කම් කිරීම සඳහා ශක්තිමත් අධීක්ෂණ සහ ඇගයීම් රාමුවක් ඇතිකිරීම.

කෘෂිකර්ම නිෂ්පාදන හුවමාරුවක්

- පාරිභෝගිකයාට ද නිෂ්පාදකයාට ද සාධාරණ මිලක් මෙන්ම ඉහළ ප්‍රමිතියක් සහතික කරමින් විදේශීය තාක්ෂණික සහාය ලබාගෙන කොළඹ කොටස් වෙළෙඳපොළ වැනි ශ්‍රී ලංකා කෘෂි නිෂ්පාදන හුවමාරුව නමින් භාණ්ඩ හුවමාරුවක් (Comodity Exchange) ස්ථාපිත කෙරේ.
- රජයේ මෙන්ම පෞද්ගලික අංශයේ ද ණය සුරැකුම්පත් ප්‍රවලිත කිරීමේ අරමුණෙන් ණය සුරැකුම් ද්විතියික වෙළෙඳපොළක් ස්ථාපිත කෙරේ.



විදේශ සබඳතා - 'බහු බැඳි නිදහස'

මව්බිමේ අභිලාශයන් ප්‍රමුඛත්වයේ තබමින් ශ්‍රී ලංකාවේ ගෝලීය සන්නාම අගය ඉහළ නංවා ගනිමින් ජාතික අවශ්‍යතා වැඩිදියුණු කිරීම, කලාපීය සාමය සහතික කිරීම සහ ආර්ථික වර්ධනය පෝෂණය කිරීම සඳහා විදේශ සබඳතා උපාය මාර්ගික ව කළමනාකරණය කිරීම.

උපාය මාර්ගික විදේශ සබඳතා පිළිබඳ ජාතික සභාවක්

- ගෝලීය ප්‍රවණතා අධ්‍යයනය කර ඒ අනුව විදේශ ප්‍රතිපත්ති සැකසීමට උපදෙස් ලබාදීම සඳහා විද්වතුන්, වෘත්තීයවේදීන්, ව්‍යවසායකයින් සහ වෙනත් රාජ්‍ය තාන්ත්‍රික නිලධාරීන්ගෙන් සමන්විත සභාවක් පිහිටුවීම.

විදේශ සබඳතා උපාය මාර්ගික කළමනාකරණය

- ලොව පුරා රටවල් සමඟ රාජ්‍ය තාන්ත්‍රික සබඳතා කළමනාකරණය කිරීම සහ පෝෂණය කිරීම සඳහා පුළුල් උපාය මාර්ගයන් ක්‍රියාත්මක කිරීම.
- ශ්‍රී ලංකාවේ දිගුකාලීන ඉලක්ක සහ අවශ්‍යතා සමඟ සමපාත වන ශක්තිමත් සන්ධාන සහ හවුල්කාරිත්වයන් ගොඩනැගීම කෙරෙහි අවධානය යොමු කිරීම.

දේශප්‍රේමී නවීන ගෝලීය විදේශ සේවා නිලධාරීන් යෙදවීම

- ගෝලීය වේදිකාවන් හි ශ්‍රී ලංකාවේ අවශ්‍යතා ඵලදායී ලෙස නියෝජනය කළ හැකි ඉහළ දක්ෂතා ඇති සහ දේශප්‍රේමී විදේශ සේවා නිලධාරීන් පත් කිරීම.
- නවීන රාජ්‍යතාන්ත්‍රික අභියෝගවලට මුහුණ දීම සඳහා තානාපතිවරුන් හොඳින් සන්නද්ධ ව සිටින බව සහතික කිරීම සඳහා අඛණ්ඩ පුහුණුව සහ සහාය ලබා දීම.

ජාතික අවශ්‍යතා මත පදනම් වූ බහු-බැඳි ප්‍රතිපත්ති

- වෙනස්වන ගෝලීය ගතිකත්වයන්ට අනුගත වන සහ ජාතික අවශ්‍යතාවලට ප්‍රමුඛත්වය දෙන නම්‍යශීලී, බහු-බැඳි විදේශ ප්‍රතිපත්තියක් අනුගමනය කිරීම.
- ස්වාධීනත්වය සහ ස්වෛරීභාවය පවත්වා ගනිමින් අන්‍යෝන්‍ය ප්‍රතිලාභ ගෙන දෙන උපාය මාර්ගික සන්ධාන සහ හවුල්කාරිත්වයන් හි නිරත වීම.

ඉන්දියන් සාගරයේ සාමය සහතික කිරීම

- ඉන්දියානු සාගරය සාම කලාපයක් බවට පත්කිරීම සඳහා එක්සත් ජාතීන්ගේ සංවිධානය විසින් සම්මත කරන ලද 2832(XXVI) යෝජනාව බලගැන්වීමට මූලිකත්වය ගැනීම.

- සමුද්‍රීය ආරක්ෂාව, මුහුදු කොල්ලකෑම් සහ අනෙකුත් කලාපීය අභියෝගවලට විසඳුම් සෙවීම සඳහා අසල්වැසි රටවල් සහ ජාත්‍යන්තර සංවිධාන සමඟ සහයෝගයෙන් කටයුතු කිරීම.

ශ්‍රී ලාංකේය සන්නාමය ඔසවා තැබීම

- ජාත්‍යන්තර ප්‍රතිරූපය ඉහළ නැංවීම සඳහා ශ්‍රී ලංකාවේ සංස්කෘතික, ආර්ථික සහ තාක්ෂණික ජයග්‍රහණ ගෝලීය වශයෙන් ප්‍රවර්ධනය කිරීම.
- ශ්‍රී ලංකාවේ නිෂ්පාදන, සේවා සහ නවෝත්පාදන ගෝලීය වේදිකාවේදී ඔසවා තැබීමට රාජ්‍ය තාන්ත්‍රික ප්‍රවේශයන් භාවිත කිරීම.
- ජාත්‍යන්තර අභියෝගවලදී ජාත්‍යන්තර ප්‍රජාවගේ සහාය ශ්‍රී ලංකාවට ලබා ගැනීම.

ආර්ථික වර්ධනය සඳහා සහාය

- විදේශ ආයෝජන, විදේශ වෙළෙඳපොළ, විදේශ රැකියා, සංචාරකයින් ආකර්ශනය කර ගැනීම සඳහා ජාත්‍යන්තර හවුල්කාරිත්වයන් කාර්යක්ෂම ව භාවිත කිරීම.
- ජාතික සංවර්ධන ව්‍යාපෘති සඳහා ආධාර ලබාගැනීමට ජාත්‍යන්තර මූල්‍ය ආයතන සහ පරිත්‍යාගශීලී රටවල් සමඟ සම්බන්ධ වීම.

ස්වෛරීත්වය ආරක්ෂා කිරීම

- සියලුම විදේශ ප්‍රතිපත්ති සහ ගිවිසුම් ශ්‍රී ලංකාවේ ස්වෛරීභාවයට සහ භෞමික අඛණ්ඩතාවයට ගරු කරන බව සහතික කිරීම.
- බාහිර ක්‍රියාකාරීන්ගේ අනවශ්‍ය බලපෑම් හෝ පීඩනය වැලැක්වීම සඳහා ජාත්‍යන්තර සංසද සහ සාකච්ඡාවලදී ජාතික අවශ්‍යතා ආරක්ෂා කිරීම.



සමාජ සුබසාධනය - 'හිතේ හයිය'

යැපුම් මානසිකත්වය දුරු කිරීම, ව්‍යවසායකත්වය ප්‍රවර්ධනය කිරීම සහ තිරසර ආර්ථික සංවර්ධනය තුළින් පුරවැසියන් සවිබල ගන්වන යාන්ත්‍රණයක් බවට සමාජ සුබසාධන ආධාර පරිවර්තනය කිරීම.

“හිතේ හයිය” ව්‍යවසායක සුබසාධන යෝජනා ක්‍රමය

- ආයෝජන සඳහා ප්‍රාග්ධනය: සෘජු මූල්‍ය ආධාර වෙනුවට තම ව්‍යාපාර ආරම්භ කිරීමට හෝ වර්ධනය කිරීමට සුදුසුකම් ඇති පුද්ගලයන්ට ප්‍රාග්ධනය ලබා දීම.
- ව්‍යවසායකත්ව පුහුණුව: ව්‍යවසායකත්ව කුසලතා සහ ව්‍යාපාර කළමනාකරණ දැනුම වර්ධනය කිරීම සඳහා පුහුණුව සහ සම්පත් ලබා දීම.
- උපදේශනය සහ සහාය: ප්‍රතිලාභීන් ඔවුන්ගේ ව්‍යවසායක ගමනේදී මග පෙන්වීම සඳහා පළපුරුදු උපදේශකයින් සහ ව්‍යාපාරික උපදේශකයින් සමඟ සම්බන්ධ කරවීම.

- වෙළෙඳපොළ වෙත ප්‍රවේශය: ව්‍යවසායකයින්ට දේශීය සහ ජාත්‍යන්තර වෙළෙඳපොළ වෙත ප්‍රවේශ වීමට වේදිකා සහ අවස්ථා ලබා දීම සඳහා දැනටමත් ශ්‍රී ලංකාවේ ප්‍රධාන ගැනුම්කරු වන ආණ්ඩුව 'හිතේ හයිය' ව්‍යවසායකයන්ගෙන් සෘජුව මිල දී ගන්නා ක්‍රමවේදයක් වනා සැකසෙනු ඇත.
- 'හිතේ හයිය' ජාතික විද්‍යුත් වෙළෙඳපොළ හඳුන්වා දීම.
- නවෝත්පාදන මධ්‍යස්ථාන: ව්‍යාපාර ආරම්භක අවස්ථාවේ පෝෂණය කිරීමට අවශ්‍ය උපදෙස්, මගපෙන්වීම සහ යටිතල පහසුකම් සපයන මධ්‍යස්ථාන පිහිටුවීම.

ඉලක්කගත සහාය සහ වග වීම:

- නිවැරදි ප්‍රතිලාභීන්: ඔවුන්ගේ සාර්ථකත්වය සහ අවශ්‍යතාවය මත පදනම්ව නිවැරදි පුද්ගලයන්ට සහාය ලැබෙන බව සහතික කිරීම සඳහා දැඩි නිර්ණායක ක්‍රියාත්මක කිරීම.
- කාර්ය සාධනය මත පදනම් වූ දිරිගැන්වීම්: ක්ෂුද්‍ර, සහ සුළු ප්‍රමාණයේ ව්‍යවසාය සංවර්ධනය කෙරෙහි අවධානය යොමු කරමින් සමෘද්ධි නිලධාරීන් සඳහා ප්‍රධාන කාර්යසාධක දර්ශක හඳුන්වා දීම.
- දිරිගැන්වීමේ දීමනා ලබාදීමේ ක්‍රමවේදය: සමෘද්ධි නිලධාරීන්ට ඔවුන් අධීක්ෂණය කරන ව්‍යවසායකත්වයන්ගේ සාර්ථකත්වය මත පදනම් ව දිරිගැන්වීමේ දීමනා සහ උසස්වීම් ලබා දීම මගින් ප්‍රතිඵල පිළිබඳ වග වීමේ සංස්කෘතියක් ඇති කිරීම.

ප්‍රජා මූලික සංවර්ධනය

- ප්‍රාදේශීය ආර්ථික සංවර්ධනය: සහයෝගිතාව සහ හවුල්කාරිත්වය දිරිමත් කරන ප්‍රජා මූලික ආර්ථික සංවර්ධන ව්‍යාපෘති ප්‍රවර්ධනය කිරීම.
- තිරසර පිළිවෙත්: ප්‍රජාවේ සහ පරිසරයේ දිගුකාලීන යහපැවැත්මට දායක වන තිරසර ව්‍යාපාරික භාවිතයන් දිරිමත් කිරීම.
- සමාජ ව්‍යවසාය සහාය: ආර්ථික වටිනාකමක් ජනනය කරන අතරම ප්‍රජා අවශ්‍යතා සපුරාලන අවමංගල්‍යාධාර සමිති වැනි සමාජ ව්‍යවසාය සංවර්ධනයට සහාය වීම.
- සමුපකාර ක්‍රමය: ආර්ථික සහයෝගිතාවය සහ ප්‍රජාවට දරාගැනීමේ හැකියාව ප්‍රවර්ධනය කරමින් පුද්ගලයන්ට සම්පත් එක්රැස් කරමින්, දැනුම බෙදා ගැනීමට සහ ව්‍යාපාර සඳහා සාමූහිකව ආයෝජනය කිරීමට ඉඩ සැලසීම සඳහා සමුපකාර පද්ධති සවිමත් කිරීම.

ධාරිතාවයන් ගොඩනැගීම සහ සංවර්ධනය

- නිපුණතා සංවර්ධන වැඩසටහන්: විවිධ කර්මාන්ත සඳහා ඉලක්කගත කුසලතා සංවර්ධන වැඩසටහන් ඉදිරිපත් කිරීම.

ලමා, කාන්තා, සහ ආබාධිත ප්‍රජාව කෙරෙහි සුබසාධනය

ලමා සුබසාධනය

- අධ්‍යාපනික සහාය: සෑම දරුවෙකුටම සෞභාග්‍ය, රැකවරණය, පෝෂණය, සෞඛ්‍ය, අධ්‍යාපනය සහ විනෝදස්වාදය ලැබීම සහතික කිරීම.
- ලමා ආරක්ෂාව සහ සුබසාධනය පිළිබඳ දැනට පවතින සියලු ආයතන ඒකාබද්ධ කරමින් පුර්ණ බලැති අධිකාරියක් ස්ථාපිත කිරීම.

කාන්තා සුබසාධනය

- කාන්තා ව්‍යවසායකත්ව වැඩසටහන්: කාන්තාව ආර්ථික, සමාජයීය සහ සංස්කෘතික ව බලගන්වීම සඳහා කාන්තා ව්‍යවසායිකාවන් සඳහා විශේෂිත වැඩසටහන් දියත් කිරීම.
- සෞඛ්‍ය සහ ආරක්ෂාව: කාන්තා සෞඛ්‍යය වැඩිදියුණු කිරීම සඳහා පවුල් සෞඛ්‍ය නිලධාරීන්ගේ මෙහෙයවීමෙන් 'මාතෘ' සංවිධානය හරහා ගම් මට්ටමින් ජංගම සුවනාරී සායන පැවැත්වීම.

ආබාධිත ප්‍රජා සහභාගිත්වය

- ආබාධිත ප්‍රජාව පිළිබඳ ජාත්‍යන්තර සම්මුතීන් ක්‍රියාත්මක කිරීම සඳහා අවශ්‍ය නීති හඳුන්වා දීම මගින් අබාධිතයින්ගේ ජීවිත සාමාන්‍යකරණය කිරීම සඳහා අවශ්‍ය සෑම පියවරක්ම ගැනීම.
- දිරිගැන්වීම්: ආබාධිත පුද්ගලයින්ට සේවයේ නියුක්ත කරන ව්‍යවසායකයින්ට විශේෂ දිරිගැන්වීම් ලබාදීම.
- ව්‍යාපාරික අවස්ථා: විවිධ සුවිශේෂී අවශ්‍යතා සහිත පුද්ගලයින් බඳවා ගන්නා සහ සහාය දක්වන ව්‍යාපාර සඳහා සහාය සහ දිරිගැන්වීම් ලබා දීම.



තාරුණ්‍යය - 'පළමුව තාරුණ්‍යය'

ප්‍රමුඛත්වය තාරුණ්‍යයට. ශ්‍රී ලංකාවේ තරුණ තරුණියන්ට දියුණු වීමට අවශ්‍ය කුසලතා, අවස්ථා සහ අභිප්‍රේරණය ලබා දෙමින් ඔවුන් සවිබල ගැන්වීම. මෙහි අරමුණ වන්නේ වර්තමානයේ තාරුණ්‍යය මුහුණ දෙන ගැටලු විසඳීම සහ ඔවුන් ජාතියේ සංවර්ධනයට ක්‍රියාකාරීව සහභාගි විය හැකි ආධාරක පරිසරයක් නිර්මාණය කිරීමයි.

තරුණ ව්‍යවසායකත්වය

- තරුණ ව්‍යවසායකත්ව වැඩසටහන්: තරුණ ව්‍යවසායකයින් සහ ව්‍යාපාර ආරම්භකයින් දිරිමත් කිරීම සඳහා අරමුදල්, උපදේශන සහ සම්පත් සැපයීම.

තරුණ විරැකියාව

- තරුණ විරැකියාව වසර 5ක් තුළ 3% දක්වා පහත හෙළීමටත් වසර 10ක් තුළ දී සහමුලින් ම දුරුකිරීමටත් පියවර ගැනීම මානව සම්පත් සංවර්ධන ආයතනයේ ප්‍රධානම වගකීම වේ.
- රැකියා උත්පාදන මූලපිරීම්: තරුණයින් ඉලක්ක කරගත් රැකියා අවස්ථා නිර්මාණය කිරීම සඳහා පුද්ගලික අංශයේ සමාගම් සමඟ හවුල් වීම.
- විදේශ රැකියා වෙළෙඳපොළේ අවස්ථා සහ තොරතුරු තානාපති කාර්යාල හරහා රැස්කර අධ්‍යයනය කිරීමට විදේශ රැකියා නියුක්ති කාර්යාලයේ පර්යේෂණ අංශයක් පිහිටුවීම සහ එහි සොයා ගැනීම් මත ජ්‍යෙෂ්ඨ ද්විතියික පාඨමාලා සැකසීම.
- ජාත්‍යන්තර ශ්‍රම වෙළෙඳපොළේ අවශ්‍යතා මත තරුණ ප්‍රජාවට වෘත්තීය පුහුණු ලබා දෙන ආයතනයක් ඇති කිරීම.
- රැකියා නියුක්තිය සඳහා වන නුපුහුණු ශ්‍රමය අපනයනය වෙනුවට උපදේශාත්මක හා වෘත්තීය සේවා අපනයනයට මග පෑදීම.
- සීමාවාසික පුහුණුව සහ කාර්යයන්හි පළපුරුද්ද සඳහා වැඩසටහන්: තරුණ තරුණියන් හට ප්‍රායෝගික සේවා පළපුරුද්ද ලබා දීමට සහ සේවා නියුක්තිය වැඩි දියුණු කිරීමට සීමාවාසික වැඩසටහන් සංවර්ධනය කිරීම.

නිපුණතා සංවර්ධනය සහ අධ්‍යාපන ප්‍රතිසංස්කරණ

- ප්‍රායෝගික කුසලතා පුහුණුව: වෙළෙඳපොළ ඉල්ලුමට සරිලන ප්‍රායෝගික කුසලතාවලින් තරුණයින් සන්නද්ධ කිරීම සඳහා වෘත්තීය පුහුණු සහ ආධුනිකත්ව වැඩසටහන් ක්‍රියාත්මක කිරීම.
- අධ්‍යාපන ක්‍රමය ප්‍රතිසංස්කරණය කිරීම: ප්‍රමාදයන් අවම කිරීම සඳහා අධ්‍යාපන ක්‍රමය ප්‍රතිසංස්කරණය කිරීම සහ වර්තමාන සහ අනාගත රැකියා වෙළෙඳපොළ අවශ්‍යතා සමඟ විෂයමාලා පෙළගැස්වීම.
- ඩිජිටල් සාක්ෂරතාවය: විකාශනය වන ඩිජිටල් ආර්ථිකය සඳහා තරුණයින් සුදානම් කිරීම සඳහා ඩිජිටල් සාක්ෂරතාවය සහ තාක්ෂණික කුසලතා ප්‍රවර්ධනය කිරීම.

දේශපාලන සහ සමාජ සහභාගීත්වය

- තරුණ සහ සහ සංසඳ: තරුණ ප්‍රජාවේ නායකත්ව ව්‍යවසායකයන් කලා සහ ක්‍රීඩා කුසලතා ඔප්නැවීමට නායකත්වය ලබාදීමට නායකත්වය ලබාදිය හැකි අයුරින් ජාතික තරුණ සේවා සභාව ප්‍රතිසංවිධානය කිරීම.
- නායකත්ව සංවර්ධනය: තරුණ පාර්ලිමේන්තුව බලගන්වීම ඇතුළු පාලනයේ සහ ප්‍රජා නායකත්වයේ ක්‍රියාකාරී භූමිකාවන් සඳහා තරුණ තරුණියන් සුදානම් කිරීම.

අභිප්‍රේරණය සහ මානසික සෞඛ්‍යය

- මානසික සෞඛ්‍ය සහාය: තරුණ තරුණියන්ගේ මානසික යහපැවැත්ම ආමන්ත්‍රණය කිරීම සඳහා මානසික සෞඛ්‍යය යහපත්ව පවත්වාගෙන යාමට සම්පත් සහ උපදේශන සේවා සැපයීම.

- අභිප්‍රේරණ වැඩසටහන්: තාරුණ්‍යය දිරිමත් කිරීම සහ අභිප්‍රේරණය කිරීම සඳහා ආදර්ශ චරිත කතා, සාහිත්‍ය සහ කලාව භාවිත කිරීම.
- ක්‍රීඩා සහ විනෝදාස්වාදය: තරුණ ශක්තිය ධනාත්මකව මෙහෙයවීමට සාමූහිකත්වය සහ විනය ගොඩ නැගීම සඳහා ක්‍රීඩා සහ විනෝදාත්මක පහසුකම් සහ වැඩසටහන් සංවර්ධනය කිරීම.
- නායකත්ව පුහුණුව: උසස් පෙළ විභාගයෙන් පසු මාසයක අනිවාර්ය නායකත්ව පුහුණුවක්, ත්‍රිවිධ හමුදාවේ සහායෙන් පැවැත්වීම.
- විශ්වවිද්‍යාල ශිෂ්‍යත්ව: ලෝකය පිළිගත් විශ්වවිද්‍යාලවල ශිෂ්‍යත්ව ශ්‍රී ලාංකික සිසුන්ට ලබාදීමට මැදිහත් වීම.

බුද්ධි ගලනය වැළැක්වීම

- ආකර්ෂණීය අවස්ථා: රට තුළ දක්ෂතා සපිරි පිරිස් රඳවා තබා ගැනීම සඳහා ආකර්ෂණීය වෘත්තීය අවස්ථා සහ සංවර්ධන වැඩසටහන් නිර්මාණය කිරීම.
- ජාතික සේවා වැඩසටහන්: ජාතික සංවර්ධනයට දායක වන අතරම තරුණයින්ට වටිනා කුසලතා සහ අත්දැකීම් ලබා දෙන ජාතික සේවා වැඩසටහන් ක්‍රියාත්මක කිරීම.
- සංස්කෘතික හුවමාරු වැඩසටහන්: ශ්‍රී ලංකාවට දැනුම සහ අත්දැකීම් හුවමාරුවක් ඇති කරවීම සඳහා තරුණයින් දිරිමත් කරන සංස්කෘතික හුවමාරුව සහ ගෝලීය පරිසරයන්ට නිරාවරණ වන අවස්ථා ප්‍රවර්ධනය කිරීම.
- බුද්ධි ගලනයට නීතිමය සීමා: මානව සම්පත් සංවර්ධන ආයතනය විසින් කාලානුරූපීව නියම කරන පරිදි රට තුළ හිඟයක් ඇති වෘත්තීන් හි වෘත්තීයවේදීන්ට මවිබීමට සේවය කළ යුතු අවම සේවා කාලයක් නියම කිරීම.

ඒකාබද්ධ වැඩසටහන් සහ මූල පිරිමි

- තරුණ පිරිස් සඳහා අවශ්‍ය විවිධාකාර සහාය ලබා දීම සඳහා එක් එක් ආයතනයේ ශක්තින් උපයෝගී කර ගන්නා ඒකාබද්ධ වැඩසටහන් සැලසුම් කිරීම සහ ක්‍රියාත්මක කිරීම.
- උදාහරණය: වෘත්තීය පුහුණුව සහ ආධුනිකත්ව අධ්‍යාපනය ඒකාබද්ධ කරමින් මිශ්‍ර ඉගෙනුම් අවස්ථා ලබා දීම සඳහා වෘත්තීය පුහුණු අධිකාරිය සහ ජාතික ආධුනිකත්ව සහ කාර්මික පුහුණු අධිකාරිය අතර ඒකාබද්ධ මූලපිරිමක් ඇතිකරවීම.

පද්ධතිමය යළි පිහිටුවීම

- ප්‍රතිපත්ති උපදේශනය: තාරුණ්‍යය මුහුණ දෙන සුවිශේෂී අභියෝගවලට මුහුණ දෙන සහ ඔවුන්ගේ අවශ්‍යතා ජාතික ප්‍රමුඛතාවයක් බවට සහතික කරන ප්‍රතිපත්ති වෙනුවෙන් පෙනී සිටීම.
- පළමුව තාරුණ්‍යය කාර්ය සාධක බලකාය: තාරුණ්‍යය සවිබල ගැන්වීමේ මූලපිරිමි ක්‍රියාත්මක කිරීම සහ අධීක්ෂණය කිරීම සඳහා කැප වූ කාර්ය සාධක බලකායක් පිහිටුවීම.
- ප්‍රතිචාර පසුබිපරම: ප්‍රතිපත්ති සහ වැඩසටහන් පිළිබඳ ප්‍රතිචාර සැපයීම සඳහා තරුණ තරුණියන් සඳහා අවස්ථා නිර්මාණය කිරීම, අඛණ්ඩ ව එම අවස්ථා වැඩිදියුණු කිරීම.



සංස්කෘතිය හා කලාව - 'පහන් පැල'

සංස්කෘතික උරුමයන් සුරක්ෂිත කර මතුපරපුරට දයාද කිරීම රාජ්‍යයේ ප්‍රමුඛ වගකීමක් බව පිළිගනිමින් සියලු පුරවැසියන්ගේ කලා කුසලතා ඔප් නංවා පෝෂණය කිරීම, නවෝත්පාදන සංස්කෘතියක් බිහි කිරීම සහ කලාව, සාහිත්‍ය සහ සංස්කෘතිය ඵදිනෙදා ජීවිතයට බද්ධ කිරීම මගින් ප්‍රීතිමත් සහ නිර්මාණශීලී දේශප්‍රේමී සතුටු දැයක් බිහි කිරීම.

ප්‍රජා කලා වැඩසටහන්

- **දේශීය කලා නිර්මාණ මූල පිරිමි:** විත්‍ර, සංගීතය, නැටුම්, රංග කලාව සහ අන්කම් ඇතුළු කලාත්මක ක්‍රියාකාරකම් සඳහා සියලුම වයස්වල පුරවැසියන්ට සහභාගි විය හැකි ප්‍රජාපාදක කලා වැඩසටහන් ක්‍රියාත්මක කිරීම සඳහා ප්‍රාදේශීය මධ්‍යස්ථාන පිහිටුවීම.
- **පොදු කලා ව්‍යාපෘති:** දේශීය සංස්කෘතිය සහ අන්‍යන්‍යතාවය පිළිබිඹු කරන බිතුසිතුවම්, මූර්ති සහ කැටයම් නිර්මාණය කිරීමට ප්‍රජාවන් සම්බන්ධ කර ගන්නා පොදු කලා ව්‍යාපෘති දියත් කිරීම.
- **පොදු ස්ථානයන්හි ප්‍රජා සහභාගිත්වයෙන් කලා කෘති නිර්මාණය:** සෑම කෙනෙකුටම ප්‍රවේශ විය හැකි පරිදි උද්‍යාන, පුස්තකාල සහ ප්‍රවාහන මධ්‍යස්ථාන වැනි පොදු ස්ථානයන්හි ප්‍රජා සහභාගිත්වයෙන් කලා කෘති නිර්මාණය කිරීම.

කලා අධ්‍යාපනය සඳහා ප්‍රවේශය

- **පාසල්හි කලා අධ්‍යාපනය:** සියලුම පාසල් සිසුන්ට ඔවුන්ගේ කලා කුසලතා හඳුනාගැනීමට අවස්ථාව ඇති බව සහතික කරමින්, මුල් ළමාවියේ සිට ද්විතීයික අධ්‍යාපනය දක්වා පාසල් විෂය මාලාවට කලා අධ්‍යාපනය ඇතුළත් කිරීම.
- **විෂය බාහිර වැඩසටහන්:** පාසල්, ප්‍රජා මධ්‍යස්ථාන සහ මාර්ගගත වේදිකාවල විෂය බාහිර කලා වැඩසටහන් සහ වැඩමුළු පැවැත්වීම.
- **වැඩිහිටියන් සඳහා කලා අධ්‍යාපනය:** සවස පන්ති, සති අන්ත වැඩමුළු, සහ මාර්ගගත පාඨමාලා ආදී දැ මගින් වැඩිහිටියන්ට කලාව පිළිබඳ අධ්‍යයනය කිරීමට අවස්ථා ලබා දීම.

නැගී එන කලාකරුවන්ට අත්‍යවශ්‍ය

- **කලාකරුවන්ට මූල්‍ය දිරිගැන්වීම්:** කලාකරුවන්ගේ කුසලතා වර්ධනය කරගැනීමට සහ ඔවුන්ගේ කලා වෘත්තීන් දිරිමත් කිරීමට, විවිධ විෂය ක්ෂේත්‍රවල නැගී එන කලාකරුවන්ට උපකාර කිරීම සඳහා ප්‍රදානයන් සහ ශිෂ්‍යත්ව ලබා දීම.
- **උපදේශන වැඩසටහන්:** ජ්‍යෙෂ්ඨ කලාකරුවන් සහ නැගී එන කලාකරුවන් අතර සහයෝගීතාවය ගොඩනැගීමෙන් ප්‍රවීණයන්ට ආධුනිකයන්ට මගපෙන්වීම සඳහා අවස්ථාව සැලසීම.
- **කලාකරුවන්ගේ වාසස්ථාන:** කලාකරුවන්ට නව නිර්මාණ කිරීම සඳහා අවශ්‍ය කාලය, සම්පත් සහ පරිසරය සපයන කලාකරුවන්ගේ නේවාසික වැඩසටහන් ක්‍රියාත්මක කිරීම.

සංස්කෘතික මධ්‍යස්ථාන

- **නිර්මාණාත්මක මධ්‍යස්ථාන:** කලාකරුවන්ට සහයෝගයෙන් කටයුතු කිරීමට, සම්පත් බෙදා ගැනීමට සහ ඔවුන්ගේ නිර්මාණ ප්‍රදර්ශනය කිරීමට හැකි නිර්මාණාත්මක මධ්‍යස්ථාන සහ සංස්කෘතික මධ්‍යස්ථාන රට පුරා පිහිටුවීම.
- **නවෝත්පාදන විද්‍යාගාර:** කලාත්මක ප්‍රකාශනයන්හි නව ආකාරයන් ගවේෂණය කරන සංස්කෘතික නවෝත්පාදන විද්‍යාගාර ස්ථාපිත කිරීම සහ සාම්ප්‍රදායික කලාවන්හි සීමාවන් පුළුල් කිරීම සඳහා තාක්ෂණය භාවිත කිරීම.
- **සංස්කෘතික කලාප:** කලාගාර, සිනමාහල්, විත්‍රාගාර සහ නිර්මාණාත්මක ව්‍යාපාර සඳහා සන්කාරකත්වය සපයන නගරවල සංස්කෘතික කලාප සංවර්ධනය කිරීම, කලාත්මක ක්‍රියාකාරකම් සඳහා පහසුකම් සපයන කලාගාර, සිනමාහල්, විත්‍රාගාර මෙන්ම නිර්මාණාත්මක ව්‍යාපාරවලින්ද යුත් සංස්කෘතික කලාප පිහිටුවීම.

ජාතික සංස්කෘතික උත්සව

- **ජාතික කලා උළෙලක් ඇති කිරීම:** ශ්‍රී ලාංකේය කලාවේ විවිධත්වය සහ පොහොසත්කම සැමරීම සඳහා ජාතික කලා දිනයක් නම් කර එදින ජාතික කලා උළෙලක් මෙන්ම රටපුරා ප්‍රසංග, ප්‍රදර්ශන සහ වැඩමුළු පැවැත්වීම.
- **ප්‍රජා උත්සව:** ප්‍රාදේශීය කලා සහ සම්ප්‍රදායයන් ඉස්මතු කරන, ප්‍රජා සහභාගීත්වය සහ සංචාරක ව්‍යාපාරය දිරි ගන්වන දේශීය සංස්කෘතික උත්සව සඳහා රාජ්‍ය අනුග්‍රහය ලබා දීම.
- **ජාතික තරගාවලි සහ සම්මාන උළෙල සංවිධානය කිරීම:** කැපී පෙනෙන දක්ෂතා හඳුනාගෙන ත්‍යාග සහ සම්මාන පිරිනැමීම සඳහා විවිධ කලාත්මක විෂයයන් සඳහා ජාතික තරග සහ සම්මාන සංවිධානය කිරීම.

ඩිජිටල් කලා සහ නවෝත්පාදන

- **ඩිජිටල් වේදිකා:** කලාකරුවන්ට ඔවුන්ගේ නිර්මාණ ප්‍රදර්ශනය කිරීමට සහ විකිණීමට, ප්‍රේක්ෂකයින් සමඟ සම්බන්ධ වීමට සහ ගෝලීය වශයෙන් අනෙකුත් කලාකරුවන් සමඟ සහයෝගයෙන් කටයුතු කිරීමට සබැඳි වේදිකා බිහි කිරීම.
- **ඩිජිටල් කලා අධ්‍යාපනය:** ග්‍රැෆික් නිර්මාණ, ඩිජිටල් ඡායාරූපකරණය, වීඩියෝ නිෂ්පාදනය සහ අනෙකුත් නව මාධ්‍ය කලාවන්හි කුසලතා උගන්වන ඩිජිටල් කලා අධ්‍යාපන වැඩසටහන් දියත් කිරීම.
- **නවීන ඩිජිටල් කලා නිර්මාණ අවස්ථා:** වර්චුවල් රියැලිටි සහ ඔග්මෙන්ටඩ් රියැලිටි වැනි නවීන ඩිජිටල් කලා නිර්මාණ බිහි කිරීමට සහ අත්විඳීමට ජනතාවට ඇති අවස්ථා පුළුල් කිරීම.

කලාව ප්‍රවර්ධනය

- **මාධ්‍ය ප්‍රචාරණ:** සමාජය තුළ කලාව සහ සංස්කෘතියේ වැදගත්කම ප්‍රවර්ධනය කරන සහ ශ්‍රී ලාංකේය කලාකරුවන්ගේ ජයග්‍රහණ ඉස්මතු කරන ජාතික මට්ටමේ මාධ්‍ය ප්‍රචාරණ දියත් කිරීම.
- **සංස්කෘතික සංචාරක ව්‍යාපාරය:** ශ්‍රී ලංකාවේ කලාත්මක හා සංස්කෘතික ස්ථාන සහ ක්‍රියාකාරකම් වෙත සංචාරකයන් ආකර්ෂණය කර ගැනීමට හැකි වන පරිදි සංස්කෘතික සංචාරක ව්‍යාපාරය සංවර්ධනය කිරීම තුළින් දේශීය ආර්ථිකයට සහාය වීම සහ සංස්කෘතික දැනුවත්භාවය පැතිරවීම.
- **ආයතනික හවුල්කාරිත්වයන්:** කලා වැඩසටහන් සහ ව්‍යාපෘති සඳහා අනුග්‍රහය දැක්වීමට ව්‍යාපාර ආයතන පෙළඹවීම සඳහා රජය මැදිහත්වීම.

දෙස බසට මුල්තැන

- සියලුම පුරවැසියන්ට තෝරාගත් රාජ්‍ය භාෂාවකින් ආණ්ඩුව සමඟ සන්නිවේදනය කිරීමට ඇති අයිතිය බලාත්මක කිරීම.
- දේශීය භාෂාවන් හා එහි උපකුලකයන් පිළිබඳ පර්යේෂණයන් සහ සංරක්ෂණයන් සිදුකරන භාෂා විද්‍යාගාර පිහිටුවීම.
- ආගමික සහ සම්භාව්‍ය සාහිත්‍ය ග්‍රන්ථ ඩිජිටල්කරණය හරහා සංරක්ෂණය කර අනාගත පරපුරට දයාද කිරීම මෙන්ම මහජනතාවට පහසුවෙන් පරිශීලනය කිරීමට අවස්ථාව ලබා දීම.



යුක්තිය - 'සැමට සම සේ'

නීතියේ ආධිපත්‍යය සවිමත් කර, මානව හිමිකම් සුරැකීම ප්‍රවර්ධනය කිරීමෙන් සෑම පුද්ගලයෙකුටම සම සේ සැලකීමත් නීතිමය රැකවරණයට සම අවස්ථා ලැබීමත් සහතික කිරීමෙන් සාධාරණ සමාජයක් බිහිකිරීම.

අධිකරණයේ ස්වාධීනත්වය සහ විශ්වසනීයත්වය

- ස්වාධීන අධිකරණය: නීතියේ ආධිපත්‍යය අපක්ෂපාතීව ආරක්ෂා කිරීම සඳහා අධිකරණය ස්වාධීනව සහ දේශපාලන සහ වෙනත් බාහිර බලපෑම්වලින් තොර බව සහතික කිරීම.
- විනිවිද භාවයෙන් යුත් පත්වීම්: විනිශ්චයකාරවරුන් සහ අධිකරණ නිලධාරීන් පත් කිරීම කුසලතාවය මත පදනම් ව විනිවිද භාවයෙන් ක්‍රියාත්මක කරන බව සහතික කිරීම.
- ස්වාධීන මහජන අභිචෝදක ධුරයක්: අපරාධ නඩු පැවරීම දේශපාලනීයකරණයෙන් මුදුගෙන ස්වාධීන කිරීම සඳහා අභිචෝදනා ගොනු කිරීම සඳහා ස්වාධීන මහජන අභිචෝදක ධුරයක් ස්ථාපිත කිරීම.

සැමට යුක්තිය

- නීති ආධාර සේවා: සියලුම පුරවැසියන්ට, විශේෂයෙන් ම අඩු වරප්‍රසාද ලත් අයට, නීති නියෝජනය සහ උපදෙස් සඳහා ප්‍රවේශය ඇති බව සහතික කිරීම සඳහා නොමිලේ නීති සහාය ලබාදීම විධිමත් සහ කාර්යක්ෂම කිරීම.
- සෑම නීතිඥයෙකුම සෑම විටම අවම වශයෙන් එක් නඩුවකට නොමිලේ පෙනී සිටින බවට නීති ආධාර කොමිෂන් සභාව හරහා නෛතිකව තහවුරු කිරීම.
- ප්‍රජා නීති සායන: නොමිලේ හෝ අඩු වියදම් නෛතික සේවා සැපයීම සඳහා රටපුරා ප්‍රජා නීති සායන පිහිටුවීම.

මානව හිමිකම් ආරක්ෂාව

- මානව හිමිකම් කොමිෂන් සභාව: මානව හිමිකම් උල්ලංඝනය කිරීම් ඵලදායී ලෙස විමර්ශනය කිරීමට සහ විසඳීමට මානව හිමිකම් කොමිෂන් සභාව ශක්තිමත් කිරීම.
- මහජන දැනුවත් කිරීමේ ව්‍යාපාර: පුරවැසියන් ඔවුන්ගේ අයිතිවාසිකම් සහ ඒවා ආරක්ෂා කරන්නේ කෙසේද

යන්න පිළිබඳව දැනුවත් කිරීම සඳහා මහජනතාව දැනුවත් කිරීමේ ව්‍යාපාර පැවැත්වීම.

- වෙනස් කොට සැලකීම වැළැක්වීමේ නීති: ස්ත්‍රී පුරුෂ භාවය, ජන වර්ගය, කුලය, ආගම, ආබාධිතභාවය සහ වෙනත් ආරක්ෂිත ලක්ෂණ මත පදනම් ව වෙනස් කොට සැලකීම තහනම් කරන නීති බලාත්මක කිරීම සහ ශක්තිමත් කිරීම.

නීතිමය සහ ආයතනික ප්‍රතිසංස්කරණ

- අපරාධ නීති ප්‍රතිසංස්කරණ: සාධාරණ නඩු විභාග, රැඳවියන්ට මානුෂීය ලෙස සැලකීම සහ පුනරුත්ථාපනය කේන්ද්‍ර කරගත් නිවැරදි කිරීම් සහතික කිරීම සඳහා අපරාධ අධිකරණ පද්ධතියට ප්‍රතිසංස්කරණ ක්‍රියාත්මක කිරීම. දණ්ඩ නීති සංග්‍රහය යාවත්කාලීන කිරීම සඳහා නිර්දේශ ඉදිරිපත් කිරීමට කොමිෂන් සභාවක් පිහිටුවීම.
- සිවිල් නීති ප්‍රතිසංස්කරණය: ප්‍රමාදයන් අවම කිරීම සහ සිවිල් යුක්ති පද්ධතියේ කාර්යක්ෂමතාවය වැඩි දියුණු කිරීම සඳහා සිවිල් නඩු ක්‍රියාවලි විධිමත් කිරීම.
- විකල්ප ආරාධුල් විසඳීම: ගැටුම් සාමකාමීව සහ කාර්යක්ෂම ව විසඳීම සඳහා මැදිහත්වීම සහ බේරුම්කරණය වැනි විකල්ප ආරාධුල් විසඳීමේ යාන්ත්‍රණයන් ප්‍රවර්ධනය කිරීම.
- යුක්තිය පසිඳලීම පමා වීම අවම කිරීම සඳහා විනිසුරුවරු, නීතිපති දෙපාර්තමේන්තු නිලධාරීන් සහ අධිකරණ වැඩි කිරීම.
- යුක්තිය පසිඳලීමේ පමාවෙන් ආර්ථිකයට ඇතිවන බලපෑම අවම කිරීම සඳහා වාණිජ අධිකරණ පද්ධතිය පුළුල් කිරීම.
- ද්විත්ව පුරවැසියන් සහ විදේශිකයන්, අමාත්‍යාංශ ලේකම්වරු, රාජ්‍ය ආයතන ප්‍රධානීන්, තානාපතිවරුන් සහ දේශපාලන පක්ෂවල තනතුරු දැමීම නීතියෙන් තහනම් කෙරේ.

සැමට සමානාත්ම නීතිය ක්‍රියාත්මක කිරීම

- ප්‍රජා පොලිස්කරණය: නීතිය ක්‍රියාත්මක කරන්නන් සහ ප්‍රජාවන් අතර විශ්වාසය සහ සහයෝගිතාව ගොඩනැගීම සඳහා ප්‍රජා පොලිස් සේවාව පුළුල් කිරීම.
- පොලිස් පුහුණුව සහ සුබසාධනය: මානව හිමිකම්, සංස්කෘතික සංවේදිතාව සහ ප්‍රවණ්ඩකාරී නොවන ගැටුම් නිරාකරණය පිළිබඳව නීතිය ක්‍රියාත්මක කරන නිලධාරීන්ට පුළුල් පුහුණුවක් ලබා දීම. පොලිස් නිලධාරීන්ට නිසි ත්‍යාග පිරිනමන බවටත්, ඔවුන්ගේ රාජකාරි කාර්යක්ෂමව ඉටු කිරීම සඳහා නවීන පහසුකම් සහ තාක්ෂණයන් සපයා ඇති බවටත් සහතික වීම.
- කුසලතා පදනම් වූ උසස් වීම් හඳුන්වා දීම.

සැමට සම ඉඩක්

- ස්ත්‍රී පුරුෂ සමානාත්මතාවය: ඉලක්කගත ප්‍රතිපත්ති සහ වැඩසටහන් හරහා අධ්‍යාපනය, රැකියා සහ දේශපාලන සහභාගිත්වය ඇතුළු සමාජයේ සියලුම ක්ෂේත්‍රවල ස්ත්‍රී පුරුෂ සමානාත්මතාවය ප්‍රවර්ධනය කිරීම.
- අවදානමට ලක්විය හැකි කණ්ඩායම් සඳහා සහාය: ළමුන්, වැඩිහිටියන්, ආබාධ සහිත පුද්ගලයින් සහ සුළුතර ප්‍රජාවන් වැනි අවදානමට ලක්විය හැකි කණ්ඩායම්වල විශේෂිත අවශ්‍යතා සපුරාලන ප්‍රතිපත්ති සහ වැඩසටහන් සංවර්ධනය කිරීම.
- ආර්ථික සමානාත්මතාවය: ආර්ථික විෂමතා අවම කිරීම සඳහා ක්‍රියාමාර්ග ක්‍රියාත්මක කිරීම සහ සියලුම පුරවැසියන්ට ආර්ථික ප්‍රගතිය සඳහා සම අවස්ථාවන් සහතික කිරීම.

නීති අධ්‍යාපනය සහ උපදේශනය

- නීති සාක්ෂරතා වැඩසටහන්: පුරවැසියන් ඔවුන්ගේ නීතිමය අයිතිවාසිකම් සහ වගකීම් පිළිබඳව දැනුවත් කිරීම සඳහා පාසල් විෂය නිර්දේශයට නීති අධ්‍යාපනය ඇතුළු කිරීම සහ ප්‍රජාව ඉලක්ක කර ගත් නීති වැඩමුළු පැවැත්වීම.
- ප්‍රජාවාර අධ්‍යාපනය: ප්‍රජාතන්ත්‍රවාදී මූලධර්ම සහ ක්‍රියාකාරී පුරවැසිභාවය පිළිබඳ අවබෝධය ප්‍රවර්ධනය කිරීම සඳහා පාසල් විෂය මාලාවට ප්‍රජාවාරය එක් කිරීම.
- සිවිල් සංවිධාන සහයෝගිතාව: යුක්තිය සහ සාධාරණත්වය සඳහා ක්‍රියාකරන සිවිල් සමාජ සංවිධාන දිරිමත් කිරීම සහ ඔවුන් සමග සහයෝගයෙන් කටයුතු කිරීම.

ඩිජිටල් වේදිකා සහ තාක්ෂණය

- ඩිජිටල් අධිකරණ සේවා: කඩිනමින් යුක්තිය ඉටු වීම සඳහා මාර්ගගත ක්‍රම කුළින් නෛතික තොරතුරු, සේවාවන් සහ අධිකරණ සැසි පැවැත්වීමෙන් යුක්තිය පසිඳලීමේ සීමාවන් පුළුල් කිරීම.
- ජංගම නීති යෙදුම්: පුරවැසියන්ට නීති සේවා වෙත ප්‍රවේශ වීමට, පැමිණිලි ගොනු කිරීමට සහ ඔවුන්ගේ නඩුවල ප්‍රගතිය අධීක්ෂණයට ජංගම යෙදුම් සකස් කිරීම.
- නීතිමය ක්‍රියාවලි සඳහා කෘතීම බුද්ධිය: වේගවත් හා වඩාත් නිවැරදි නෛතික ප්‍රතිඵල සඳහා නෛතික පර්යේෂණ, සිද්ධි කළමනාකරණයට කෘතීම බුද්ධි මෙවලම් භාවිත කිරීම.



ක්‍රීඩාව - 'ගතට සිතට'

සෑම පසුබිමකින්ම දක්ෂයින් ක්‍රීඩාවට ආකර්ෂණය කර ගන්නා උසස් තත්ත්වයේ පුහුණුවක් සපයන සියලුම ක්‍රීඩක ක්‍රීඩිකාවන්ට ආරක්ෂාව සහ අවස්ථා ලබා දෙන ශක්තිමත් ක්‍රීඩා පද්ධතියක් ශ්‍රී ලංකාව තුළ ස්ථාපිත කිරීමෙන්, නිරෝගි සම්පන්න, විනය ගරුක, සාමූහිකව කටයුතු කරන ජාතියක් නිර්මාණය කිරීම තුළින් මව්බිම සන්නාමයක් ලෙස ක්‍රීඩාව තුළින් ඔසවා තැබිය හැකි ගෞරවනීය වෘත්තීය මාර්ගයක් බවට ක්‍රීඩාව පත්වන බව සහතික කිරීම.

ප්‍රතිපත්ති සහ පාලනය

- ජාතික ක්‍රීඩා ප්‍රතිපත්තිය: ශ්‍රී ලංකාවේ ක්‍රීඩා සංවර්ධනය සඳහා වූ දැක්ම, ඉලක්ක සහ උපාය මාර්ග දක්වා ඇති විස්තීර්ණ ජාතික ක්‍රීඩා ප්‍රතිපත්තියක් සකස් කිරීම.
- ක්‍රීඩාව පාලනය: සාධාරණත්වය, වග වීම සහ විශිෂ්ටත්වය ප්‍රවර්ධනය කිරීම සඳහා ක්‍රීඩා සංවිධානවල විනිවිදභාවයෙන් හා ඵලදායී පාලනයක් සහතික කිරීම.

සෑමට ක්‍රීඩා

- වයස, ස්ත්‍රී පුරුෂභාවය හෝ වෙනත් කිසිම සමාජ බෙදීමකින් තොරව සමස්ත ජාතියම ක්‍රීඩාවට යොමුවන අයුරින් ක්‍රීඩාව රටපුරා ප්‍රචලිත කිරීම.
- ක්‍රීඩාවේ ජනතා සහභාගිත්වය ඉහළ නැංවීම සඳහා අවම පිරිවැයක් මෙන්ම අඩු ඉඩක් අවශ්‍ය වන වොලිබෝල් ක්‍රීඩාව ප්‍රචලිත කිරීමේ විශේෂ වැඩසටහනක් ක්‍රියාත්මක කිරීම.

කුසලතා හඳුනාගැනීම සහ සංවර්ධනය

- බිම් මට්ටමේ වැඩසටහන්: ළමා කාලයේදී ම ක්‍රීඩා කුසලතාවයන් හඳුනාගැනීම සඳහා රාජ්‍ය මැදිහත්වීමෙන් ගම් මට්ටමින් ක්‍රීඩා සංසද බිහි කිරීම.
- සෑම පාසල් දරුවෙකුටම අවම වශයෙන් එක් ක්‍රීඩාවකට සහභාගි වීම අනිවාර්ය කිරීම.
- රටපුරා විසුරුණු කුසලතාවයන් හඳුනාගැනීම: අඩු වරප්‍රසාද ලත් සහ ග්‍රාමීය ප්‍රදේශවල සිටින දක්ෂ ක්‍රීඩක ක්‍රීඩිකාවන් හඳුනාගෙන පෝෂණය කිරීම සඳහා පුළුල් කුසලතා හඳුනාගැනීමේ වැඩසටහනක් ක්‍රියාත්මක කිරීම.
- ශිෂ්‍යත්ව සහ මූල්‍ය ආධාර: දක්ෂ ක්‍රීඩක ක්‍රීඩිකාවන්ට මූල්‍ය දුෂ්කරතාවකින් තොරව තම ක්‍රීඩා දිවිය කරගෙන

යා හැකි බව සහතික කිරීම සඳහා ශිෂ්‍යත්ව සහ මූල්‍යාධාර පිරිනැමීම.

උසස් තත්ත්වයේ පුහුණුව

- ක්‍රීඩා අධ්‍යයන ආයතන සහ පාසල්: උසස් තත්ත්වයේ පුහුණුව, අධ්‍යාපනය සහ පහසුකම් සපයන විශේෂිත ක්‍රීඩා අධ්‍යයන ආයතන සහ පාසල් රට පුරා පිහිටුවීම.
- ක්‍රීඩා විශ්වවිද්‍යාල: ක්‍රීඩා විද්‍යාව, කළමනාකරණය සහ පුහුණු කිරීම කෙරෙහි අවධානය යොමු කරන විශේෂිත පුහුණුව, පුහුණු කිරීම් සහ අධ්‍යයන වැඩසටහන් සපයන ක්‍රීඩා විශ්වවිද්‍යාල බිහි කිරීම.
- වෘත්තීය පුහුණුකරුවන්: ක්‍රීඩක ක්‍රීඩිකාවන්ට හොඳම මග පෙන්වීම සහ සහාය ලැබෙන බව සහතික කිරීම සඳහා ජාත්‍යන්තර මට්ටමේ වෘත්තීය පුහුණුකරුවන් බඳවා ගැනීම සහ පුහුණු කිරීම. පුහුණුකරුවන්ට සාර්ථක ලෙස වෘත්තීය කරගෙන යාමට අවශ්‍ය තාක්ෂණය සහ මූල්‍ය සහාය ලබාදීමට අවශ්‍ය පරිසරය නිර්මාණය කිරීම.
- ඉහළ කාර්යසාධන මධ්‍යස්ථාන: තාක්ෂණික සහ පෝෂණ අවශ්‍යතාවයන් සපුරාලීම සඳහා ඉහළ තාක්ෂණයෙන් යුතු පුහුණු ආයතන පිහිටුවීම.

ක්‍රීඩකයින්ට පරිපූර්ණ සහායක්

- ක්‍රීඩා වෘත්තීය ප්‍රවර්ධනය: ක්‍රීඩකයින් වෘත්තයමය ක්‍රීඩකයින් බවට පත් කරමින් ඔවුන්ගේ ජීවන තත්ත්වය නගාසිටුවාලීම සඳහා අවශ්‍ය ක්‍රියාමාර්ග ගැනීම.
- වෘත්තීය සුරක්ෂිතතාව: ක්‍රීඩාවෙන් විශ්‍රාම ගන්නා අය සඳහා අධ්‍යාපනය සහ වෘත්තීය සංක්‍රාන්ති වැඩසටහන් ඇතුළුව ක්‍රීඩක ක්‍රීඩිකාවන් සඳහා වෘත්තීය සුරක්ෂිතභාවය සැපයීම.

- සෞඛ්‍ය සහ යහපැවැත්ම: ක්‍රීඩක ක්‍රීඩිකාවන් හොඳින් රැකබලා ගැනීම සහතික කිරීම සඳහා ශාරීරික හා මානසික සෞඛ්‍ය සහාය ඇතුළුව පුළුල් සෞඛ්‍ය සේවා පිරිනැමීම.
- රක්ෂණ සහ ප්‍රතිලාභ: ක්‍රීඩක ක්‍රීඩිකාවන්ට ආරක්ෂාව සහ නිරවුල් මනසකින් ක්‍රීඩා කටයුතු සඳහා නිරත වීම සඳහා රක්ෂණ සහ අනෙකුත් ප්‍රතිලාභ ලබා දීම.

ක්‍රීඩා යටිතල සහ අනෙකුත් පහසුකම්

- නවීන පහසුකම්: රට පුරා සිටින ක්‍රීඩක ක්‍රීඩිකාවන්ට ප්‍රවේශ විය හැකි අති නවීන තාක්ෂණය හා ක්‍රීඩා පහසුකම් ගොඩනැගීමට සහ නඩත්තු කිරීමට ආයෝජනය කිරීම.
- ප්‍රජා ක්‍රීඩා මධ්‍යස්ථාන: ක්‍රීඩාවට පුළුල් ලෙස සහභාගී වීම දිරිමත් කිරීම සඳහා ප්‍රජා ක්‍රීඩා මධ්‍යස්ථාන සංවර්ධනය කිරීම සහ ප්‍රාදේශීය මට්ටමින් පුහුණු පහසුකම් සැපයීම.

උසස්වීම් සහ දිරි දීමනා

- මහජන දැනුවත් කිරීමේ ව්‍යාපාර: ක්‍රීඩාවේ වැදගත්කම ප්‍රවර්ධනය කිරීම සහ සියලුම වයස් කාණ්ඩ අතර සහභාගීත්වය දිරිගැන්වීම සඳහා ප්‍රචාරක ව්‍යාපෘති දියත් කිරීම.
- විශිෂ්ටත්වය සඳහා දිරි දීමනා: ක්‍රීඩකයින්ට අභිප්‍රේරණය සපයමින් ක්‍රීඩාවට සහභාගීත්වය වැඩි කරන ක්‍රියාමාර්ගයක් ලෙස ජයග්‍රහණ වර්ගීකරණය මත සම්මාන, මූල්‍ය ත්‍යාග සහ අනුග්‍රාහක අවස්ථා ඇතුළු ක්‍රීඩාවේ කැපී පෙනෙන කාර්යසාධනය පිළිගැනීමක් ඇති කිරීම.
- ආයතනික හවුල්කාරිත්වයන්: සෑම ක්‍රීඩාවක් උදෙසාම මූල්‍ය දායකත්වය දැරීමට සහ අමතර සම්පත් සැපයීමට පෞද්ගලික අංශය සමඟ හවුල්කාරිත්වයන් ඇති කර ගැනීම.

ජාත්‍යන්තර තරග සඳහා අවස්ථා

- ජාත්‍යන්තර තරග: ශ්‍රී ලාංකික ක්‍රීඩක ක්‍රීඩිකාවන්ට ජාත්‍යන්තර තරග සඳහා සහභාගී වීමට අවස්ථා සහ පහසුකම් සැලසීම. රට තුළ ක්‍රීඩාව ප්‍රවලිත කිරීම සඳහා ජාත්‍යන්තර මට්ටමේ තරගාවලි පැවැත්වීම.
- හුවමාරු වැඩසටහන්: ක්‍රීඩක ක්‍රීඩිකාවන්ට සහ පුහුණුකරුවන්ට ජාත්‍යන්තර ප්‍රමිතීන් ඉගෙන ගැනීමට අවස්ථාව සැලසීම සඳහා වෙනත් රටවල් සමඟ හුවමාරු වැඩසටහන් ක්‍රියාත්මක කිරීම.



තාක්ෂණය - 'බිසෝකොටුවෙන් ඔබ්බට'

සියලු පුරවැසියන්ගේ ජීවන තත්ත්වය ඉහළ නැංවීම සඳහා තාක්ෂණය උපයෝගී කරගන්නා සුහුරු රටක් නිර්මාණය කරනු වස් ඩිජිටල් සංවර්ධනය ද ඇතුළුව තාක්ෂණය සහ විද්‍යාව දියුණු කරමින් නවෝත්පාදනයන් පෝෂණය කිරීම.

නවෝත්පාදන සහ පර්යේෂණ

- පර්යේෂණ හරහා ගොඩනගනු ලබන නව දැනුම තීරණාත්මක බලයක් බවට පත්ව ඇති ගෝලීය සමාජ, ආර්ථික හා දේශපාලන වටපිටාව තුළ, නව දැනුම උත්පාදනය කිරීම සඳහා දේශීය පර්යේෂණ සංස්කෘතියක් ගොඩනැගීම සඳහා උපාය මාර්ගික ප්‍රවේශයක් ගැනීම.
- ඒ සඳහා දැනට රජයෙන් වෙන් කෙරෙන දේශීය දළ නිෂ්පාදනයේ 0.12% ප්‍රයෝගික මට්ටමින් ක්‍රමික ව ඉහළ නැංවීමට කටයුතු කිරීම. මීට අමතරව තරගකාරී පදනමකින් විදේශීය පර්යේෂණ පුනර්ගතන හරහා පුර්ණ විනිවිද භාවයෙන් දිනාගන්නා පර්යේෂණ ප්‍රතිපාදන රට තුළට ගෙන ඒමේ සියලු බාධක ඉවත් කරනු ලැබේ.
- කෙසේ වුවද රජයේ පුර්ණ අනුග්‍රහය හරහා ගොඩනගනු ලබන මෙම ක්‍රියාදාමය තුළ පර්යේෂණ ආචාර ධර්මවලට ද එවැනිම ප්‍රමුඛත්වයක් දෙනු ලබන අතර, එම පර්යේෂණ දැනුම අපනයන ආර්ථිකයට හා සේවා සැපයුම් සඳහා බද්ධ කිරීමට කටයුතු කරනු ලැබේ.
- පර්යේෂණ ක්‍රියාදාමයේ සමස්ත වක්‍රය තුළ සියලුම පාර්ශ්වකරුවන්ගේ භූමිකාව සහතික කරනු ලැබේ. ඒ මගින් පර්යේෂණවල ප්‍රතිලාභ ජනතාවගේ සුභසිද්ධිය සඳහා කටයුතු යොදනු ලැබේ.
- ජාතික නවෝත්පාදන මධ්‍යස්ථාන: විශ්වවිද්‍යාල, කර්මාන්ත සහ ආණ්ඩුව අතර සහයෝගීතාවයෙන් රට පුරා නවෝත්පාදන මධ්‍යස්ථාන සහ පර්යේෂණ මධ්‍යස්ථාන පිහිටුවීම.
- පර්යේෂණ සහ සංවර්ධන අරමුදල්: ජෛව තාක්ෂණය, පුනර්ජනනීය බලශක්තිය, කෘතීම බුද්ධිය සහ අධි තාක්ෂණික නිෂ්පාදන වැනි ප්‍රධාන ක්ෂේත්‍රවල පර්යේෂණ සහ සංවර්ධන සඳහා ජාතික අයවැයෙන් නිශ්චිත මුදලක් වෙන් කිරීම.

- විශ්වවිද්‍යාල හා ව්‍යවසායක හවුල්කාරිත්වය: පර්යේෂණ නව්‍යකරණය සහ වාණිජකරණය සඳහා විශ්වවිද්‍යාල සහ ව්‍යවසායකයන් අතර හවුල්කාරිත්වය ප්‍රවර්ධනය කිරීම.

ඩිජිටල් යටිතල පහසුකම්

- රැහැන්වලින් තොර අන්තර්ජාල ප්‍රවේශය: සැමට ඩිජිටල් පහසුකම් ලැබෙන බව සහතික කිරීම සඳහා ග්‍රාමීය සහ අඩු පහසුකම් සහිත ප්‍රදේශ කෙරෙහි අවධානය යොමු කරමින් අධිවේගී අන්තර්ජාල පහසුකම් රටපුරා ව්‍යාප්ත කිරීම.
- සුහුරු නගර: ප්‍රවාහනය, බලශක්ති කළමනාකරණය සහ පොදු සේවාවන් ඇතුළුව නාගරික ජීවනෝපාය වැඩිදියුණු කිරීම සඳහා තාක්ෂණය උපයෝගී කරගන්නා සුහුරු නගර ඉදි කිරීම.
- 5G තාක්ෂණය: උසස් තාක්ෂණික යෙදුම් සඳහා සහාය වීමට සහ සම්බන්ධතාව ඉහළ නැංවීමට 5G ජාල යෙදවීම වේගවත් කිරීම.

ව්‍යවසායක යටිතල පහසුකම්

- තාක්ෂණික ඉන්කුබේටර් ස්ථාපිත කිරීම: නව ව්‍යාපාර සඳහා ප්‍රමාණවත් තාක්ෂණික සහායක් ලැබෙන බව තහවුරු කිරීම පිණිස තාක්ෂණික ඉන්කුබේටර් ස්ථාපිත කිරීම.
- බීජ ප්‍රාග්ධනය සහ අරමුදල් සැපයීම: නවෝත්පාදන ව්‍යාපෘති සඳහා බීජ ප්‍රාග්ධනය ඇතුළු අරමුදල් සම්පාදනය සඳහා යාන්ත්‍රණයක් සැකසීම.
- නවෝත්පාදන තරගාවලි පැවැත්වීම: නිර්මාණශීලීත්වය දිරිගැන්වීමට සහ දැවෙන ගැටලු විසඳීමට නිර්මාණකරුවන් පෙළඹවීම සඳහා ජාතික මට්ටමින් නවෝත්පාදන අභියෝගාත්මක තරගාවලි සංවිධානය කිරීම.

තාක්ෂණ කුසලතා ප්‍රවර්ධනය

- විද්‍යාව, තාක්ෂණය, ඉංජිනේරු සහ ගණිත අධ්‍යාපනය: විද්‍යාව, තාක්ෂණය, ඉංජිනේරු සහ ගණිතය යන විෂයයන් කුඩා කල සිටම ඉගැන්වෙන අයුරින් විෂය මාලාවට එක් කිරීම.
- ඩිජිටල් සාක්ෂරතා වැඩසටහන්: ඩිජිටල් ආර්ථිකයට අවශ්‍ය කුසලතාවලින් පුරවැසියන් සන්නද්ධ කිරීම සඳහා ඩිජිටල් සාක්ෂරතා වැඩසටහන් ක්‍රියාත්මක කිරීම.
- තාක්ෂණ ආධුනිකත්ව පුහුණුව: ප්‍රායෝගික පුහුණුව සහ අත්දැකීම් ලබා දීම සඳහා තාක්ෂණික සමාගම් සමඟ හවුල්කාරිත්වයෙන් ආධුනිකත්ව වැඩසටහන් සංවර්ධනය කිරීම.

ඊ-පාලනය සහ ඩිජිටල් සේවා

- රාජ්‍ය සේවය ඩිජිටල්කරණය: පොදු සේවාවන් විධිමත් කිරීමට, විනිවිදභාවය වැඩි කිරීමට සහ කාර්යක්ෂමතාව වැඩි කිරීමට විද්‍යුත් රාජ්‍ය වේදිකා ක්‍රියාත්මක කිරීම.
- ඩිජිටල් හැඳුනුම්පත් පද්ධතිය: රාජ්‍ය සේවා සහ මාර්ගගත ගනුදෙනු සඳහා ආරක්ෂිත සහ පහසු ප්‍රවේශය සඳහා සෑම පුරවැසියෙකුටම උපතේදීම ඩිජිටල් හැඳුනුම්පතක් හඳුන්වා දීම.
- තොරතුරු සඳහා පහසු ප්‍රවේශය: විනිවිදභාවය වැඩි දියුණු කිරීමට මෙන්ම නවෝත්පාදනයන් පෝෂණය කිරීමට, දත්ත මත පදනම් වූ තීරණ ගැනීම සක්‍රීය කිරීමට තොරතුරු සඳහා සෑමට පහසුවෙන් ප්‍රවේශ විය හැකි බව සහතික කිරීම.

සයිබර් ආරක්ෂාව සහ දත්ත ආරක්ෂාව

- ජාතික සයිබර් ආරක්ෂණ උපාය මාර්ගය: තීරණාත්මක යටිතල පහසුකම් සහ සංවේදී දත්ත ආරක්ෂා කිරීම සඳහා පුළුල් සයිබර් ආරක්ෂණ උපාය මාර්ගයක් සංවර්ධනය කිරීම සහ ක්‍රියාත්මක කිරීම.
- දත්ත ආරක්ෂණ නීති: පුරවැසියන්ගේ තොරතුරුවල පෞද්ගලිකත්වය සහ ආරක්ෂාව සහතික කිරීම සඳහා දැඩි දත්ත ආරක්ෂණ නීති බලාත්මක කිරීම.
- සයිබර් ආරක්ෂණ පුහුණුව: දක්ෂ සයිබර් ආරක්ෂණ ශ්‍රම බලකායක් ගොඩනැගීම සඳහා පුහුණුව සහ සම්පත් සැපයීම.

ගෝලීය සහයෝගිතාව

- ජාත්‍යන්තර හවුල්කාරිත්වයන්: දැනුම සහ සම්පත් බෙදාගැනීම සඳහා විද්‍යාව හා තාක්ෂණය තුළ ජාත්‍යන්තර හවුල්කාරිත්වයන් සහ සහයෝගිතාවයන් වර්ධනය කිරීම.
- තාක්ෂණික රාජ්‍ය තාන්ත්‍රිකත්වය: ගෝලීය තාක්ෂණික ක්ෂේත්‍රයේ ප්‍රධාන භූමිකාවක් ශ්‍රී ලංකාවට හිමිකර ගැනීමටත් විදේශ ආයෝජන ආකර්ෂණය කරගැනීමටත් රාජ්‍යතාන්ත්‍රික ව ක්‍රියාකිරීම.
- ගෝලීය කුසලතා ආකර්ෂණය: සුවිශේෂී තාක්ෂණික දැනුමෙන් හෙබි ලොව පුරා විසිර සිටින ශ්‍රී ලාංකිකයන් මවිබිමේ තාක්ෂණික අභිවෘද්ධිය සඳහා ආකර්ෂණය කර ගැනීමේ වැඩසටහනක් දියත් කිරීම.



ජාතික සමගිය - 'එකම මුතු'

මව්බිමේ සහයත්වය මත පදනම්ව සමාජ විවිධත්වයට ගරු කරන එකමුතු ජාතියක් ගොඩනැගීම.

පොදු වටිනාකම් ප්‍රවර්ධනය

- සංස්කෘතික අධ්‍යාපනය: සිංහල බෞද්ධ මූලධර්ම සහ හරයන් පිළිබඳ ඉගැන්වීම් අධ්‍යාපන පද්ධතියට එකතු කරන අතරම, සෞඝ්‍ය ආගම් හා සංස්කෘතීන් පිළිබඳ අවබෝධය ද ප්‍රවර්ධනය කිරීම.
- මහජනතාව දැනුවත් කිරීමේ ව්‍යාපාර: දයාව, කරුණාව, ඉවසීම, අන්‍යෝන්‍ය ගරුත්වය වැනි ආගමික ඉගැන්වීම්වල පොදු ගුණාංග පිළිබඳ දැනුවත් කිරීම.

අන්තර් ආගමික හා අන්තර් සංස්කෘතික සංවාද

- සංවාදශීලී වේදිකා: අන්තර් ආගමික හා අන්තර් සංස්කෘතික සංවාද සඳහා වේදිකා ඇති කිරීමෙන් විවිධ ජනවර්ග හා ආගමික ප්‍රජාවන් අතර අන්‍යෝන්‍ය අවබෝධය මෙන්ම සහයෝගිතාව ඉහළ නැංවීම අපේක්ෂිතය.
- අන්තර් ප්‍රජා සබඳතා: විවිධ ප්‍රජා කණ්ඩායම් අතර නොයෙක් සාමූහික ක්‍රියාකාරකම්, සංස්කෘතික විවිධත්වය ඔප් නංවන උත්සව ආදිය සංවිධානය කිරීම මගින් අන්තර් සම්බන්ධතා වර්ධනය කිරීම.

ජාතික අනන්‍යතාව

- ජාතික සංකේත: රටේ උරුමය පිළිබිඹු කරන්නා වූ ජාතික සංකේත හා සංකල්ප ප්‍රවර්ධනය කරනු ඇත. එමගින් එකී උරුමය පිළිබඳ ධනාත්මක හැඟීම් පුරවැසියන් තුළ ජනිත කිරීම.

සංවර්ධනයේ ප්‍රතිලාභ සැමට

- පොදු ප්‍රතිපත්ති: සියලු ප්‍රජාවන්ට ස්වකීය වාර්ගික හෝ ආගමික පසුබිම මත වෙන් කිරීමකින් තොරව සම්පත් සහ අවස්ථා වෙනුවෙන් සාධාරණ ප්‍රවේශය සහතික කිරීම පිණිස ප්‍රතිපත්ති හඳුන්වා දෙනු ඇත.

- ප්‍රාදේශීය සංවර්ධනය: ප්‍රාදේශීය සංවර්ධන ව්‍යාපෘති ක්‍රියාවට නැංවීමේදී විෂමතාවන්ට පිළියම් යෙදීම කෙරෙහි අවධානය යොමු කරමින් සෑම පළාතකම සංවර්ධනය සාපේක්ෂව සම මට්ටමකට ගෙන ඒමට කටයුතු කිරීම.

ගැටුම් නිරාකරණය සහ සාමය ගොඩනැගීම

- සමඵකරණ සේවා: අන්තර් ආගමික සහෝදරත්වය ප්‍රවර්ධනය කිරීම සඳහා ග්‍රාමීය මට්ටමෙන් අන්තර් ආගමික කමිටු පිහිටුවීම.
- සාම අධ්‍යාපනය: සාම අධ්‍යාපනය පාසල් විෂය මාලාවට ඇතුළත් කරනු ඇති අතර, එමගින් යොවුන් වියේ පටන්ම සමගියේ වැදගත්කම ඉගැන්වීම් සහ ගැටුම් නිරාකරණ දැනුම ලබාදීම සිදු වේ.

සංස්කෘතික උරුමය ප්‍රවර්ධනය හා සංරක්ෂණය

- සංස්කෘතික සංරක්ෂණ ව්‍යාපෘති: ශ්‍රී ලංකාවේ ජීවත්වන සියලු ප්‍රජාවන්ට අයත් සංස්කෘතික උරුමය සංරක්ෂණය කිරීම.
- සංස්කෘතික හුවමාරු වැඩසටහන්: විවිධ ප්‍රජාවන්ට අන්‍යෝන්‍ය වශයෙන් එකිනෙකාගේ සිරිත් විරිත් සහ සම්ප්‍රදායන් ගැන දැනුවත්වීමට සහ බෙද හද ගැනීමට හැකි වන පරිදි සංස්කෘතික හුවමාරු වැඩසටහන් සඳහා පහසුකම් සැලැස්වීම.

ජාතික උත්සව හා සැමරුම්

ප්‍රධාන ආගමික සහ සංස්කෘතික උත්සව සාමූහික ව සැමරීම දිරි ගැන්වීම.



වැවිලි, කෘෂිකර්මය සහ පශු සම්පත් - 'ගොවිවරු'

සෞඛ්‍ය සම්පත් තිරසර ලෙස භාවිත කරමින් ද නාස්තිය අවම කරමින් ද නැවුම් තාක්ෂණය මුසුකරමින් ද ගොවිජනතාවගේ ජීවන තත්ත්වය නංවාලමින් ද සැමට සැම දින නැවුම්, පිරිසිදු, පෝෂ්‍යදායී ආහාර සැපයීම.

ප්‍රතිපත්තිමය ඒකාග්‍රතාවයක්

- විවිධ අමාත්‍යාංශ, රාජ්‍ය ආයතන සහ නියෝජිත ආයතන අතර ශ්‍රී ලංකාවේ කෘෂිකර්මික ප්‍රතිපත්තිය බෙදී විසිරී ගොස් ඇති හෙයින් එම විෂයට අයත් සියලු අංශ එක් අමාත්‍යාංශයක් යටතට ගෙන ඒම.
- බැංකු ක්‍රමය: යෝජිත සංවර්ධන බැංකුව යටතේ ගොවිජන සංවර්ධන බැංකුවක් ස්ථාපනය කිරීම.

කෘෂි ව්‍යවසායකත්වය

- ශ්‍රී ලංකාවේ කෘෂිකර්මාන්තය කෘෂි ව්‍යවසායකත්වය වෙත පරිවර්තනය කරමින් ශ්‍රී ලාංකික ගොවියා ව්‍යවසායකයෙකු 'ගොවිවරු' - දැයක් නංවන වාරුව බවට පත් කෙරෙන වැඩපිළිවෙළක් ඇති කිරීමෙන් කෘෂි කර්මාන්තයෙන් වේගයෙන් ඉවත් වන තාරුණ්‍යයට, එය වඩාත් ඵලදායක හා ආකර්ෂණීය ක්ෂේත්‍රයක් බවට පත්කිරීම.
- සාමූහික ව්‍යවසායකත්වය ප්‍රවර්ධනය කිරීමෙන්, ව්‍යාපාරයක පරිමාණය ඉහළ නැංවීමෙන් ලැබෙන ප්‍රතිලාභ අත්කර දීම සඳහා ග්‍රාමීය ආර්ථිකයේ හැකි සෑම ක්ෂේත්‍රයකම සමූපකාර ආකෘතියේ සමිති සමාගම් පිහිටුවීම.
- ජාතියට බත සපයන ගොවියාගේ ආදායම ඉහළ නැංවීම සඳහා රාජ්‍ය මැදිහත් වූ උපාය මාර්ගික වෙළෙඳපොළ මිල නියාමනයක් ඇති කිරීම.
- කුඹුරු යායක් එකතු කොට මහා පරිමාණ ගොවිතැන සඳහා සමූපකාර ආකෘතියේ සමාගම් පිහිටුවීම මගින් කුඹුරු සකස් කිරීමේ සිට සහල් නිපදවා ඇසුරුම් කොට තමන්ගේම යන්ත්‍ර සූත්‍ර භාවිත කරමින් සන්නාමයක් ලෙස වෙළෙඳපොළට ගෙන යාම මගින් ඔවුන්ගේ සාමූහික ප්‍රයත්නයට සුපිරි ලාභයක් ලබාගැනීමේ අවස්ථාව සලසා දීම.

- එළවළු, පලතුරු හෝ වෙනත් හෝග වැවීම සඳහා ඩිජිටල් තාක්ෂණය භාවිත කරමින් වෙළෙඳපොළ ඉල්ලුමට ගැලපෙන සැපයුමක් තහවුරු කිරීම සඳහා ජාතික හෝග වගා සැලැස්මක් හඳුන්වා දෙන අතර එය කළමනාකරණය කිරීම සඳහා ආයතනයක් ස්ථාපිත කරනු ලබන අතර එමගින් මෙතෙක් ඇති වූ අධි හෝ අව සැපයුම් තත්ත්වයන් දුරු කිරීම.
- අස්වැන්න නෙළා ගැනීමේදී සහ පසු අස්වනු හානිය අවම කර ගැනීම සඳහා ප්‍රාදේශීය ව එකතු කිරීමේ, ගබඩා කිරීමේ සහ අගය එකතු කිරීමේ සුහුරු මධ්‍යස්ථාන ඇති කිරීම.
- පස සරුකිරීම සඳහා 'පාංශු සෞඛ්‍යය නිර්ණය' භාවිත කිරීමෙන් වඩාත් කාර්යක්ෂමව පොහොර හෝ වෙනත් සංසටක පසට එකතු කිරීමේ විද්‍යාත්මක වැඩපිළිවෙළක් සැකසීම. එමගින් අස්වැන්න මත පැටවෙන අනවශ්‍ය විෂදම් කපා හැරීම සහ තිරසර පරිසර සුරක්ෂිතතාවය තහවුරු කිරීම.
- සෞඛ්‍ය සහ අධ්‍යාපන ක්ෂේත්‍ර හා එක්ව ඒකාබද්ධ ආහාර ප්‍රවර්ධන වැඩසටහනක් දියත් කිරීම මගින් කෘෂි ව්‍යවසායකයින් ඉහළට එසවීම.
- අන්තර්ජාතික 'සන්නාම' හා බැඳුණු සමාගම් හා එක්ව උපාය මාර්ගික වැඩපිළිවෙළක් ඔස්සේ ආර්ථික වශයෙන් වඩාත් ලාභදායී හෝගයන් ප්‍රවර්ධනය කිරීම සහ 'විශේෂ අගය එක්වීම්' මගින් ලැබෙන සුපිරි ලාභයේ කොටස්කාරයෙකු වීමට කෘෂි ව්‍යවසායකයින්ට අවස්ථාව සලසා දීම.
- දැනට පිහිටුවා ඇති කෘෂි පර්යේෂණ ආයතන, සමීක්ෂණ ආයතන, කෘෂි සංවර්ධන ආයතන සියල්ල ඒකාබද්ධ කර මධ්‍යගත ආයතනයක් පිහිටුවීම.

කෘෂිකර්ම නිෂ්පාදන හුවමාරුවක්

- පාරිභෝගිකයාට ද නිෂ්පාදකයාට ද සාධාරණ මිලක් මෙන්ම ඉහළ ප්‍රමිතියක් සහතික කරමින් විදේශීය තාක්ෂණික සහාය ලබාගෙන කොළඹ කොටස් වෙළෙඳපොළ වැනි ශ්‍රී ලංකා කෘෂි නිෂ්පාදන හුවමාරුව නමින් භාණ්ඩ හුවමාරුවක් (Commodity Exchange) ස්ථාපිත කෙරේ.

කාබනික කෘෂිකර්මාන්තය

- ගෝලීය වශයෙන් විශාල ඉල්ලුමක් පවතින කාබනික කෘෂි නිෂ්පාදන විධිමත් ලෙස ප්‍රවර්ධනය සහ නියාමනය කිරීම සඳහා අධිකාරියක් පිහිටුවීම.

වාරි කර්මාන්තය

- ජල සම්පත සුරකිමින් ගඟ, ඔය, වැව්, ඇල-දෙළ, දෙපා, දියකඩිති, ලිං, පොකුණු සමස්තයක් ලෙස ගෙන ජාතික ඒකාබද්ධ වාරි කළමනාකරණ වැඩසටහනක් දියත් කිරීම.
- සහායවයේදී කෘෂිකර්මාන්තයේදී වැදගත් කොටසක් වූ අපේ වාරි ශිෂ්ටාචාරය නැවත පණ ගන්වමින් තිස්පන් දහසක් පමණ වූ වැව් පද්ධතිය සාමූහික දයකත්වය මත ප්‍රතිසංස්කරණය කිරීමෙන් ගමට පණ දීම.

වැවිලි හෝග

- අපනයන හෝග සම්බන්ධයෙන් අලුත් සහ දියුණු වෙළෙඳපොළක් හඳුන්වා දෙමින් තම අස්වැන්න තම ගොවිපොළේ සිට උපරිම අගය එකතු කිරීම දක්වා ගෙන

යාමත් 'ගොවියා' ව්‍යවසායකයෙකු බවට පරිවර්තනය කොට එමගින් උපරිම ලාභ ලැබීමටත් කටයුතු කිරීම.

- උෟන උපයෝගිතා ඉඩම් කාර්යක්ෂමව යොදාගැනීම සඳහා ජාතික ප්‍රතිපත්තියක් සැකසීම.
- අස්වනු ඉහළ නැංවීම සඳහා දියුණු ප්‍රභේද හඳුන්වා දීම.

පශු සම්පත්

- මස්, කිරි, බිත්තර ගොවීන් පශු ව්‍යවසායකයින් බවට පත්කිරීමේ වැඩපිළිවෙළක් සකස් කිරීම වෙනුවෙන් 'සමුපකාර' සංකල්පය යොදා ගත් සමාගම් ප්‍රවර්ධනය කිරීම.
- මස් සහ බිත්තර සඳහා මාර්ගගත වෙන්දේසියක් ඇරඹීම තුළින් නිෂ්පාදකයින්ට සහ පාරිභෝගිකයින්ට සාධාරණ මිලක් ලබා දීම.
- ජාතික පශු සම්පත් සංවර්ධන මණ්ඩලය නවීකරණය කොට බලගැන්වීම මගින් නිෂ්පාදන පිරිවැය අවම කිරීම සහ සැපයීමේ උච්ඡාවචනය නිසා ඇතිවන මිල වෙනස්වීම් වැනි තත්ත්වයන් කළමනාකරණය කිරීම සඳහා ජාතික ප්‍රතිපත්තියක් ක්‍රියාත්මක කිරීම.



නීල ආර්ථිකය - 'නිල්වන්'

සමුද්‍රීය සම්පත් තිරසර ලෙස භාවිත කරමින් ද ශ්‍රී ලංකාවේ භූමිය මෙන් සත් ගුණයක් විශාල අන්‍යන්‍ය ආර්ථික කලාපය, විසිතුන් ගුණයක් පමණ විශාල මහද්වීපික තඩාගය සතු මහා සාගර සම්පත් සහ ශ්‍රී ලංකාවේ සියලුම අභ්‍යන්තර ජලාශවල උපරිම උපයෝජනය මව්බිම වෙත දයාද කිරීම.

නීල සම්පත් හඳුනාගැනීම සහ කළමනාකරණය

- අභ්‍යන්තර සහ සමුද්‍රීය ජලජ සම්පත් පිළිබඳ පූර්ණ විද්‍යාත්මක සමීක්ෂණයක් සිදුකිරීම තුළින් ධීවර අස්වැන්න සමුද්‍රීය ඛනිජ සම්පත් වැනි ස්වාභාවික සම්පත් හඳුනාගැනීමට මෙන්ම සංචාරක කර්මාන්තයේ අවස්ථාවන් පිළිබඳ පූර්ණ ඇගයීමක් කිරීම.
- මහද්වීපික තඩාගය සතු සම්පත් උකහා ගැනීමට අවශ්‍ය තාක්ෂණය හා ආයෝජන ආකර්ෂණය කර ගැනීම සඳහා සාගර සම්පත් අධිකාරියක් පිහිටුවීම.

ධීවර සංවර්ධන අධිකාරිය

- ලංකා ධීවර සංස්ථාව හා ධීවර වරාය නීතිගත සංස්ථාව ඒකාබද්ධ කිරීමෙන් කාර්යක්ෂම ධීවර සංවර්ධන අධිකාරියක් බිහිකිරීම.

ධීවර සම්පත් ආශ්‍රිතව අගය එකතුකිරීම සහ අපනයන ප්‍රවර්ධනය

- ධීවර අපනයන අංශයේ උසස් සන්නාම සංවර්ධනය සඳහා පිරිසැකසුම් ආදී ක්‍රම මගින් අගය එකතු කිරීමට අවශ්‍ය ප්‍රතිපාදන, පර්යේෂණ සහ සංවර්ධන ක්‍රියාමාර්ග ගැනීම.

ධීවර ප්‍රජාව

- ධීවර ප්‍රජාවට සමාජ ආරක්ෂණ වැඩපිළිවෙළ සඳහා විශේෂ අරමුදලක් හඳුන්වා දීම.
- ධීවර ශ්‍රමිකයන්ගේ දැනුම යාවත්කාලීන කිරීම සඳහා නූතන විධිමත් පුහුණු පාඨමාලා හඳුන්වාදීම සහ ධීවරයන් පුහුණු කිරීම.

මිරිදිය ධීවර කර්මාන්තය

- අපගේ දිවයින තුළ ඇති සියලු වැව්, ගංගා, ඇල-දෙළ භාවිත කරමින් වඩාත් සංවිධිත හා විද්‍යාත්මක

'මිරිදිය' මත්ස්‍ය ප්‍රවර්ධනයක් සඳහා පවතින පරිපාලන යාන්ත්‍රණය සුසමාදර්ශී වෙනසකට ලක් කිරීම.

- මිරිදිය මත්ස්‍ය නිෂ්පාදනය අගය එක් කළ නිෂ්පාදනයක් බවට පත්කිරීමේ කාර්යය සඳහා ප්‍රාදේශීය ව සැකසුම් මධ්‍යස්ථාන ආරම්භ කිරීම.
- මිරිදිය මත්ස්‍ය අභිජනන මධ්‍යස්ථාන වැඩිදියුණු කිරීම සහ ප්‍රාදේශීය වශයෙන් ව්‍යාප්ත කිරීම.

සාගර මත්ස්‍ය කර්මාන්තය

- ශ්‍රී ලංකාව දිවයිනක් වීම උපරිම ආර්ථික ප්‍රතිලාභ ලබා ගැනීමට නම් උපාය මාර්ගිකව අපගේ ධීවර කර්මාන්තය සම්පූර්ණයෙන්ම සුසමාදර්ශී වෙනසකට බඳුන් කළ යුතු වේ.
- එක්දින යාත්‍රා ධීවර කාර්මිකයින්ට ව්‍යවසායකත්ව මානසිකත්වය ගොඩනැගීමට හා නිෂ්පාදනවලට අගය එකතුකිරීමට අවශ්‍ය පුහුණුව, විධික්‍රම සහ අවශ්‍ය ප්‍රාග්ධනය සපයනු ඇත.

බහු දින යාත්‍රා ධීවර කර්මාන්තය

- මෙම කර්මාන්තය දියුණු කිරීම සඳහා රජය මැදිහත්ව ඉතාමත් සහනදායී පොලියට ණය ලබා දෙමින් මෙම යාත්‍රා ප්‍රමාණය වැඩි කරන අතර, එම යාත්‍රා තුළ ඇති පයහසුකම් වර්ධනය කෙරේ.

අනෙකුත් සංවර්ධන ව්‍යාපෘති

- දේශීය ජලජ ශාඛ ඇතුළු සියලුම සමුද්‍රීය සම්පත් ඵලදායීව යොදා ගැනීම සඳහා තාක්ෂණික ක්‍රියාමාර්ග ගැනීම.
- ජල සම්පත් ආශ්‍රිත සංචාරක කර්මාන්තය වර්ධනය සඳහා පියවර ගැනීම.



කර්මාන්ත - 'පන්තරය'

නවෝත්පාදනය හා ඉහළ ඵලදායීතාවය මත ගුණාත්මක රැකියා අවස්ථා බිහිකරමින් ශ්‍රී ලංකාව තුළ දේශීය නිෂ්පාදනය වැඩි කිරීමට හා ආනයන මත යැපෙන ආර්ථිකය අවම කිරීම අරමුණු කරගෙන නව ආයෝජන සඳහා පරිසරය නිර්මාණය කරන ව්‍යවසායකත්ව රාජ්‍යය තුළ ප්‍රමුඛතාවය මත තෝරාගත් කර්මාන්ත සංවර්ධනය කිරීම.

කර්මාන්ත ප්‍රතිපත්තිය

- දේශීය කර්මාන්ත දිරිගැන්වීම අරමුණු කරගත් සියලු අංශ ආවරණය කෙරෙන කර්මාන්ත ප්‍රතිපත්තියක් නිර්මාණය කිරීම.
- කර්මාන්ත ක්ෂේත්‍රයේ දියුණුව සඳහා කෘෂිකර්මාන්තය, අධ්‍යාපනය, යටිතල පහසුකම් සහ මූල්‍ය ආදී විවිධ ක්ෂේත්‍රයන් හා සබැඳුණු පොදු උපාය මාර්ගික වැඩසටහනක් දියත් කිරීම.
- බදු සහන, නව තාක්ෂණය, ජාත්‍යන්තර සහාය සහ අරමුදල් ලබාදීමෙන් කර්මාන්ත සඳහා ආයෝජනය දිරිමත් කිරීම.

ආනයන මත යැපීම අවම කිරීම

- සැපයුම් දාම ශක්තිමත් කිරීම: දේශීය සැපයුම් දාම ශක්තිමත් කිරීමට ආයෝජනය කිරීම හා විදේශ සැපයුම් දාම සමග සම්බන්ධතාවය වර්ධනය කිරීම.
- කර්මාන්ත පුරවර පුළුල් කිරීම: දේශීය හා ජාත්‍යන්තර ආයෝජන ආකර්ෂණය කර ගැනීම සඳහා යටිතල පහසුකම් සහ නියාමනය සහිත දැවැන්ත කර්මාන්ත පුරවර බිහි කිරීම.
- විශේෂ ප්‍රාගුණය: ශ්‍රී ලංකාවට උචිත කර්මාන්ත තෝරා වර්ධනය කිරීමට අවශ්‍ය රාජ්‍ය මැදිහත් වීම.
- තීරු බදු හා ආනයන ආදේශක: දේශීය ව්‍යවසායකයන් ආරක්ෂා කිරීම සඳහා තීරු බදු විද්‍යාත්මක ක්‍රමවේදයක් ඔස්සේ පැනවීම හා ආනයන ආදේශක ප්‍රවර්ධනය.

ප්‍රාග්ධනය සහ ආයෝජන

- මූල්‍ය ක්ෂේත්‍රයේ ප්‍රතිසංස්කරණ: අඩු පොලී ණය සහ දිගු කාලීන මූල්‍ය පහසුකම් ලබාදීමෙන් කර්මාන්ත ක්ෂේත්‍රය ශක්තිමත් කිරීම.
- බැංකු ක්‍රමය: යෝජිත සංවර්ධන බැංකුව යටතේ කර්මාන්ත සංවර්ධන බැංකුවක් ස්ථාපනය කිරීම.
- ආණ්ඩුව සහ ව්‍යවසායකයන් අතර හවුල්කාරිත්වය: ආණ්ඩුව ප්‍රධානතම මිල දී ගන්නා ලෙස කටයුතු කරමින් තත්ත්වයක් තුළ අවදානම් බෙදා ගැනීමට සහ සම්පත් පොදුවේ භාවිත කිරීම තුළින් මහා පරිමාණ කර්මාන්ත දිරි ගැන්වීම.

රැකියා කුසලතා ඉහළට

- වෘත්තීය අධ්‍යාපනය: නූතන තාක්ෂණික කර්මාන්ත සඳහා අවශ්‍ය වෘත්තීය අධ්‍යාපනය දියුණු කිරීම.
- ඉහළ කුසලතා අවශ්‍ය ක්ෂේත්‍ර ප්‍රවර්ධනය: නැනෝ තාක්ෂණය, ජීව විද්‍යා තාක්ෂණය, තොරතුරු තාක්ෂණය වැනි ඉහළ වැටුප් ලබා ගත හැකි දියුණු තාක්ෂණික ක්ෂේත්‍රවල කර්මාන්ත ප්‍රවර්ධනය කිරීම.
- පුහුණු ශ්‍රම ප්‍රතිපත්ති: කුසලතා පරිපූර්ණ පුහුණු ශ්‍රමයක් නිර්මාණය කිරීම සඳහා අවශ්‍ය ප්‍රතිපත්ති සම්පාදනය.

උෂ්කර ප්‍රදේශ කාර්මිකරණය:

- කෘෂි හා කාර්මික දෙමුහුන් පර්ෂද: කෘෂිකර්මික නිෂ්පාදන මත පදනම් වූ කාර්මික නිෂ්පාදන ප්‍රාදේශීය ව සැකසීම තුළින් රැකියා අවස්ථාවන් ජනිත කිරීම සඳහා ග්‍රාමීය ප්‍රදේශවල කෘෂි හා කාර්මික දෙමුහුන් පර්ෂද බිහි කිරීම.

- දුෂ්කර ප්‍රදේශවල කර්මාන්ත දිරිගැන්වීම: දුෂ්කර ප්‍රදේශවල කර්මාන්ත බිහිකිරීම සඳහා යටිතල පහසුකම් සංවර්ධනය සහ බදු සහන යනාදිය ලබාදීමෙන් රාජ්‍ය සහාය තහවුරු කිරීම.

කාර්මික තාක්ෂණය

- ජාත්‍යන්තර සහයෝගීතාවය: ජාත්‍යන්තර සහයෝගීතාවය හරහා නවීන තාක්ෂණය ලංකාව තුළට ගෙන ඒමට අවශ්‍ය මැදිහත්වීම.
- සුහුරු නිෂ්පාදන විද්‍යාගාර: ක්‍රිමාණ මුද්‍රණය, IOT, රොබෝ තාක්ෂණය වැනි නූතන තාක්ෂණික ක්‍රමවේදයන්ගෙන් සන්නද්ධ වූ නිෂ්පාදන තාක්ෂණය ඉලක්ක කරගත් විද්‍යාගාර බිහිකිරීම තුළින් කුඩා පරිමාණ ව්‍යවසායකයන්ගේ නිෂ්පාදනයන්ට සහාය වීම.
- බ්ලොක්චේන් තාක්ෂණය: ලෝක වෙළෙඳපොළේ නව ප්‍රවණතාවයන්ට මුහුණ දීම සඳහා සැපයුම් ජාලය ක්‍රමවත්ව පවත්වාගෙන යෑමට බ්ලොක්චේන් තාක්ෂණය හඳුන්වා දීම.
- කර්මාන්ත සඳහා බලශක්තිය: කර්මාන්ත සඳහා සහන මිලට බලශක්ති සම්පාදනය.

ඉදිකිරීම් කර්මාන්ත

- ඉදිකිරීම් ක්ෂේත්‍රයේ කුඩා හා විශේෂ සහන ලබා දී ඔවුන්ගේ ණය ප්‍රතිව්‍යුහගත කිරීම මගින් ඒ ආයතන ණය අර්බුදයෙන් මුදවා ගැනීමට කටයුතු කිරීම.
- අමුද්‍රව්‍ය මිල පහත හෙලීම සඳහා ආනයනික අමුද්‍රව්‍ය දේශීය ව නිෂ්පාදනය කිරීම දිරිමත් කිරීමට රාජ්‍ය අනුග්‍රහය ලබා දීම.
- ඉදිකිරීම් කර්මාන්තය පසුබැසීමට හේතුවක් වන ප්‍රාග්ධන වියදම අඩුකිරීම සඳහා කාර්මික සහ නිවාස ඉදිකිරීම් සඳහා විශේෂ අඩුපොලී ණය පහසුකම් ලබා දීම.
- මහ පරිමාණ රාජ්‍ය ඉදිකිරීම් සඳහා දේශීය ඉදිකරන්නන් හට ප්‍රමුඛතාවය ලබා දීම.
- දේශීය ඉදිකරන්නන් යොදාගෙන කරන මහ පරිමාණ පෞද්ගලික ඉදිකිරීම් සඳහා බදු සහන ලබා දීම.



නාවික, ගුවන් සහ අභ්‍යන්තර ප්‍රවාහන යටිතල පහසුකම් - 'ජීව නාලිකා'

වරායන් සහ ගුවන් තොටුපොළ ආශ්‍රිතව බැඳුණු නාවික සහ ගුවන් ප්‍රවාහන ක්ෂේත්‍රය නූතනකරණය කිරීම තුළින් හා උපාය මාර්ගික පිහිටීමේ උපරිම පල නෙලාගනිමින් ශ්‍රී ලංකාව සමුද්‍රීය සහ නාවික කේන්ද්‍රයක් බවට පත්කිරීම.

වරාය නවීකරණය

- වරාය යටිතල පහසුකම් සංවර්ධනය: කොළඹ, හම්බන්තොට, ත්‍රිකුණාමලය ආදී ශ්‍රී ලංකාවේ ප්‍රමුඛතම වරායයන් සංවර්ධනය කිරීමට ආයෝජනය කිරීම තුළින් බහාලුම් සහ නෞකා හැසිරවීමේ ධාරිතාවය වැඩි කිරීම.
- සුහුරු වරාය තාක්ෂණය: ස්වයංක්‍රීය භාණ්ඩ හැසිරවීම, ඩිජිටල් ආවේක්ෂණ පද්ධති, කෘතිම බුද්ධිය මත පදනම් වූ සැපයුම් පද්ධති වැනි සුහුරු වරාය තාක්ෂණික ක්‍රමවේද හඳුන්වා දීම තුළින් කාර්යක්ෂමතාව ඉහළ නැංවීම.

නාවික සේවා

ව්‍යාපාර ක්ෂේත්‍රයක් ලෙස නාවික කර්මාන්ත සේවා සැපයීම සඳහා පොදු-පෞද්ගලික ව්‍යවසායකත්වයන් උනන්දු කෙරෙන සහ වඩාත් අවස්ථාවන් සැලසෙන අයුරින් කටයුතු කිරීම.

ගුවන්තොටුපොළ

- ගුවන්තොටුපොළ සංවර්ධනය: නූතන ලෝකයට ගැලපෙන ලෙස සහ ශ්‍රී ලංකාවේ සංචාරක කර්මාන්තයද ඇතුළු සංවර්ධන උපාය මාර්ගයට උචිත පරිදි බණ්ඩාරනායක ජාත්‍යන්තර ගුවන්තොටුපොළ පුළුල් කිරීම. මත්තල ජාත්‍යන්තර ගුවන්තොටුපොළ කරා ගුවන් සේවාවන් ආකර්ෂණය කර ගනිමින් පුළුල් ගුවන් මධ්‍යස්ථානයක් ලෙස සංවර්ධනය කිරීම.
- ප්‍රාදේශීය ගුවන්තොටුපොළ සංවර්ධනය: ප්‍රාදේශීය ගුවන්තොටුපොළ සංවර්ධනය කිරීම තුළින් දේශීය ගුවන් ගමනාගමනය පුළුල් කිරීම.

- ගුවන් ගමනාගමන කළමනාකරණය: ශ්‍රී ලංකා ගුවන් අවකාශයෙහි ආරක්ෂාව, කාර්යක්ෂමතාව සහ ධාරිතාව ඉහළ නැංවීම සඳහා නවීන තාක්ෂණයෙන් යුතු ගුවන් ගමනා ගමන කළමනාකරණ පද්ධති සඳහා ආයෝජනය කිරීම.
- එකිනෙකට බැඳුණු ප්‍රවාහන පද්ධති: වරාය, ගුවන්තොටුපොළ, අධිවේගී මාර්ග, දුම්රිය මාර්ග එකිනෙකට සම්බන්ධ කිරීම තුළින් අභ්‍යන්තරික ප්‍රවාහනය විධිමත් කිරීම.
- ජාත්‍යන්තර සබඳතා: ගෝලීය සැපයුම් සහ ගුවන් සමාගම් සමග උපාය මාර්ගික හවුල්කාරිත්වයක් ඇති කිරීම තුළින් වරාය සහ ගුවන්තොටුපොළ ජාත්‍යන්තර ප්‍රවාහන ක්ෂේත්‍රයට අනුබද්ධ කිරීම.

මහාමාර්ග පද්ධතිය

- ප්‍රධාන අධිවේගී මාර්ග: උපාය මාර්ගිකව රටේ සියලුම ප්‍රදේශ ආවරණය වන අයුරින් සියලුම ප්‍රදේශ, ගුවන්තොටුපොළ, වරාය ආදී මර්මස්ථාන එකිනෙකට බැඳෙන ආකාරයෙන් අධිවේගී මාර්ග ජාලය පුළුල් කිරීම.
- මහාමාර්ග සහ ග්‍රාමීය මාර්ග: මගී පහසුව මෙන්ම ව්‍යවසායකත්වයන් දිරිමත් වන ආකාරයෙන් රට තුළ ධනය ගලා යෑමේ ක්‍රියාවලිය ශක්තිමත් කිරීමට නිෂ්පාදන හා සේවා මෙන්ම පුද්ගල ඵලදායීතාවය ඉහළ නැංවීම වෙනුවෙන් රටපුරා ග්‍රාමීය මාර්ග ප්‍රතිසංස්කරණය සහ සංවර්ධනය උදෙසා ව්‍යාපෘතියක් ඇරඹීම.



ප්‍රවාහනය - 'ගතට සතුට'

නවීන තාක්ෂණය මුසුකරමින් කාර්යක්ෂම, තිරසර, සුවපහසු, ආරක්ෂිත ප්‍රවාහන සේවයක් දැරිය හැකි මිලකට ලබා දීම.

මගී ප්‍රවාහනය

- දුම්රිය, බස්, බෝට්ටු සහ කුලී රථ සේවා ඒකාබද්ධ කරමින් ප්‍රවාහන සැලැස්මක් නිර්මාණය කිරීම.
- නවීන තාක්ෂණය යොදා ගැනීම සහ අතිරේක ආදායම් ජනිත කරගැනීමෙන් දුම්රිය සේවය ලාභදායී ව්‍යාපාරයක් බවට පත්කිරීම.
- රට පුරා විහිදී යන පරිදි දුම්රිය සේවය ව්‍යාප්ත කිරීම.
- දුම්රිය යටිතල පහසුකම් කාර්යක්ෂමව යොදාගැනීම සඳහා විද්‍යාත්මකව සැකසුණු යාන්ත්‍රණයක් සැකසීම.
- දිගු ගමන් බස් සේවා වඩාත් සුවපහසු කිරීමේ අරමුණින් පොදු ප්‍රවාහනය සහ පෞද්ගලික ප්‍රවාහනය සඳහා 'ප්‍රමිතිගත' වාහන පමණක් භාවිත කරනු ඇත.
- රාජ්‍ය බහුතර කොටස් අයිතිය සහිත රාජ්‍ය-පෞද්ගලික හවුල්කාරිත්වයක් තුළින් ශ්‍රී ලංකා ගමනාගමන මණ්ඩලය සම්පූර්ණයෙන් ප්‍රතිව්‍යුහගත කරමින් නවීකරණය කෙරෙනු ඇත.
- පෞද්ගලික බස් ප්‍රවාහන සේවයේ ව්‍යවසායකත්වය දියුණු කිරීමට රජයේ අඛණ්ඩ සහාය තහවුරු කරනු ඇත.
- බස් සහ දුම්රිය නැවතුම්පොළ නවීකරණය සහ අලංකරණය කරමින් මගීන්ගේ සුවපහසුව තහවුරු කිරීම සඳහා පෞද්ගලික ව්‍යවසායකත්වයේ සහාය ලබා ගැනීම.

නාගරික සහ කෙටි ගමන් ප්‍රවාහනය

- නාගරික ප්‍රවාහනය දියුණු කිරීම සඳහා උපාය මාර්ගික ලෙස කොළඹ ඇතුළු ප්‍රධාන නගර ආවරණය වන ලෙස නගරය තුළ 'වක්‍රාකාරී' බස් මාර්ග හඳුන්වා දෙනු ඇති අතර, ඩිජිටල් තාක්ෂණය යොදා ගනිමින් නිශ්චිත කාල සටහනකට බස් ධාවනය කරනු ලබන අතර, එමගින් ඕනෑම අයෙකුගේ ජංගම දුරකථනයකින් වේලාවන් දැන ගැනීමට පහසුව සැලසීම.
- ගොඩවීමේ හා බැසීමේ පහසුව, ප්‍රමාද අවම කරගැනීම සහ ආබාධිත පුද්ගලයින්ගේ පහසුව තහවුරු කිරීමට පහත් තට්ටුවකින් යුත් බස් යෙදවීම තුළින් ක්‍රමානුකූලව දැනට ඇති බස් ඉවත් කිරීම.
- වාහන තදබදය අවම කර ගැනීම සඳහා සතියේ තෝරා ගත් දිනයන් හිදී උපරිම මගීන් ගෙන යන ත්‍රිරෝද යතුරුපැදි ඇතුළු පෞද්ගලික වාහන සඳහා ප්‍රමුඛතා මං තීරුවක් ඇති කරනු ඇත.
- නාගරික ප්‍රදේශවල පාපැදි භාවිතය ප්‍රවලිත කිරීම.
- ත්‍රිරෝද රථ හිමියන්ට සහන ණය මත මෝටර් රථ ලබාදෙමින් ත්‍රිරෝද රථ භාවිතය ක්‍රමානුකූලව ඉවත් කිරීම.



බලශක්තිය - 'බලයෙන් බලවත්'

දැරිය හැකි මිලකට සැමට සැම විට බලශක්තිය සපයමින් බලශක්ති සුරක්ෂිතභාවය තහවුරු කිරීම.

බලශක්ති කේන්ද්‍රයක් බවට පත්කිරීම

ශ්‍රී ලංකාවේ පිහිටීමේ සුවිශේෂත්වය උපයෝගී කරගනිමින් බොරතෙල් ආනයනය කර ඛනිජ තෙල් නිෂ්පාදන අපනයනය කරමින් ද ඉන්ධන ගබඩා පහසුකම් සැපයීමෙන් ද හරිත හයිඩ්‍රජන් අපනයනය කරමින් ද නැව් සහ ගුවන් යානාවලට ඉන්ධන සපයමින් ද ශ්‍රී ලංකාව ආසියාවේ බලශක්ති කේන්ද්‍රය ලෙස සංවර්ධනය කිරීම.

පුනර්ජනනීය ප්‍රභවයන් සඳහා ආයෝජනය

- බලශක්ති මිශ්‍රණය විවිධාංගීකරණය කිරීමට සහ පොසිල ඉන්ධන මත යැපීම අවම කිරීම, සූර්ය, සුළං, ජල හා ජෛව ස්කන්ධ වැනි පුනර්ජනනීය බලශක්ති ප්‍රභවයන් සඳහා ආයෝජනය ඉහළ නැංවීම.
- විවිධ හේතු මත අඩපණ වී ඇති පුනර්ජනනීය බලශක්ති ව්‍යාපෘති සක්‍රිය කිරීම.

ප්‍රජාපාදක පුනර්ජනනීය ව්‍යාපෘති

- ජාතික හා ආර්ථික ප්‍රතිලාභ ලබා දෙමින් ප්‍රාදේශීය ප්‍රජාවන්ට තම බලශක්ති උත්පාදනය කිරීමට සහ කළමනාකරණය කිරීමට ඉඩ සලසන ප්‍රජා පාදක පුනර්ජනනීය බලශක්ති ව්‍යාපෘති ප්‍රවර්ධනය කිරීම.

පුනර්ජනනීය බලශක්ති සඳහා දිරිගැන්වීම

- පුනර්ජනනීය බලශක්ති තාක්ෂණය අනුගමනය කිරීම සඳහා ව්‍යාපාර සහ කුටුම්භ සඳහා හුරුකරවලාන්තට දිරිදෙමින් සහනාධාර සහ ප්‍රදාන ලබා දීම.

බලශක්ති කාර්යක්ෂමතාව සහ සංරක්ෂණය

- ජාතික බලශක්ති කාර්යක්ෂමතා සැලැස්ම නේවාසික, වාණිජ, කාර්මික ඇතුළු සියලු අංශ හරහා බලශක්ති කාර්යක්ෂමතාව වැඩිදියුණු කිරීම සඳහා පුළුල් ජාතික සැලැස්මක් දියත් කිරීම.
- බලශක්ති ඉදිකිරීමේ තාක්ෂණය: එල්ඊඩී ආලෝකරණය, බලශක්ති කාර්යක්ෂම උපකරණ සහ ස්මාර්ට් මීටර් වැනි බලශක්ති ඉදිකිරීමේ තාක්ෂණය සහ භාවිතය ප්‍රවර්ධනය කිරීම.

දේශීය ප්‍රභවයන් භාවිත කිරීම

- දැනට තහවුරු වී ඇති ස්වාභාවික වායු සම්පත විදුලි නිෂ්පාදනයට යොදා ගැනීම සඳහා තෙවසර වැඩසටහනක් දියත් කිරීම.
- මන්තාරම් මුහුදේ සුළං බලශක්ති ශක්‍යතාව භාවිත කර හරිත හයිඩ්‍රජන් නිපදවීමට විදේශීය ආයෝජකයින් සමග හවුල් ව්‍යාපාර ඇරඹීම.
- මන්තාරම් සහ කාවේරි ද්‍රෝණිවල ඛනිජ තෙල් ගවේෂණයට විදේශීය ආයෝජකයින් ආකර්ෂණය කර ගැනීමට ප්‍රචාරක ව්‍යාපෘතියක් දියත් කිරීම.
- ත්‍රිකුණාමල තෙල් ටැංකි සංකීර්ණ කඩිනමින් අලුත්වැඩියා කර භාවිතයට ගැනීම.

මහජන දැනුවත් කිරීමේ ව්‍යාපාර

- බලශක්ති සංරක්ෂණයේ වැදගත්කම පිළිබඳව පුරවැසියන් දැනුවත් කිරීම සහ බලශක්ති පරිභෝජනය අඩු කරන්නේ කෙසේද යන්න පිළිබඳව උපදෙස් සැපයීම සඳහා ව්‍යාපාර දියත් කිරීම.
- ජාතික බලශක්ති ප්‍රතිපත්තිය: විවිධ රජයන් විවිධ අවස්ථාවන්හිදී විවිධ හේතූන් නිසා විවිත් විට ප්‍රදර්ශනාත්මකව කරනු ලබන ප්‍රතිපත්ති වෙනස්කම් නැවැත්වීම පිණිස ප්‍රායෝගික ජාතික බලශක්ති ප්‍රතිපත්තියක් සකස් කොට පනතක් ලෙස පාර්ලිමේන්තුව තුළින් සම්මත කර ගනු ඇත.
- දූරිය හැකි විදුලිබල: දීර්ඝකාලීන පුනර්ජනනීය බලශක්ති ප්‍රභවයන් වෙතින් අඩු මිල විදුලිබල ජනනය සිදු වන තුරු අන්තර්කාලීන බලශක්ති විකල්ප ද්‍රව්‍ය (LNG) ස්වාභාවික වායු, වහාම භාවිතය අරඹනු ඇත.

- සුහුරු විදුලිබල පද්ධතීන්: විදුලිබල පද්ධතිය කාර්යක්ෂම සහ විශ්වසනීයත්වය සහ ඔරොත්තු දීමේ හැකියාව වැඩිදියුණු කිරීම සඳහා සුහුරු පද්ධති තාක්ෂණයන් සඳහා ආයෝජනය කරනු ඇත.
- බලශක්ති ගබඩා කිරීමේ විසඳුම: ජලය පොම්ප කර ගබඩා කිරීම සහ විදුලිකෝෂ ආදී විදුලිබල ගබඩා කරමින් විදුලිබලය අපතේ යෑම වළක්වාලීමට සහ විශ්වාසවන්ත බලශක්තිය සැපයීම සඳහා බලශක්ති ගබඩා කිරීම.
- යටිතල පහසුකම් වැඩිදියුණු කිරීම: විදුලි සම්ප්‍රේෂණ හා බෙදාහැරීම අතර සිදුවන අනවශ්‍ය අපතේ යෑම් වළක්වා ගැනීම සඳහා සමස්ත විදුලිබල පද්ධතියේ කාර්යක්ෂමතාව සඳහා විදුලිබල පද්ධතියේ යටිතල පහසුකම් වැඩිදියුණු කිරීම.

පුනර්ජනන බලශක්ති ප්‍රවර්ධනය

- ජාතික බලශක්ති කාර්යක්ෂමතා සැලසුම: ගෘහස්ත වාණිජ හා කාර්මික සියල්ලම ආවරණය වන පරිදි බලශක්ති කාර්යක්ෂමතා සඳහා ජාතික ප්‍රතිපත්තියක් විධිමත් ජාතික සැලැස්මක් හඳුන්වා දෙනු ඇත.
- කාර්යක්ෂම විදුලි උපාංග හා පරිභෝජන ක්‍රමෝපායන් භාවිතය හඳුන්වා දීම සහ හුරු කිරීම.



දේශපාලන ප්‍රතිසංස්කරණ - 'උඩු ගං බලා'

ප්‍රජාතන්ත්‍රවාදී අගයයන් ඔප් නැංවන, දේශපාලකයින් විසින් ප්‍රායෝගික පොරොන්දු ජනතාවට ලබා දෙන, දුන් පොරොන්දු ඉටු කරන වගවීමේ දේශපාලන සංස්කෘතියක් බිහි කිරීම.

- ජාතියේ අභිලාශයන් ඉටු කරන නව ව්‍යවස්ථාවක් සම්පාදනය කිරීම සඳහා දේශපාලන පක්ෂ ද වෘත්තීයවේදීන් ද විද්වතුන් ද බහුජන සංවිධාන ද ව්‍යවසායකයින් ද කරුණයින් සහ කාන්තාවන් ද නියෝජනය කරන කොමිසමක් පත් කිරීම.
- විධායක ජනාධිපති ධුරය පාර්ලිමේන්තුවට වග කියන අධිකරණයට යටත් ධුරයක් බවට පත් කිරීම.
- ජනාධිපතිවරයාට එරෙහිව නඩු පැවරීම සඳහා අධිකරණයේ පූර්ව අවසරය ලබා ගැනීමත් ජනාධිපති පෞද්ගලිකව අධිකරණයේ පෙනී සිටීමට අවශ්‍ය නොවීමත් යන කොන්දේසිවලට යටත්ව ජනාධිපතිවරයාට ලබා දී ඇති මුක්තිය සම්පූර්ණයෙන් ඉවත් කිරීම.
- ජනාධිපතිවරයාගේ කටයුතුවලට පාර්ලිමේන්තුවේ දී පිළිතුරු ලබා දෙන ජනාධිපති කටයුතු පිළිබඳ රාජ්‍ය අමාත්‍ය ධුරයක් ඇති කිරීම.
- ජනාධිපති කටයුතු අධීක්ෂණය කරන ආංශික කාරක සභාවක් ස්ථාපිත කිරීම සහ ජනාධිපති ලේකම්, කාරක සභාව සෑහීමකට පත්වන අයුරින් පිළිතුරු ලබා දීමට අසමත් වන විට ජනාධිපතිවරයා කාරක සභාවට කැඳවිය හැකි වීම.
- ජනාධිපති කටයුතු පිළිබඳ මාස තුනකට වරක් පාර්ලිමේන්තුවේ විවාදයක් පවත්වන අතර එහි පිළිතුරු කතාව සඳහා ජනාධිපති පෞද්ගලික ව සහභාගි වීම.
- මැතිවරණ වියදම සහ ප්‍රචණ්ඩත්වය අවම කරන ජනතාවට සෘජුව වග කියන මහජන නියෝජකයින් බිහි කිරීම සඳහා සෑම දිස්ත්‍රික්කයකටම වෙන් වී ඇති මන්ත්‍රීවරුන්ගෙන් 70%ක් කොට්ඨාශ මට්ටමින් ද 30%ක් සමානුපාතික ක්‍රමයට ද තෝරා ගන්නා අයුරින් නව මැතිවරණ ක්‍රමයක් හඳුන්වා දීම.

දේශපාලන වගවීම

- ජනාධිපති අපේක්ෂකයා විසින් වසර පහකට බෙදූ වැඩසටහනක් ලෙස සිය මැතිවරණ ප්‍රකාශනය එළි දැක්විය යුතු වීම.
- සෑම වියදම් යෝජනාවකටම ඒ සඳහා අවශ්‍ය අරමුදල් සම්පාදනය කර ගන්නා ආකාරය ද දක්වා තිබිය යුතු වීම.
- ආණ්ඩුව විසින් සිය මැතිවරණ ප්‍රකාශනය නිසි පරිදි ක්‍රියාත්මක කරන බවට අධීක්ෂණය කිරීම සඳහා අගමැතිවරයාගේ ප්‍රධානත්වයෙන් ද වෘත්තීයවේදීන්, විද්වතුන් සහ ව්‍යවසායකයින් සාමාජිකත්වය දරන ජාතික පසුපරම් සභාව පිහිටුවීම.
- ඒ ඒ අමාත්‍යාංශය විසින් එක් එක් වසරේ දී ඉලක්ක සැපිරීමේ ප්‍රගතිය දැක්වෙන වාර්ෂික ප්‍රගති වාර්තාවක් පසුපරම් සභාව විසින් නිකුත් කිරීම. යම් අමාත්‍යාංශයකට යම් ඉලක්කයක් ළඟා කර ගැනීමට නොහැකි වීමට සාධාරණ හේතු ඇත්නම් එකී හේතු ද ප්‍රගති වාර්තාවේ දැක්විය යුතුය. යම් අමාත්‍යාංශයක් සාධාරණ හේතු නොමැතිව යම් වගකීමක් පැහැර හැර ඇත්නම් ඊට එරෙහිව අධිකරණ ක්‍රියාමාර්ග ගැනීමට ජනතාවට අවස්ථාව තිබිය යුතුය.
- වාර්ෂික ප්‍රගති වාර්තාවේ සෑම අමාත්‍යාංශයක්ම ශ්‍රේණිගත කළ යුතු අතර යම් අමාත්‍යාංශයක් වසර තුනක් අඛණ්ඩව අවසන් ස්ථානයට පැමිණ ඇත්නම් එකී අමාත්‍යාංශය භාර ඇමතිවරයා සහ ලේකම්වරයා ඉවත් කළ යුතුය.

අමාත්‍යාංශ බෙදීම

- තාර්කික ක්‍රමවේදයකට විෂයයන් බෙදූ උපරිම වශයෙන් කැබිනට් අමාත්‍ය ධුර 25ක් සහ නියෝජ්‍ය අමාත්‍ය ධුර 35ක් දක්වා සීමා කිරීම.

- සෑම පාර්ලිමේන්තු මන්ත්‍රීවරයෙකුටම විධායකයට සම්බන්ධ විය හැකි අයුරින් සෑම අමාත්‍යවරයෙකුටම උපදෙස් ලබාදීමට විධායක කාරක සභා බිහි කිරීම.
- මන්ත්‍රීවරයෙකු පක්ෂය මාරු කිරීම හෝ පක්ෂයේ මතයට විරුද්ධව ඡන්දය ප්‍රකාශ කිරීම සිදු කළහොත් මන්ත්‍රීවරයාගේ ස්ථාවරයට මහජන අනුමැතිය ලබාගැනීම සඳහා අතුරු මැතිවරණයක් පැවැත්වීම.

සම්මත වූ පනත් අධිකරණය හමුවට

- පාර්ලිමේන්තුව විසින් සම්මත කළ පනතක් නිසි ක්‍රියාපටිපාටිය අනුගමනය නොකිරීම හෝ ව්‍යවස්ථාවට පටහැනි වීම මත අධිකරණය ඉදිරියේ අභියෝගයට ලක් කිරීමට ජනතාවට අවස්ථාව සැලසෙන අයුරින් ආණ්ඩුක්‍රම ව්‍යවස්ථාව සංශෝධනය කිරීම.

පළාත්පාලන ආයතන

- බලාත්මක කිරීම: තෝරාගත් පළාත් සභා විෂයයන් පළාත් පාලන ආයතනවලට පැවරීමෙන් එම ආයතන තවදුරටත් බලාත්මක කිරීම.
- ස්ථාවර කිරීම: පවතින මැතිවරණ ක්‍රමයෙන් අස්ථාවර පළාත් පාලන ආයතන බිහිවන බැවින් කොට්ඨාශ ක්‍රමයට පත්වන මන්ත්‍රීවරුන් ගණන 60% සිට 70% දක්වා ඉහළ නැංවීමෙන් ද පළාත් පාලන බලසීමාව තුළ වැඩිම ඡන්ද ලබාගත් දේශපාලන පක්ෂයට ප්‍රසාද මන්ත්‍රී ධුරයක් පිරිනැමීමෙන් ද පළාත් පාලන ආයතනයේ පාලනය ස්ථාවර ව කිරීම.
- මන්ත්‍රී ධුර ගණන අඩුකිරීම: විශාල පළාත් පාලන මන්ත්‍රීවරුන් ගණන් සිටීම රටට බරක් වී ඇති බැවින් එම මන්ත්‍රී ධුර ගණන පන්දහස දක්වා අඩු කිරීම.

ණය කළමනාකරණය

කෙටිකාලීනව ආර්ථිකයට බරක් නොවන අයුරින් ණය සකසා ගනිමින් ආදායම ඉහළ නැංවීම සහ සකසුරුවම හරහා ණය ගන්නා ජාතියක් නොව ණය දෙන ජාතියක් ලෙස පරිවර්තනය වීම.

බහුපාර්ශ්වික, ද්විපාර්ශ්වික, විදේශීය වාණිජ සහ සහතික කළ විදේශීය ණය

- අද වනවිට සමස්ථ විදේශ ණය ප්‍රමාණය ඩොලර් බිලියන 37ක් වන අතර ඉන් බිලියන 12ක් බහුපාර්ශ්වීය ණය වන අතර බිලියන 10ක් ද්විපාර්ශ්වීය ණය වේ. සෙසු බිලියන 15 ස්වෛරී බැඳුම්කර මූලික වූ වාණිජ ණය වේ.

දැනටමත් බහුපාර්ශ්වීය හා ද්විපාර්ශ්වීය ණය ප්‍රතිව්‍යුහගත කිරීමේ එක් අංගයක් ලෙස ණය ගෙවීම සඳහා කල් ලබාගැනීමට සාකච්ඡා කරමින් පවතින තත්ත්වයක් තුළ එමගින් මතු විය හැකි යථාර්ථය වන්නේ යම් හෙයකින් එවැනි දිගුවක් ලබාගතහොත් එම මුළු කාලය තුළම මේ ණය මත පොලිය එක්වීමෙන් තව තවත් ණය බර වැඩිවීමයි.

එසේම වාණිජ ණය නොහොත් දැනටමත් කල් ඉකුත් වී ඇති සහ ඉදිරියේදී කල් ඉකුත් වීමට නියමිත අන්තර්ජාතික ස්වෛරී බැඳුම්කර සම්බන්ධව ප්‍රාග්ධනයෙන් කොටසක් බැඳුම්කර හිමියන්ගේ එකඟතාවයෙන් යම් ණය ප්‍රතිශතයක් කපා හැරීමට සාකච්ඡා සිදු වෙමින් පවතී.

ඉතිරි ඩොලර් බිලියන 57 දේශීය ව ගත් වාණිජ ණය වන අතර ඉතිරි බිලියන 4 සහතික කළ විදේශීය ණය වේ. මෙම ණය පිළිබඳ කටයුතු යථාර්ථයක් වන්නේ මෙම පොලිය සහ ප්‍රාග්ධනය ගෙවීමට කටයුතු කිරීමේ දී, ශ්‍රී ලාංකික ජනතාව මත ඉහළ බදු පනවමින් එක් අතකින් ඔවුන්ගේ ජීවන මට්ටම පහත දමන අතර විශේෂයෙන්ම අධ්‍යාපනය සහ සෞඛ්‍යය සඳහා වෙන් කිරීමට ඇති මුදල් කප්පාදු කිරීමට සිදුවීමයි. (රජයේ ආදායමෙන් 65%ක පමණ මුදලක් වෙන් වන්නේ ණය මත ඇති පොලිය ගෙවීමට වේ.)

විදේශ ණය කළමනාකරණය

- ආනයනයට සාපේක්ෂව අපනයන ආදායම වැඩි කිරීම සඳහා ආනයනය මත රඳා පවතින පාරිභෝජන අවශ්‍යතාවයන් ඉටු වන අයුරින් ජගත් ප්‍රමිතියේ දේශීය ආදේශක හඳුන්වා දීමට පියවර ගැනීම.

- ශ්‍රී ලංකාවේ ආර්ථිකය යළි ගොඩනැගීමට දයකත්වයක් දැක්විය හැකි අපනයන වෙළෙඳපොළක් ඇති, විදේශ විනිමය ගෙන ඒමට ඉහළ ශක්‍යතාවක් ඇති රාජ්‍ය හා පෞද්ගලික ව්‍යවසායකත්වයන් හඳුනාගෙන අපනයන වෙළෙඳපොළ ජයගැනීමට අවශ්‍ය සියලු ආකාරයේ දිරිමත් කිරීම් සහ රැකවරණ ලබා දීමට අවශ්‍ය වැඩපිළිවෙළක් හඳුන්වා දීම.
- අපනයන භාණ්ඩ සහ වෙළෙඳපොළ විවිධාංගීකරණයෙන් ද අපනයන භාණ්ඩවල එකතු කළ අගය ඉහළ නැංවීමෙන් ද අපනයන ආදායම ඉහළ නැංවීම සහ ස්ථාවර කිරීම.
- අපනයනය මගින් ලැබෙන විදේශ විනිමය එලෙසම රට වෙත ලැබෙන පාරදායක ක්‍රමවේදයක් සඳහා ඩිජිටල් තාක්ෂණය යොදා ගැනීම සහ අපනයනකරුවන් සිය ආදායම නිශ්චිත කාලයක් තුළ රට තුළට ගෙන එන බව තහවුරු කර ගැනීම සඳහා නීති හඳුන්වා දීම.
- සේවා ආර්ථික කටයුතු මගින් රටට ලැබෙන විදේශ විනිමය වැඩි කර ගැනීම සඳහා විශේෂ බදු සහන සහ වරප්‍රසාද හඳුන්වා දීම.
- ශ්‍රී ලාංකික විදේශ රැකියා සංයුතිය වැඩි ප්‍රතිශතයක ඇති නුපුහුණු ශ්‍රමයේ සිට වඩාත් පුහුණු ශ්‍රමය, ඉහළ තාක්ෂණ සහ විද්වත් වෘත්තීන් ලෙස වෙනස් කිරීමට කටයුතු කිරීම.
- විදේශ රැකියා මගින් දැනට ලැබෙන ප්‍රේෂණ වැඩිකර ගැනීමට මවිබීමට ලැදි ශ්‍රී ලාංකිකයින් උත්තේජනය කිරීමට සංවේදී සන්නිවේදන ව්‍යාපෘතියක් දියත් කරන අතර, වෙනත් සුවිශේෂ ක්‍රමවේදයන් හා වරප්‍රසාද ක්‍රම භාවිත කිරීම.
- තීක්ෂණ ව සැකසූ උපාය මාර්ගික වැඩපිළිවෙළක් තුළ 'ශ්‍රී ලංකා සන්නාමය' ස්ථානගත කිරීම තුළින් ඉහළ වියදමක් දැරිය හැකි සංචාරකයින් ආකර්ෂණය කිරීම මගින් දැනට පවතින සංචාරක යටිතල පහසුකම් කාර්යක්ෂම ව භාවිත කොට ශ්‍රී ලංකාවට ලැබෙන විදේශ විනිමය වැඩි කර ගැනීම.

- ප්‍රමුඛතාවයක් ලෙස සලකා රටට සෘජු විදේශ ආයෝජන ලබාගැනීම සඳහා රාජ්‍ය-පෞද්ගලික ව්‍යවසායකත්වයන්, විදේශ ව්‍යවසායකත්වයන් සහ විදේශ-දේශීය හවුල්කාර ව්‍යවසායකත්වයන් දිරිමත් කිරීම සඳහා වඩාත් සුමට ක්‍රමවේදයක් ඇතුළු ආයෝජන හිතකාමී පරිසරයක් නිර්මාණය කර ගැනීමට වහා කටයුතු කිරීම.

දේශීය ණය සහ සහතික කළ දේශීය ණය කළමනාකරණය

- රාජ්‍ය බැඳුම්කර හා භාණ්ඩාගාර බිල්පත් ලෙස රජය ලබා ගත් ණය ප්‍රමාණය ඩොලර් බිලියන 53ක් වන අතර මෙය මහ බැංකුව, රාජ්‍ය හා පෞද්ගලික වාණිජ බැංකු සහ ප්‍රාථමික තැරැවිකාර සමාගම් හරහා ලබා ගෙන තිබේ. මෙයින් මහ බැංකුව සතු ණය දැනටමත් ප්‍රතිව්‍යුහගතකරණයට යොමුකර තිබුණ ද සෙසු 50%කට ආසන්න දේශීය ණය එසේ ප්‍රතිව්‍යුහගත කර නොමැති තත්ත්වයක් තුළ එම ණය ද සමාන ක්‍රමවේදයක් හරහා ප්‍රතිව්‍යුහගතකරණයකට යොමු කළ යුතුය.
- රාජ්‍ය ආදායම: ප්‍රාථමික ගිණුම් ශේෂය වැඩි කර ගැනීම අරමුණින් රාජ්‍ය ආදායම ඉහළ දැමීම සඳහා ජනතාවට දැඩි බරක් නොදෙන එහෙත් කාර්යක්ෂම හා පාරදෘශ්‍ය ක්‍රමවේදයක් භාවිත කරන අතර, ප්‍රමුඛතාවයෙන් පහළ අගයක් ඇති සියලු වියදම් පාලනයට කටයුතු කිරීම මගින් මෙම දේශීය ණය ගෙවීමට ඇති ශක්‍යතාවය ඉහළ දැමීමට කටයුතු කරනු ඇත.

“

විනය, දකුණු කොරියාව, සිංගප්පූරුව,
තායිලන්තය, මැලේසියාව, වියට්නාමය වැනි
විටෙක අප සමඟ සංසන්දනය කළ හැකි ව තිබූ
රටවල් අද අපට සාපේක්ෂව විශාල දියුණුවක්
ලඟා කරගෙන ඇත.

ඒ, එම රජයන් සිය ජාතිකත්වයට මුල් තැන
දෙමින්, සම්ප්‍රදායික පහසුකම් සපයන්නාගේ
කාර්යභාරයෙන් ඔබ්බට ගොස්, ‘ව්‍යවසායක
රාජ්‍යයක’ මනසින් කටයුතු කිරීමෙනි;
නවෝත්පාදනයේ හා ආර්ථිකයේ විප්ලවීය
පරිවර්තනයක මාර්ගෝපදේශී නායකයෙකුගේ
කාර්යභාරයෙහි යෙදීමෙනි!

‘රාජ්‍යය’, රටවැසියා ගේ දියුණුවේ සැබෑ
සහකරුවෙකු ලෙස ස්ථාවර ප්‍රතිපත්ති රාමුවක
පිහිටමින් නිර්මාණශීලී ව අවශ්‍ය මැදිහත්වීම්
සාර්ථක ව ඉටුකිරීමෙනි. ”

ඔබේ අදහස් හා යෝජනා

 0770 139 139



sarvajanabalaya.com

Follow Us:   